



కురుద్వాడీలో దిగి మీరణ్ణకు వెళ్ళే బండిలో ఎక్కి కూర్చున్నాడు చూడామణి.

నిద్ర లేవగానే కాఫీ తాగే అలవాటు. కాఫీకోసం కడుపులో పేగులు అరవటం మొదలైపెట్టాయి ఈ మార్గం అతడికి కౌత్. ఇదే కనక ఏ బెజవాడ లైన్ అయితే ఈపాటికి కాఫీ ఇడ్డీ సేవించిఉండేవాడు. తన సామానంతా పై బల్లిమీద సర్దిపెట్టుకుని, కిటికీకి దగ్గరగా కూర్చుని నాలుగు మూలలా చూశాడు. కాఫీ ముఖం ఒక్కటయినా కనబడలేదు. గుండెలో సన్నగా బాధనిపించింది.

“గరం చాయ్. ఫూరీ మసాలా కూరా తీసుకురానా?” కాంటీన్ యజమాని హిందీలో అడిగాడు చూడామణిని.

ఆ స్టేషను చూడగానే ఆదికూడా దొరకదనిపించింది చూడామణికి. ఆ మాత్రం దొరికితే చాలన్నట్టు తీసుకురమ్మన్నాడు. కాని చాయ్ అనగానే పెదవులు ఒక మాదిరిగా వంపుతిరిగాయి

“ఇక్కడ తీసుకోకపోతే మీరణ్ణ వెళ్ళేవరకూ మీకు ఏమీ దొరకదు,” అన్నాడు ఫూరీ కూర చేతికిస్తూ కాంటీన్ యజమాని.

“మీరజ్ వెళ్లేటప్పటికి ఎన్ని గంటలవుతుంది ?” అడిగాడు చూడామణి వచ్చి రాని హిందీభాషలో.

“ఇవాళ బండి లేదు. సాయంత్రం నాలుగు గంటలవుతుంది.”

కాంటీన్ యజమానికి డబ్బిచ్చి పంపించి, శల్లా వేలాడే పూరీలు దవడలు నొప్పి పెట్టేటట్టు సమిలి నమిలి తిన్నాడు చూడామణి. అవి తిన్నతరువాత ఏవో ఒకటి - వేడివేడి నిళ్లు కడుపులో పడితే గొని తోచదనుకుంటూ కాంటీన్ యజమానిని మళ్ళీ పిలిచాడు

“గరం గరం చాయ్ కావాలా” అక్కడినుంచే అడిగాడు. కాంటీను సరిగా చూడామణి కూర్చున్న కంపార్టుమెంట్ లకు ఎదురుగా ఉంది. చూడామణి తలాడించ గానే పొగాలు గక్కే వేడి టీ కప్పు తీసుకువచ్చాడు. మెల్లగా తన గ్లాసులో పోసుకుని తాగటం మొదలుపెట్టాడు చూడామణి. ఒక్కొక్క చుక్క తాగుతూ పెర్రీమెనస్ చేతిలో పట్టుకుని పేజీలు తిరగవేస్తూ కూర్చున్నాడు. రైలు కదిలే సరికి ఉదయం ఏడుగంటలయింది.

అది మిటర్ గేజ్. బండి ఊగుతూ సాగుతూ పక్కలకు ఒరుగుతూ నడుస్తోంది. చూడామణి ఒక్కొక్కచుక్కే టీ తాగి క్రగలే వెలిగించాడు.

దిన్నె చిన్న స్టేషన్లు వస్తున్నాయి, పోతున్నాయి. రైలు ఎక్కేవాళ్లు ఎక్కుతున్నారు. దిగేవాళ్లు దిగుతున్నారు. వాళ్లు మాట్లాడే భాష చూడామణికి అర్థం కావటంలేదు.

పెర్రీమెనస్ నవల ఆదినుంచి మంచి ఉత్కలతో సాగుతోంది. ఆధునిక అలంకరణలో డెల్టాస్ట్రీట్ కళ్లు జిగేలుమనిపిస్తోంది.

పన్నెండు గంటలు దాటుతుండగా పండరిపూర్ స్టేషన్ వచ్చింది అది ఆ లైనులో జంక్షను. ఎక్కేవారూ దిగేవారితో స్టేషను చాలా సందడిగా ఉంది. రైలు కదులుతుండగా నలుగురు ప్రయాణీకులు గబగబా లోపలికి వచ్చారు. వాళ్లలో ముగ్గురు మగవాళ్లు. నాలుగవ వ్యక్తి పాతికేళ్లలోపు స్త్రీ ఏదాది బిడ్డను ఎత్తుకుని గాలికోసం ఇటూ అటూ చూసి కిటికీకి దగ్గరగా కూర్చుంది. మిగతా ముగ్గురూ రో బెంచిమీద స్థిమితంగా కూర్చున్నారు. వాళ్లలో ఒకాయన ఏభయ ఏళ్లు దాటినవాడు. జేబుకోనుంచి తమలసాకు బీదా నోట్లో పెట్టుకుని డబ్బీకోనుంచి చిటికెడు జరవా నోట్లో రాల్చుకున్నాడ. మిగతా ఇద్దరూ ఆయన ప్రవేయం లేకుండా మాట్లాడుకుంటున్నారు.

చూడామణికి వాళ్లు మాట్లాడుకుంటుంటే కనకసలాడినట్టుగా ఉంది. భాష రాకపోవటంచేత దీర్ఘాలు తక్కువనిపిస్తున్నాయి.

“మనం వెళ్లేటప్పటికి నాలుగవుతుంది ఉంటాడా అప్పటికి ఇంట్లో?”

“మనం హాస్పిటల్ కే వెళ్తున్నాంగా. ఉండక ఎక్కడికి పోతాడేమిటి?”

“మన ముఖాలు చూడగానే ఏంచేస్తాడంటావు?”

“ఇప్పుడే ఎట్లా చెప్పగలం?”

వాళ్లు మరారీలో మాట్లాడుకుంటుంటే ఒకమాట తెలిసీ-ఒకమాట తెలియకా దిక్కులు చూస్తూ అప్పుడప్పుడు పెర్రీమేసన్ తిరగవేస్తున్నాడు చూడామణి

పెద్దాయన, వాళ్ల తండ్రి కాబోలు, పోలికలన్నీ ఒకటిగానే ఉన్నాయి. ఆయన వాళ్ల ప్రసంగం జోలికి పోవటంలేదు. జరదా బీతా నములుతూ జోగుతున్నాడు. మధ్య మధ్య ఆమెముఖంలోకి చూసి బరువుగా నిట్టూరుస్తున్నాడు. ఆయన ముఖం చూస్తే మానసికంగా అలసిపోయినట్టున్నాడు.

ఇద్దరు యువకుల్లో ఒకతడు కళ్లనీళ్లు పెట్టుకున్నాడు.

“ఏమిటి అనిల్. నీకు మతిపోతోందా?” రెండవ అతడు మందలిస్తున్నాడు.

“నేను చాలా నిగ్రహించుకుంటున్నాను ఆనంద్. మన ప్రయత్నం వృధా కాకూడదని వెయ్యి దేవుళ్లకు మొక్కుకుంటున్నాను.”

అంత దుఃఖంలోనూ అనిల్ ఒక్కసారి పెద్దపెట్టున నవ్వాడు. “మన నలుగుర్నీ చూసి భయపడిపోడుకదా?”

ఆనంద్ కు మనసులో భయంగానే ఉంది వాళ్ల బాధ చూడలేక ధైర్యంచేసి అందరినీ బయలుదేరతీశాడు.

“ఆనంద్ సందేహిస్తున్నావా ఏమిటి? ఉన్నమాట చెప్పేయ్యి.” అనిల్ నిలదీసి అడుగుతున్నాడు.

చూడామణికి పెర్రీమేసన్ సాగటంలేదు. ప్రతి మాటకూ అర్థం తెలియక పోయినా మొత్తంమీద వాళ్ల సంభాషణ కొంత కొంత తెలుస్తున్నది

పసిపిల్ల ఒక ఆరగంట పడుకుని లేచింది. తల్లి మంచినీళ్లు పట్టించి తల్లి ఒడిలో కూర్చుని కేరింతలు కొడుతున్నది.

తల్లి పేరు సుమన కాబోలు. వాళ్ల మాటల్లో ఆ పేరు దొర్లుతున్నది తన పేరు వినబడినప్పుడల్లా ఆమె వాళ్లను క్రీగంట చూస్తున్నది ఆసక్తితో. వాళ్లిద్దరిలో

అనిల్ ఆమె తమ్ముడు. ఆనంద్ ను గుచ్చిగుచ్చి అడుగుతున్నాడు. ఆనంద్ సమాధాన మివ్వటానికి అవస్థపడుతున్నాడు.

అనిల్ పాపను మంజూ అని పిలిచినప్పుడల్లా కిలకిల నవ్వుతున్నది. మంజూ నవ్వుతుంటే చూడమణి వుస్తకం మూసి ఆమె ముఖంలోకి చూశాడు. రంగూ కనుముక్కు తీరూ చూస్తే దృష్టి మరల్చుకోలేనట్టుగా ఉంది. పరిశీలనగా తల్లి ముఖంలోకి అనుకోకుండా చూశాడు. మంజూ మూడుమూర్తులా తల్లిపోలిక. ఒకటే అచ్చు. వర్ణించటానికి కవులే కావాలా అనుకుంటాము కాని - వట్టి మాటలతో ఆమె సౌందర్యాన్ని వర్ణించటం సాధ్యంకాదని చూడమణి హృదయం తట్టితట్టి చెప్పింది. ఆమె సౌందర్యం చూడమణి హృదయంలో ఒక మూలగా ముద్రితమైపోయింది. ఆ రంగు - ఆ కళ్లు - ఆ నొసలు - కను బొమలు - నోరు - చిన్న గడ్డం - ఆ గులాబీ పెదవుల్లో ఆమె సృష్టించే విలాసమయిన చిరునవ్వు - తలవెంట్రుకలు పాపిట కిరువైపులా పరచుకున్న తీరూ - అంత లావు సన్నం కాకుండా సమున్నతమయిన దేహమూ చూడమణి ఒక్కటంటే ఒక్కసారి గతంలో చూశాడు. తదేకదృష్టితో ఆ మూర్తిని చూసే అవకాశం కలిగింది. అదే మనసులో ముద్రపడిపోయింది. పది సంవత్సరాలకు పైగా గతాన్ని తవ్వకుంటూపోతే దెన్నీసు ఆటలో తనను ఓడించి కప్ప గెలుచుకుని తన స్మృతిపథంలో నిలిచిపోయిన నిలోఫర్ బేగం బొమ్మ కళ్లకు కట్టినట్లయింది. ఎంతపోలిక ! అచ్చులు తయారచేసుకున్న బ్రహ్మాదేవుడు కళ్లు మూసుకుని ఎప్పుడో ఎక్కడో ఆలోచించుకోకుండా ఉపయోగించినట్లుంది.

మంజూ నవ్వుతుంటే తల్లికూడా నవ్వింది. ఆ నవ్వు మొగల్ మహారాజ్ఞి నవ్వి నట్టుగా ఉంది. చూడమణి హృదయం పరవశించింది.

ఆనంద్ అనిల్ మధ్య సంభాషణ సాగుతున్నది. అనిల్ మాటిమాటికి పెదవులు విరుస్తున్నాడు.

“పెళ్లయిన తరువాత మూడురోజులు మాత్రమే ఉన్నాడు మా యింట్లో, అంటే మళ్లా ఎన్నిసార్లు పిలిచినా రాలేదు. ఉత్తరాలకు జవాబులేదు. సుమన ఎన్ని ఉత్తరాలు రాసిందో లేక్కలేదు. చివరకు ఒక ఉత్తరంలో రేపు బయలు దేరి వస్తున్నానని వ్రాసింది. దానికిమాత్రం వెంటనే జవాబు వ్రాశాడు.”

“ఏమని ?” ఆనంద్ కుతూహలంతో ప్రశ్నించాడు.

“ఏమనా ? రావద్దని.” అనిల్ కోపమూ విచారమూ ఆందోళనా ముప్పిరి గొన్నట్టుగా మాట్లాడుతున్నాడు.

“అఁ ?” తల విదిలించాడు ఆనంద్.

మంచిపట్టులో ఉన్నది పెర్రీమేసన్ కథ అనిల్ - ఆనంద్ ల సంభాషణలకు టక్కున పుస్తకం మూశాడు చూడామణి. అతడి దేహం జలవరించింది సగం సగం అర్థమయిన ఆ భాషలో అతడికేదో స్ఫురించింది. ఏమిటి ? ఇది ఆడపిల్ల సమస్య ? ఇంత అందమున అమ్మాయికి కూడా అటువంటి దుర్లభా ? అయి ఉండదు. ఉండకూడదు. భాష సరిగా తెలియనికారణ గా తను తప్పగా ఊహించుకున్నాడేమో ? తన ఊహలకు తనే సిగ్గుపడ్డాడు

ఉన్నట్టుండి ప్రయాణికులు సామాను సర్దుకోవటం మొదలుపెట్టారు గంట చూసుకున్నాడు చూడామణి. నాలుగయింది: వచ్చే స్టేషన్ మీరజ్ అయి ఉంటుందనుకొని తన సామానుకూడా ఒకచోట చేర్చుకున్నాడు అప్పటినుంచి ఒక కంపార్టుమెంటులో ప్రయాణం చేస్తూ పలకరించనిపోవటము అవర్యాదగా ఉంటుందనుకొని ‘వచ్చే స్టేషన్ ఏమిటి?’ ఆనంద్ ను అడిగాడు ఇంగ్లీషులో.

‘మీరజ్. మీరూ అక్కడికేకదూ ? ఈ బండి ఇక్కడ నిలిచిపోతుంది.’ అన్నాడు

“అవును. నేనూ అక్కడికే.” చూడామణి చిరునవ్వుతో జవాబిచ్చాడు.

“అక్కడ ఎవరింటికి ?” మామూలుగా అడిగాడు ఆనంద్.

“నా కళ్లకు గ్లకోమా వచ్చింది. అక్కడ మంచి కళ్లవైద్యుడున్నాడట. ఆపరేషన్ చేయిస్తాను రమ్మనమని మా బాబాయి ఉత్తరం వ్రాశాడు. అందుకని నా ప్రయాణం” అన్నాడు చూడామణి.

“కళ్ల డాక్టరా ? పేరు ?”

“నరేంద్ర కోరట్కర్.”

అనిల్ ఉలిక్కిపడ్డాడు. ఆనంద్ ముఖం తిప్పుకున్నాడు. సుమన కళ్ల పెద్దవి చేసుకుని వాళ్లందరివైపు చూసింది.

“ఏమలా ముఖం తిప్పారు ? మీకు తెలుసా ? మంచి వైద్యుడు కాదా ?” జంకుతూ అందరి ముఖాలలోకి చూశాడు చూడామణి.

“అయ్యో, ఆలా భయపడుతున్నారేమిటి? చాలా గొప్ప నిపుణుడు. ఆయన వైద్యంకోసం ఎక్కడెక్కడినుంచో వస్తారు ప్రజలు,” ఆనంద్ సర్దుకుంటూ జవాబిచ్చాడు.

సంభాషణ ఇంగ్లీషులో సాగిపోయింది. తనది తెలుగువాడి ఇంగ్లీషు, వాళ్ళది

మహారాష్ట్ర ఇంగ్లీషు. చూడామణి మనసులో ఆనంద్ ముఖంతో వచ్చినమార్పు లిచిపోయింది.

తరువాత కొంతసేపు మీరజ్ హాస్పిటల్ ను గురించి మాట్లాడుకున్నారు.

రైలుబండి నడకవేగం తగ్గింది. ఒక్కఊపులో టక్కున ఆగింది. మీరజ్ స్టీషన్ వచ్చింది. ఎవరికి వారు ముందు దిగాలన్న ఆత్రంలో తోసుకుంటూ కిగటాసికి ప్రయత్నంచేస్తున్నారు.

సుమన మబ్బరంగు జరిఅంచులచీరె మహారాష్ట్రలు కట్టినట్టు కట్టుకున్నది. చేతికి అరపని తలవంటుకలు ముడిపెట్టింది. కుచ్చులు కుచ్చులుగా ముఖమీద పడే ముంగురులూ సోగకళ్ళూ—మహాశిల్పి చెక్కిన శిల్పంలా బిడ్డనెత్తుకుని ఫ్లాట్ ఫారమ్ మీద నిలబడ్డది.

౬ తల్లిబిడ్డలను ఒకసారి కళ్ళారాచూసి తన సామాన్లతో స్టేషన్ దాటి బైటకి వచ్చాడు చూడామణి.

నంగ్లీ పట్టణానికి దగ్గరగా ఏరకమయిన ప్రాధాన్యతా లేనిది మీరజ్. కాని అమెరికా నుంచి మిషనరీలు వచ్చి ఒక పెద్ద హాస్పిటల్ కట్టారు. అది ఒక విధంగా నర్సింగ్ హామ్ లాంటిది. దానిపేరు వాన్ లెస్ హాస్పిటల్ అంటారు. హాస్పిటల్లో పనిచేసే డాక్టర్లకూ నర్సులకూ ఆవరణలో అందమయిన ఇళ్లు కట్టారు. వాటి ముందర కంటికింపయిన పార్కు—డెన్నిస్ కోర్టు.

బాబాయి ఇల్లు వెతుక్కుంటూ క్వార్టర్ల నంబర్లు చూసుకుంటూ ఒకదాని ముందర ఆగాడు చూడామణి. టాంగలోనుంచి సామాను దింపుతుండగా పిన్ని బయటికి వచ్చింది.

“నిన్న వస్తానని బాబాయి కూడా స్టీషనుకు వచ్చారు. ఇవాళ నీ దగ్గర్నుంచి ఉత్తరమో డెలిగ్రామో వస్తుందనుకుంటున్నాము.” లోపలికి తీసుకువెళ్ళింది పిన్ని చూడామణికో కుర్చీచూపించి లోపల్నుంచి కాఫీ గ్లాసుతో బైటికివస్తూ “ఈ ప్రయాణంలో నీకు కాఫీ దొరికిఉండదు. ముందు కాఫీ తాగు. తరువాత మాట్లాడుకుందాము.” చేతికిచ్చింది.

కాఫీ గ్లాసు చూడగానే చూడామణికి ప్రాణం లేచివచ్చింది

“ఏమిటా మణీ! ఇప్పుడేనా రావటం?”

బాబాయి మాట వినబడగానే దిగ్గున లేచి నిలబడ్డాడు చూడామణి. నిన్న రాని కారణం—ఇవాళ వచ్చిన కారణం—ఆయనతో సహేతుకంగా చెప్పి—ఆయనకోసం ప్రత్యేకంగా తీసుకువచ్చిన జీడిపప్పు పాకెటు అందించాడు.



ఎవరిమీద ఎంతకోపం వచ్చినా, మనసెంత చికాకుగాకిన్నా డాక్టరు రుజుక తీడిపప్పు చూడగానే ముఖం విప్పారుతుంది. ఆ తరవాత చాలా కులాసాగా సరదాగా మాట్లాడటం చూడమణికి అనుభవమే. కాని ఎప్పటికప్పుడే కొత్త.

చూడమణి పిన్ని రాంమ్మతో చాలాసేపు కబుర్లు చెప్పాడు. ఆమె ఇల్ల తోటా చెట్లపాదులూ చూపించింది. కనకాంబరాలు మల్లెలూ కలిపి దండకడుతు తమ కబుర్లన్నీ చెప్పి బంధువులందరి కబుర్లూ చెప్పించుకున్నది.

ఏడు గంటలు కాగానే చపాతీ కూరా చేసి "అలా బైటకి వెళ్ళారా మణి. బాబాయి ఇంకో గంటకుగానీ రారు" అంటూ తీసుకువెళ్ళింది.

వాన్ లెస్ హాస్పిటల్ కొత్తభవనాలు డబ్బూ ఆకారంలో నాలుగు అంతస్తులుగా తయారవుతున్నాయి. ఒక పక్క పాత కట్టడాలకు కొత్త ఆలంకారాలు చేస్తున్నారు. గేటుకు దగ్గరగా బర్న్ ప్రాజెక్టు రెండంతస్తుల భవనానికి రంగులు వేస్తున్నారు. రాధమ్మకూ చూడమణికి దారికడ్డం వచ్చాడు నాలుగేళ్ళ పిల్లవాడు.

"నమస్తే మేమ్సాబ్"

"నమస్తే, బాగున్నావా?" రాధమ్మ ఆప్యాయంగా పలకరించి పర్పులోనుంచి పదిపైసల బిళ్ళ తీసిచింది

“థాంక్సు” పరుగెత్తాడు పిల్లవాడు

వాడినిచూసి నాధమ్మ బరువుగా నిట్టూర్చి, “జరుగుతున్న విషయాలు కథలలోకి ఎంతమాత్రం ఎక్కుతున్నాయో నాకు తెలియవు కాని మణి! కథలలో వ్రాయబడుతున్నవి జరుగుతుంటే చాలా విచిత్రంగా ఉంటుంది. ఇప్పుడు కనబడ్డాడే ఆ పిల్లవాడిదో కథ” అన్నది.

“ఏమిటది పిన్ని. వాడికి తల్లి తండ్రి లేరా?”

“ఇద్దరూ ఉన్నారు. నాకు కడుపురోగిండగా తల్లి ఒకనాడు భర్త కాలి తోపిడివల్ల పొయ్యిమీద పడిపోతే ఒళ్ళంతా కాలిపోయింది రాత్రి పన్నెండు గంటలవేళ అతడు భార్యను ఇక్కడికి తీసుకువచ్చి హాస్పిటల్లో చేర్పించాడు. మూడు నెలలకు ఆమె బయటపడ్డది. ఆ అపాయంలోనుంచి. కాని ఒక కన్ను పోయింది. ముఖమంతా కాలిన వంకాయలా అయిపోయింది. ఆ వికృతరూపం చూసి బిల్లయినా చెల్లించకుండా పారిపోయాడు పెనిమిటి.”

“అయ్యో. నిజమేనా ఇదంతా పిన్ని?” తెల్లబోయాడు చూడమణి.

“సూపర్నెంటు బిల్లుకు ఒత్తిడిచేశాడు. ఆమె ఏంచేస్తుంది పాపం? ఒంటిమీద ఉన్న పూసాపుస్తే తీసుకునే పెనిమిటి ఇక్కడ చేర్చాడు. గోత గోతున ఏడుస్తూ ఆ గంగాబాయి డాక్టర్లందరికీ చెప్పుకున్నది. డాక్టరు నరేంద్ర అంటే ఇక్కడి కళ్ల డాక్టరు, మూడువందల రూపాయల పైగా ఉన్న బిల్లు చెల్లించాడు. ఆమె ఇక్కడే పురుడు పోసుకుంది. పిల్లవాడిని మిషనరీలో తీసుకుని శామ్మూల్ అని పేరు పెట్టారు. గంగాబాయి ఈ హాస్పిటల్లో ఆయాగా చేరిపోయింది.”

“డాక్టర్ నరేంద్ర అంటే..”

“ఆ...ఆయనే నీకు రేపటినుంచీ వైద్యం చేయబోయే డాక్టరు. ఇక్కడ అందరికీ ఆయన దైవసమానుడు. ఎందరికి ఎన్నివిధాల సహాయం చేస్తాడో చెప్పలేము. తన చేతిలో ఉన్నంతవరకు మాట సహాయము ధన సహాయం చేస్తూనే ఉంటాడు. మెత్తటి మనసు కలవాడు డాక్టరెలా అయ్యాడా అని నా సందేహం. ఎవరు వచ్చి అడిగినా చేతిలో ఉన్నది లేనిది చూసుకోకుండా డబ్బిస్తాడు. మరునాడు తనకోసం అప్పజేస్తాడు. బట్టలు కూడా అలాగే దానం చేస్తాడు.” ముందుకు సాగించింది నడక పిన్ని.

ఇద్దరూ పార్కులోకి వచ్చి కూర్చున్నారు.

“ఈ చుట్టూప్రక్కల గ్రామాలనుండి జనం ఇక్కడికే వస్తారు. హాస్పిటల్ ఎప్పుడూ కిటికీటలాడుతూ ఉంటుంది. కాని ఇక్కడ లిఫ్ట్లేదు. కాన్వాలసుబట్ట

బొంగులకు తగిలించిన స్ట్రోచర్ మీద రోగులను పైకి కిందికి తిప్పుతూఉంటారు." పిన్ని చటుక్కున స్వరం తగ్గించి పక్కకు తిరిగి "నమస్తే డాక్టర్" అన్నది.

చూడమణి తలఎత్తి చూశాడు. మనిషి ఐదడుగుల పొడుగున్నాడు. రంగు నలుపు. అయినా ఆ కళ్ళు తేజస్సును వెలిగ్రక్కుతున్నాయి. వెదవులమీద మధుర మందహాసం.

"ఎలా ఉన్నాడు? అంతా కులాసా?" అడిగాడు డాక్టరు ఇంగ్లీషులో.

రాధమ్మ తడుముకోకుండా జవాబిచ్చింది. డాక్టర్ని కొంతదూరం వెళ్లనిచ్చి "అలా తెల్లబోయి చూస్తున్నావు. ఈ పిన్ని ఇంగ్లీషు ఎప్పుడు నేర్పిందా అని కదూ?" అన్నది.

"అవును. నాకంటే బాగా మాట్లాడుతున్నావు" అన్నాడు

"ఏం చెయ్యను మణీ. ఇక్కడందరూ డాక్టర్లు. వాళ్ళకు బాగా చదువుకున్న భార్యలు; అందరూ ఇంగ్లీషులో మాట్లాడుకుంటారు. మీ బాబాయికి నాకు ఇంగ్లీషు రాదని నామోషీగా ఉండేది. ఇక్కడికి రాగానే ఒక మిష్టరీ దొరసాన్ని పిలిచి మాట్లాడటం నేర్పించారు. అంతే-బాగా చదవటం రాయటమా వచ్చుననుకునేవు" పకపక నవ్వింది.

రాధమ్మ దారిపొడుగునా డాక్టర్ నరేంద్రను గురించి అతడి వితరణబుద్ధిని గురించి వర్ణించి చెప్పింది.

చూడమణి హృదయంలో సంతోషం కెరటం వేసింది. అంత గొప్పడాక్టరు తనకు కంటి ఆపరేషన్ చేయబోతున్నందుకు ఎంతో తృప్తిగాఉంది. చిన్న పాము నయినా పెద్దకర్రతో కొట్టమన్నారు అనుభవజ్ఞులు. డాక్టరు కళ్ళలోని తేజస్సునూ వాత్సల్యాన్ని మరొకసారి జ్ఞప్తికితెచ్చుకున్నాడు. మనసుకు కొండంత ధైర్యము కలిగింది. డాక్టరు ప్రసిద్ధుడయితే రోగం చేత్తో తీసేసినట్టుంటుందిరోగికి.

గేటులోపలికి కాలుపెడుతుండగా ఆనంద్ అనిల్లు కనబడి "రైల్వే కలిశాం-జ్ఞాపకమున్నదా?" అన్నారు.

చూడమణి "లేకెం" అంటూ నవ్వాడు. అతడి కళ్ళకు నీసర్గ సుందరి సుమన-చిరునవ్వుల మంజు బొమ్మకట్టారు.

## 2

ఆందోళన, భయం వెలుగునీడల్లా ఒకదానివెనక ఒకటి తరుముకొచ్చినట్టుగా ఉంది సుమన ముఖం. టాంగా దిగి మంజునెత్తుకుని తడబడుతూ అడుగులు

వేసింది. ఆనంద్ అనిల్ లు క్వార్టర్స్ నెంబర్లు చూసుకుంటూ గబగబా ముందు నడుస్తున్నారు సుమన తండ్రి పీక్కుపోయిన ముఖంతో డస్పినట్టు అడుగులు వేస్తున్నాడు.

ఆ తైనంతా రెండుసార్లు చుట్టవచ్చిన అనిల్ ఆనందులు ఒకయింటిముందర ఆగి బజర్ నొక్కారు.

“డాక్టర్ సాబ్ లేరు” నౌకరు తలుపు తెరుచుకుని బైటికి వచ్చాడు.

“ఎక్కడికి వెళ్లారు?” అనిల్ అడిగాడు.

“నాకు తెలియదు.” వాళ్లను చూసి చుట్టాలు వచ్చారనుకుని తలుపులు తెరిచి సామాను లోపల పెట్టాడు. పాలు తీసుకువచ్చి అందరికీ టీ చేసి యిచ్చాడు నౌకరు.

సుమన ముఖం బిక్కచచ్చినట్టుంది. ఆనంద్ ఆమెను ఒక కుర్చీలో కూర్చోమని తనుకూడా పక్కనే కూర్చున్నాడు ఒక బల్లమీద. అనిల్ ఇల్లు నాలుగు మూలలా తిరిగి చూసివచ్చాడు. ఇంట్లో సామాను ఏమీలేదు. ఒక మనిషికి తగ్గ వంట సామానుంది. గదిలో ఒక మంచం — నీళ్ల గదిలో ఒక ప్లాస్టిక్ బకెటు.

అందరినీ ఇంట్లో ఉంచి నౌకరు సాధారణంగా డాక్టరు సాయంకాలపు వేళల్లో ఉండే చోట్లన్నీ చూశాడు. సుమారు ఎనిమిది గంటలకు డాక్టరు వీలిప్పు ఇంట్లో కనబడ్డాడు.

నౌకర్ని చూడగానే డాక్టరు నరేంద్ర ఒక చీటి ఇచ్చాడు.

దాన్ని చదువుకొని అనిల్ మండిపడ్డాడు తండ్రిమీద. “వద్దంటే మీరు కూడా వచ్చారు. ఇదేం తెగే సమస్యకాదని నేనప్పుడే చెప్పాను. మేము చిన్న వాళ్లం ఎలాగో తంటాలుపడతాంగా ?” విసుక్కున్నాడు.

ముసలాయన కళ్ళు ఎర్రబడ్డాయి. కండ వాతో కళ్లద్దుకున్నాడు.

అదిచూసి అనిల్ ఎందుకన్నానా అని పళ్ళాత్రాపపడ్డాడు.

మంజు ప్రయాణబడలికవల్ల ఏడ్చిఏడ్చి నిద్రపోయింది.

అనిల్ హాస్పిటల్ కాంటీను నుంచి అందరికీ ఖోజనం తెప్పించాడు. తండ్రి ఏమీ తిననంటే తిననన్నాడు. సుమన కన్నీళ్ళు కారుస్తూ ఒట్టుపెట్టుకుని తండ్రి చేత కొద్దిగా తినిపించింది. వెంట తెచ్చుకున్న పక్కలు పరచుకొని అందరూ పడుకున్నారు.

ఎంత రాత్రయినా సుమనకు నిద్రపట్టలేదు. మెదడు మొద్దబారిపోయింది.

ఆలోచనలు సాగటంలేదు. ఇంటి కప్పువంకచూస్తూ పడుకుంది. తెల్లవారి నొకరు లేచి అందరీసి లేపాడు.

ఆనంద్ కేమీ పాలుపోవడంలేదు. తనేదో నిర్వాకంచేసి సుమన సలసారాన్ని నిలుపుతానని అనిల్ కు చెప్పి ఈ ప్రయత్నం చేయించాడు. నరేంద్ర కనబడ కుండాపోయాడు. ఎనిమిదిగంటల సుమారుకు స్నానంచేసి హాస్పిటల్ కు బయలుదేరాడు. కనబడిన ప్రతి డాక్టర్ని అడిగాడు. ఎవరూ సరైన సమాధానం చెప్పలేదు. తిరిగి మొదట కనబడిన డాక్టర్ని వివరంగా అడగాలనుకుంటూ వెళ్ళుతుండగా ఎదురయిన డాక్టరు, "ఆయన పనిమీద ఊరికెళ్ళుతున్నట్లు, వారం సెలవుపెట్టినట్టూ తెలిసింది. నేనొక కేసు ఒప్పగించదామనుకున్నాను. ఆఫీసులో కనుక్కుంటే తెలిసిందీసంగతి" అన్నాడు.

ఆనంద్ కాళ్ళిడుపుకుంటూ ఇంటికి వచ్చాడు. పన్నెండు గంటలు కావొచ్చింది. సుమన తండ్రికి దగ్గరగా పక్క పరిచి మంజును పడుకోబెట్టి విసురుతూ కూర్చుంది. అనిల్ ఇంట్లోలేడు

ఆనంద్ ను చూడగానే సుమన లేచి ఎమయిందని అడిగింది.

జరిగిందంతా చెప్పాడు.

"ఇంకో వారంవరకూ రాదు. అప్పుడయినా వస్తాడని నమ్మకమేమిటి?" అన్నాడు

సుమన తలవంచుకుంది.

"ఎన్నాళ్ళకీ రాకపోతే విసుగువుట్టి వెళ్లిపోతారనుకున్నాడేమో?"

సుమన మాట్లాడలేదు.

అంతలో విసురుగా వచ్చాడు అనిల్. "చూడు ఆనంద్. మనం వచ్చినట్టు నరేంద్రకు తెలిసే సెలవుపెట్టి వెళ్ళాడు. ఎందుకయినా మంచిది, నాన్నను ఇంటికి చేరవేయటం మంచిది. ఆయనకు ఆదుర్దాతో రక్తపుపోటు హెచ్చుతుం నాకు భయం." అన్నాడు.

"మరి సుమన?" ఆనంద్ ఏదో తప్పుచేసినవాడిలా కుంచించుకు పోతున్నాడు.

"నేనా? ఏది ఏమయినా నేనీఊరినుంచి కదలను, అనిల్. నాన్నను తీసుకుని సువు ఇంటికి వెళ్ళు" అన్నది విసురుగా.

"ఇక్కడ ఏం చేస్తావు? నీకు దిక్కెవరు? ఎక్కడ ఉంటావు? నీవిక్కడ కనబడితే నరేంద్ర నిన్నేదయినా చెయ్యవచ్చు. నిన్నిక్కడ దిక్కుమాలినచావు చావనిస్తానా?" అనిల్ ముఖం కోపంతో ఎర్రబడ్డది.

ఆనందుకు ఎటూ తోచటంలేదు. గుడ్డు ఒప్పగించి వాళ్లిద్దరినీ చూస్తున్నాడు.

“మంచికో చెడ్డకో ఈ ఊరు వచ్చాను. హాస్పిటల్ ఆవరణలో అడుగు పెట్టాను. అంతే. ఇక్కడినుంచి రాను” మొండికెత్తింది సుమన.

ఇద్దరూ ఘర్షణపడ్డారు చాలాసేపు.

“అయితే ఎక్కడుంటావు ? నీకేదిక్కులేదు. నీ కోపిల్ల పైగా” అరిచాడు అనిల్. మంజు అంటే అనిల్ కు ప్రాణం. అట్లా అన్నందుకు అతడి మనసెంతో ఖాదపడ్డది.

“ఈ హాస్పిటల్ చూస్తే చాలా పెద్దదిగా ఉంది. ఎందరో లేడీడాక్టర్లున్నట్టున్నారు. ఈ యింటిముందునుంచే ఎంతోమంది వెళ్లగా చూశాను. ఏఒకరింట్లోనో ఉంటాను. ఏదయినా ఒక చిన్న ఉద్యోగం చూసుకుంటాను.”

“మంజు ? దాన్నేంచేస్తావు ?

“దాన్నా ? ఉండనీ. నాతోనే ఉంటుంది. వద్దతో తట్ట ఎండక ఏంచేస్తుంది ?”

ఆమె మాటలు ఒక్కొక్కటి అతని గుండెల్లోనుంచి దూసుకుపోతున్నాయి తుపాకీగుండ్లలా. అనిల్ కు ఆమెపట్ల ఉన్న ఆపేక్షలోనుంచి కోపము పుట్టుకొస్తోంది.

ఆనంద్ ఇక ఆగలేకపోయాడు. ఈ సంక్షోభమంతా తను చేతులారా తెచ్చి పెట్టాడు.

“అనిల్ ఇవాళ్ళికి ఈ విషయాన్ని గురించి మరి ఆలోచించకు. రేపు ఆలోచిద్దాం.

అందరి హృదయాల్లో ఆందోళన సముద్రంలా పొంగుకంటూ మీదిమీదికి వస్తుంటే ఎవరు ఆపగలరు ?

మీరఖ్ లో హాస్పిటల్ కట్టటంవల్ల దానిచుట్టూ పళ్ళదుకాణాలూ, మందుల షాపులూ, కళ్లజోడు దుకాణాలూ అన్ని వెలిశాయి. ఈ హాస్పిటల్ ప్రైవేటు దయినా సంగీలో ఉన్న గవర్నమెంటు మెడికల్ కాలేజికి టీచింగ్ హాస్పిటల్ అయింది. మీరఖ్ లో ఉన్నవాళ్ళు ఏ వస్తువు కావాలనుకున్నా సంగీ వెళ్తారు.

ఆనంద్ అనిల్ కు దగ్గరగా కూర్చుని భుజంమీద చెయ్యేస్తూ, “ఈ సాయం కాలము మంచి పిక్కరుక్కెళ్దాం. మనసు కొంతవరకూ తేరుకుంటుంది. ఆ సమస్యను గురించి ఉద్రేకంతో కాక ప్రశాంతంగా ఆలోచించగలుగుతాము,” తెచ్చి పెట్టుకున్న ఉత్సాహంతో అన్నాడు.

“నాన్న ఎట్లా వస్తాడు ? ఆయనకింకా బడలిక తగ్గలేదు. ఇంట్లో ఒక్కరినీ ఎట్లా వదిలిపెట్టి వెళ్దాము ?” సుమనవంక చూశాడు అనిల్.

సుమన ముడుచుకుని గోడకాసుకుని కూర్చుంది. ఆనాడు తలదువ్వుకోలేదు. ముంగురులన్నీ చిందరవందరగా ముఖమ్మీద నాట్యం చేస్తున్నాయి. ముఖాన ఉన్న బొట్టు తోకచుక్కలా సాగింది. ముఖం శోకభారంగా ఉన్నది.

అనిల్ కు కడుపులో దేవినట్లయింది.

“సుమా. పిక్చరు ప్రోగ్రామ్ వేస్తున్నాడు ఆనంద్. ఏమంటావు ?” అన్నాడు.

“నాన్న ?” తండ్రివైపు కళ్లు తిప్పి సెగచేసింది.

వీళ్ల సంభాషణంతా వింటున్న ఆయన దిగ్గున లేచి కూర్చుని ‘పదండి. నేనూ వస్తాను. ఈ ఇంట్లో పడుకుంటే దయ్యాలలు వేటాడుతున్నట్టుగా ఉంది.” ముసలాయన ఇరవైనాలుగు సంవత్సరాల కిందట పోలీసు ఇన్స్పెక్టరు మంగేషరావు. కాని ఆయనను అంతా ఇంటిపేరుతో చందావర్కర్ అని పిలిచేవారు. తన ఏటైఅయిదో ఏటవరకూ ప్రజలను హడలగొడుతూ ఉద్యోగం చేసాడు. సర్దీసులో మచ్చలేకుండా తన శాఖలో పనిచేసేవాళ్లకు మేలుబంతిగా నడుచుకున్నాడు. ఆ పోలీసుతత్వం ఒంట జీర్ణించిపోయి ఇప్పటికీ ఎవరయినా తప్పు చేస్తే నహించలేడు. కోపోద్రేకంతో ముఖమంతా ఎర్రబడిపోతుంది. సుమనకు సంబంధించిన సమస్య ఒక్కొక్కరోజు మరీ ఆయనను బాధిస్తుంది అటువంటి సమయాల్లో అనిల్ పుట్టిన ఇరవై రోజులకు చనిపోయిన భార్యమీద విపరీతమయిన కోపం వస్తుంది.

‘ఈ పిల్లలిద్దరి బాధ్యతా నా నెత్తిమీద పెట్టి హాయిగా వెళ్లిపోయావు’ అంటూ పళ్లకొరుకుతాడు. కాని - వెంటనే కళ్లనీళ్లు జలజలా రాలుస్తాడు.

చందావర్కర్లు అక్క కావేరి మరుగుజ్జు. ఆ కారణంచేత ఆమె అవివాహితగా తమ్ముడిదగ్గర ఉండిపోయింది. తమ్ముడికి ఎటువంటి బాధ కలిగినా చూడలేదామె. ఎప్పుడూ ఆయనను సాంశ్చ్యనపరుస్తూ ఉంటుంది. అసలు చందావర్కర్ కు బదులు ఆమె సుమనతో ప్రయాణమయింది. తీరా బండి వచ్చి వాకిట్లో నిలబడ్డ తరువాత చందావర్కర్లు ఆమె పెద్దైతీసేసి, తన పెద్దైతీసుకుని బయలుదేరాడు.

“నాన్న జాగ్రత్తరా అనిల్” కావేరి అనిల్ భుజంమీద చెయ్యేసి చెప్పింది. సరేలే అన్నట్టు తల ఎగరేశాడు అనిల్.

దారి పొడుగునా ఏమనిపించలేదు కాని - ఇల్లు చేరుకున్న తరవాత చందా వర్కరు పడుతున్న తపన చూస్తుంటే అనిల్ కు గాభరాగా ఉంది. 'ఈయనను ఇంటికి ఎలా చేరుస్తానా' అని అదైర్యపడిపోతున్నాడు.

ఆనంద్ వెళ్లి టాక్సీ తెచ్చాడు. మంజును ఒళ్లో కూర్చోబెట్టుకుని ముందు సీట్లో కూర్చున్నాడు చందావర్కరు. సుమన, అనిల్, ఆనంద్ వెనకసీట్లో కూర్చున్నారు. కారు సంగీ వైపు పరుగుతీస్తోంది. అనిల్, ఆనంద్ దారివెంట పోయేవాళ్ల ముఖాలు పరిశీలనగా చూడటం మొదలుపెట్టారు

టికెట్లుకొని అందరినీ హాల్లో కూర్చోబెట్టి ఆనంద్ బైటికి వచ్చి అక్కడ ఉన్న జనాన్ని పరిశీలించి చూశాడు. ఎటూ తోచనివాడిలా లోపలికి వెళ్లి అనిల్ పక్కన కూర్చున్నాడు. సినిమా మొదలయింది. అందరూ కాలేజీ విద్యార్థినీ విద్యార్థులు. పికేనిక్కని రెండు బస్సులలో బయలుదేరారు. దారిమధ్యలో ఒక బస్సు చెడిపోయింది. చెడిపోయిన బస్సులో ఉన్నవాళ్లు రెండో బస్సును ఆపు చేసి వాళ్లను కూడా దిగమన్నారు. అక్కడ వందమందివరకూ పోగయిన విద్యార్థినీ విద్యార్థుల కోలాహలాన్ని ప్రేక్షకులు చాలా ఆసక్తితో కుతూహలంతో చూస్తున్నారు. వాళ్లని చూస్తున్న ప్రేక్షకలోకంలో ఉల్లాసమూ ఉద్రేకమూ కలుగుతోంది. కొందరు ఈలలు వేస్తున్నారు. కొందరు పగలబడి నవ్వు తున్నారు

ఇంటర్వల్లో అనిల్ ఆనంద్ బైటికి వెళ్లి సిగరెట్లు కాల్చి లోపలికి వచ్చారు. సుమనకు చందావర్కరు ఫాంటా తెప్పించారు. అలవాటు ప్రకారం ఆనంద్ తన కళ్లను హాలు నాలుగు ప్రక్కలా కలయతిప్పాడు.

"ఆనంద్! మంజుకో పేలాల పాకెటు తీసుకురా." సుమన మాటలకు ఉలిక్కి పడి లేచాడు. హాలులో ఒకచోట అతడి చూపు నిలిచింది. పేలాల పాకెటు కొని సుమనకిచ్చి వెళ్లాడు.

సినిమా ముగిసింది. జనగనమన అవకముందే అనిల్ తండ్రి అక్కతో బైటికి వచ్చాడు. ఇంటర్వల్లో బైటికి వెళ్లిన ఆనంద్ ఇంతవరకు అంతులేదు. ప్రేక్షకు లందరూ బైటికి వచ్చేవరకు బైట నిలబడ్డారు ముగ్గురు.

సుమన దృష్టిలో నాయకీ నాయకులు ఇంకా మురిపెంతో దండలు మార్చు కుంటూనే ఉన్నారు. అందరూ ఇట్లాగే పెళ్లయ్యేవరకు ఉబలాటపడతారు కాబోలు. ఆ మరునాడు, ఆ మరునెల - ఆ మరుసంవత్సరం కూడా వాళ్లలో ఆ పొంగు అట్లాగే ఉంటుందా? ఉంటే ఎంతమందికి? తనవాడనుకున్న నరేంద్ర



ముఖం పెళ్ళినాడు ఎట్లా ఉన్నది ? ఆ వయసు పెళ్ళికొడుకు తనలాంటి పెళ్ళి కూతురి పక్కన ఎటువంటి ముఖంతో కూర్చున్నాడు ?

బంధువులు కొందరన్నారు - వదూవరులిద్దరూ బ్యూటీ అండ్ ది బీస్టులా ఉన్నారని. పెళ్ళికూతురు పెట్టాల్సిన పెడముఖం పెళ్ళికొడుకు పెట్టాడెందుకు అని కొందరు గుసగుసలాడారు.

పెళ్ళి చూడటానికి వచ్చిన వాళ్లెవరో "పెళ్ళికూతురికి పెళ్ళికొడుకును ముందు చూపించారా లేదా" అని గట్టిగా అన్నారు.

తుళ్ళిపడ్డాడు నరేంద్ర, ఆ మాటకు.

తను కొంచెం కోపంగా అందరివంకా చూసింది.

నరేంద్ర ముఖంమీద కత్తివాటుకయినా నెత్తురుచుక్కలేదు. ముఖం మాడ్చుకునే పీటలమీద కూర్చున్నాడు. కనుబొమలు ముడుచుకునే మంగళసూత్రాలు

ఆమె మెడకు కట్టాడు. గుండెలో అలజడి రేగుతున్నట్లుగా అసీ ఆనకుండా పీట మీద కూర్చున్నాడు. పురోహితుడు చెప్పినట్లుగా యాంత్రికంగా తతంగమంతా ముగించాడు. ఇద్దరూ పీటలమీదనుంచి లేచి తలవెంట్రుకలలో చిక్కుకు పోయిన తలంబ్రాలను దులుపుకుంటుండగా తన స్నేహితబృందమంతా వచ్చి ఎదురుగా నిలబడ్డది. ముసిముసి నవ్వులతో తను ఒక్కొక్కరినే అతడికి పరిచయంచేసింది. కరచాలనంకోసం వాళ్లు చెయ్యిచాపితే నరేంద్ర ఓసు కున్నాడు. వాళ్లు తెల్లబోయి వెనకడుగువేశారు.

తన మనసెంతో చిన్నబోయింది. కాని వెంటనే అతడి కేదో చికాకుగా ఉందని సర్దుకుంది.

ఆ మూడురాత్రులు ముడుచుకునే ఉంటాడు కాబోలనుకుంది. అతడు ఉన్నది సరిగ్గా మూడురాత్రులు. ఆ మూడురాత్రులూ అతడే వధువులా ఉన్నాడు తల వంచుకుని.

అతడి పక్కన కూర్చుని తనే చెప్పింది ఎన్నో కబుర్లు. వాటన్నిటికీ అతడు ఊఁ అనలేదు ఆఁ అనలేదు. కాని - ఒక్కమాట అన్నాడు. "నేను రెండేళ్ల తరువాత పెళ్లి చేసుకుంటానంటే వినలేదు" గొణిగినట్టుగా.

"ఎందుకు ? ఎవరు వినలేదు ?" అదిరివడ్డది తను. ఇష్టంలేకుండా పెదవి విరుచుకుంటూ అన్నాడు, "ఇంకా ఎవరున్నారు ? మా నాన్న."

"అలాగా !" అప్పటికే గొంతు తడారిపోయింది.

"ఎందుకు ? ఇంకా చదువున్నదా ? అయిపోయిందన్నాడే మా నాన్న ?" అతడి చేతిని తన చేతిలోకి తీసుకోవటానికి ప్రయత్నించింది.

విసురుగా చెయ్యి లాక్కుంటూ అన్నాడు, "చదువుకోసంకాదు."

"మరి ఎందుకు ?"

"నా కిష్టం లేదంటే" మాట తుంచేసి లేచాడు.

"అయితే మనది ఇష్టంలేని పెళ్లా ?" రెండు చేతులతో కళ్లుమూసుకుంటూ లేచింది.

"ఒకవిధంగా."

ఆ రాత్రి అలాగే మూతిముడుపులతో తెల్లవారింది.

మరునాడూ అంతే. చాలా ముఖావంగా ఉన్నాడు నరేంద్ర. మూడోనాడు రాత్రి పెదవి కదిపి రెండంటే రెండు మాటలు మాట్లాడాడు.

“రెండు సంవత్సరాలవరకూ నీకూ నాకూ ఎటువంటి ఉత్తర ప్రత్యుత్తరాలూ జరగకూడదు. నేను నీ జీవితంలోకి రాలేదనే అనుకో ”

“ఎలా అనుకోను ? పెళ్లికి సంబంధించిన ఉత్సాహోద్రేకాలు మనసుని నిలవ నీయకుండా చేస్తుంటే పెళ్లికాలేదనుకోనా ? లేక ఇదంతా ఒకనాటి మురిపె మనసుకోనా ?” తన కెండ్లకో అభిమానము దెబ్బతిన్నట్టనిపించింది. మాట కౌంఠము కరుకుగానే ధ్వనించింది.

అతడు దెబ్బతిన్నట్టు తలఎత్తి చూశాడు

“జీవితంలోకి రాకపోవటమేమిటి ? అంతమంది ఎదుట - పవిత్రమయిన మంత్రాలుచ్చరిస్తూ నా మెడలో పుసైకట్టారు ” అప్పటికే ముక్కుపుటా లదురు తున్నాయి గడ్డం వణుకుతున్నది. కళ్లు నీళ్లతో నిండాయి.

“ఇవన్నీ నేను భరించలేను. నీవన్న దేదీకాదు.” తల ఆడ్డంగా తిప్పాడు. ఎంతో బాధపడుతున్నట్టు ముఖంపెట్టాడు నరేంద్ర.

“ఐన్నీళ్ళు చూడలేకపోవటమా ఇదంతా? లేక అడిగిన ప్రశ్నలకు జవాబు లివ్వలేకపోవటమా?” తన పెదవులమీదికి నవ్వు రాబోయింది.

అతడు చూసీ చూడనట్టు ముఖంపెట్టాడు.

“అయితే మన మింకా భార్యాభర్తలం కాలేదుగా స్నేహితులుగా ఉండాలి పోనీ ”

తల ఆడ్డంగా తిప్పాడు.

“దేనికి తలతిప్పటం? భార్యా భర్తలం కాలేదుగా అన్నమాటకా రెండోదానికా?”

అతడు తల దించుకున్నాడు.

“నరే పోనీయండి మనమధ్య ఎటువంటి బాంధవ్యం ఉంటేనేం ? స్నేహితులుగా విడిపోదామా ? పోనీ ఈ మాట ఇష్టమేనా ?”

తనముఖం కనబడకుండా గోడవైపుకు తిప్పాడు.

విసిగిపోయినట్టు కనబడకుండా ఆ ప్రసంగం అంతటితో ముగించింది తన జీవితభారమంతా దేవుడిమీద పెట్టినట్టుగా నిట్టూర్చి పడుకుంది.

కాని తెల్లవారుదూమున అతడు తన జీవితంలో అక్షరాలా అడుగు పెట్టాడు. మధురమయిన ముద్రలు వేశాడు. అంతలో తన ఆశలు మోసు లెత్తాయి. మధుకలశం చేతికి చిక్కిందనుకుంది. ఆ మరుక్షణంలో నీవెవరివో అన్నట్టు చూశాడు. తనవైపు చూసీ చూడకుండా సెలవు లేదని వెళ్లిపోయాడు.

“అమ్మాయి, ఇల్లు కుదిర్చి నేను ఉత్తరం వ్రాస్తానమ్మా, సిద్ధంగా ఉండు. నేను స్వయంగా వచ్చి నిన్ను తీసుకువెళ్తాను” అన్నాడు మామగారు. పాపం ఆయన నెలయినా తిరక్కుండా చనిపోయారు

నరేంద్రకు తనెన్నో ఉత్తరాలు వ్రాసింది. తండ్రి కాబోతున్నాడని తెలిపింది. పాప వుట్టిన తరువాత వచ్చి చూసిపోమ్మన్నది. పేరేం పెడదామని అడిగింది. పాప బోర్లా పడుతున్నట్టూ - కూర్చుంటున్నట్టూ పాకుతున్నట్టూ వ్రాసింది నవ్వు లొలకపోస్తున్న పాప ఫొటోలు తీసి పంపించింది. పేరు లేకపోతే బాగుండదని అంతా మంజుల అని పిలుస్తున్నారని వ్రాసింది. దేనికీ జవాబు లేకపోతే అక్కడ లేడేమోననుకుంది. కాని ఆనంద్ తెచ్చిన కబురు - మీరజ్ అమెరికన్ హాస్పిటల్లో కంటి వైద్యుడుగా ఉన్నాడని.

తీరా బిడ్డలు ఎత్తుకుని గడపలో కాలుపెడితే ముఖం తప్పించాడు.

“పదకొండు గంటలు కావొచ్చింది. ఈ ఆనంద్ ఎటో వెళ్లాడు. ఇక్కడ ఒక్కక్కయినా బుర్రలు పనిచేయటంలేదు. పదండి మనం పోదాం” అనిల్ టాక్సీ తీసుకువచ్చాడు.

కలలో నడిచినట్టుగా వచ్చి కారులో కూర్చుంది సుమన బిడ్డతో. చందా వర్కరు విసుక్కుంటా వచ్చి సుమన పక్కన కూర్చున్నాడు.

దారిలో ఎవరూ మాట్లాడలేదు. ఇల్లు చేరగానే ఎవరి పక్కలు వాళ్లు చేరుకున్నారు.

చీకట్లో కళ్లు చీలికలు చేసుకుని నరేంద్రతో గడిపిన మూడురోజులను జ్ఞాపకం చేసుకుంటోంది సుమన

అతడి పంతం రెండేళ్ళా ? జీవితాంతమా ?

అంతలో మంజు లేచింది. పాలు తాగించి మంజును నిద్రపుచ్చేటప్పటికి రాత్రి ఒంటిగంట దాటింది. ఆలోచనలతో బుర్ర వేడెక్కిపోయింది సుమనకు.

### 3

సినీమా చూస్తూచూస్తూ ఎడమపక్కకు తిరిగాడు నరేంద్ర. దీపాలు లేక పోయినా తనపక్కన కూర్చున్నది ఆనంద్ గా గుర్తుపట్టాడు. మనసు తుళ్లె పడ్డట్టయింది. ఆనంద్ చిన్ననాటి నేస్తం. ప్రాణం ఇస్తాడు. అతడిని చూస్తే తల్లి దండ్రులనూ అన్నదమ్ములనూ చూసినంత తృప్తి కలుగుతుంది. కాని పెళ్లయినప్పటినుంచీ ఆ తీయటి స్నేహబంధంలో కొద్ది మార్పు వచ్చింది. ఈ ఆనంద్ సుమన తన బంధువంట్లూ పెళ్లిమాటలు తన తండ్రితో నడిపాడు. పిల్ల

చాలా అందమయిందనీ తెలివైనదనీ తనను మరిపించటానికి ప్రయత్నించాడు. తను వైముఖ్యం చూపినా ఆగకుండా మాటలు సాగించాడు. కొన్ని సందర్భాలలో తననెదిరించాడు. తనకు మనసు విరిగిపోవటం మొదలుపెట్టింది. ఎంత స్నేహితుడయితే మాత్రం ఆంతరంగిక విషయాలలో జోక్యం కలిగించు కుంటుంటే ఏం చెయ్యాలి ?

ఆనంద్ ను గుర్తుపట్టినా పట్టనట్టే ఊరుకున్నాడు.

“నరేందర్, నరేందర్” చేత్తో తట్టాడు ఆనంద్.

“నీవు ఊళ్లనే ఉన్నావా ? లేవని హాస్పిటల్లో చెప్పారే ?”

“అయితే ఆరాలు తీశావన్నమాట! ఏం ? ఎందుకు కావలసివచ్చింది ?” తన పక్కగా కూర్చున్న కస్తూరి వినకుండా అన్నాడు.

“నీ సంగతి అడగకూడదా ? నీ సంగతి ఎవరికీ అక్కర్లేదనుకున్నావా ?”

“నాయనా-మనం సినిమా చూస్తున్నాం. గట్టిగా అరవకు.”

“మరి నీవెక్కడ దొరుకుతావని ?”

“బాబ్బాయి, ఆవు. బైటికి పోదాం పద-అంతగా మాట్లాడాల్సిన విషయాలంటే” బ్రతిమిలాడుతున్నట్టుగా ముఖంపెట్టాడు నరేంద్ర.

“అయితే పద” లేచాడు ఆనంద్.

“కస్తూరి, ఇప్పుడేవస్తాను” లేచాడు నరేంద్ర. ముందు ఆనంద్-వెనక నరేంద్ర-మెల్లగా బైటికి వచ్చారు.

“ఏమిటి సంగతి ? సి. ఐ. డి. పని బాగానే చేస్తున్నావు” విసుక్కున్నాడు నరేంద్ర.

“చందావర్కరు, సుమన, అనిల్ వచ్చారు. నీ యింట్లో ఉన్నారు.”

“తెలుసు.”

“తెలుసా ! అందుకేనా సెలవుపెట్టి దాక్కున్నావు ?” నిలతీసినట్లుగా ప్రశ్నించాడు.

“ఇందులో దాక్కోవటమేముంది ? వాళ్లు వస్తారని నాకేంతెలుసు ? వచ్చినా నాకేం సంబంధంలేదు.”

“ఎట్లా లేకుండా పోతుంది ? ఇదేం చాటుమాటు వ్యవహారమా ? పదిమంది చూస్తూఉండగా జరిగిన వెళ్లి. నీవు కాదంటే పోతుందనుకున్నావా ? కోర్టు ఉన్నది మన ఎదుట. మర్చిపోకు. కారణాలు చూపించాలి.”

“సికర్థం కాదులే” విసుకుగా పిక్చర్ హాల్లోకి వెళ్లిపోయాడు నరేంద్ర.

అతడు వెళ్లి నవైవే పిచ్చివాడిలా చూసి పదినిమిషాల తరువాత వెళ్లి అతడి వక్కనే కూర్చున్నాడు ఆనంద్.

సినిమాఅయిపోగానే, నరేంద్ర కస్తూరి గుంపులను తప్పించుకుంటూ వెళ్లి స్కూటరెక్కారు. అంతవరకూ ఒకకన్ను వాళ్లమీదనే ఉంచిన ఆనంద్ ఒక టాక్సీ ఎక్కి సంగ్లీలో ఉన్న పినతల్లి యింటికి వెళ్లాడు.

“ఇంత రాత్రివేళ ఎక్కడినుంచి వస్తున్నావు” కళ్లు నులుపుకుంటూ వచ్చి తలుపు తీసింది.

“చందావర్కరు సుమన వాళ్ళు వచ్చారు. వాళ్లతో వచ్చాను” దగ్గరలో ఉన్న కుర్చీమీద కూర్చుంటూ మంచిసీళ్లడిగాడు.

“నరేందర్ ఉన్నాడా ? మీకు కనబడ్డాడా ?” ఆమె మాట్లాడుతూనే ఆనంద్ కు పక్క ఏర్పాటుచేసింది.

“భోజనం చేశావా ?”

“భోజనం కాకపోయినా అదీ ఇదీ చాలా తిన్నాను.” అంటూ పక్కమీద వాలాడు.

ఆమె దీపమార్చి “నరేందర్ కలిశాడా ?” మళ్ళీ ప్రశ్నించింది.

“వాళ్ళు వస్తున్నారని నరేందర్ కు చెబితే ఇష్టపడదని చెప్పకుండా తీసుకు వచ్చాను. తీరా యింటికి వచ్చినతరువాత వారం రోజులు సెలవుపెట్టినట్లు తెలిసింది.” అతడి ఉత్సాహమంతా నీళ్ళు కారిపోయినట్లు కంఠధ్వని పట్టిస్తోంది.

“నీవు అనవసరంగా తలదూర్చావు. నీకు మాట దక్కదనిపిస్తోంది.”

“ఎందుకు ? నీకట్లా ఎందుకనిపిస్తోంది ?” త్రుళ్లిపడ్డాడు ఆనంద్.

“మన మేడమీద కాపురం ఉన్నవాళ్లమ్మాయి మెడికల్ కాలేజీలో చదువు తోంది కాలేజీలో అతడిని గురించి ఏమేమిటో చెప్పకుంటారట.”

“ఎమని ?” దిగ్గున లేచి కూర్చున్నాడు ఆనంద్.

“నోటితో అనటానికి కూడా బాధగా ఉంది. కాలేజీలో చదువుకునే పిల్ల నెవరినో వెళ్లి చేసుకున్నాడట.”

“ఎప్పుడంటావు ?” అదిరిపడ్డాడు.

“ఎప్పుడయిందో తెలియదు-కాని-అయిన మాట నిజమంటున్నారు.”

ఆనంద్ కు గుండెలో వేయి మేకులు దిగగొట్టినంత బాధ కలిగింది. తెల్లవార్లు ఇంటికప్పుకేసి చూస్తూ గడిపాడు; అతడి చెవులలో నరేంద్ర అన్న కస్తూరి శబ్దం గింగురైత్తిస్తున్నది. వెళ్లి చేసుకున్నాడా ? ఎప్పుడు ?

ఆనంద్ పొద్దున్నే లేచి పినతల్లి యిచ్చిన చపాతీ కూర తిని టీ తాగాడు. వాకిటిముందు వరండాలో కుర్చీలాక్కుని పేపరు పాతదయినా కొత్త పేపరు మాదిరిగా ఆద్యంతమా చదవటం మొదలుపెట్టాడు. ఎనిమిది గంటలయిన తరువాత కాలినడకన బయలుదేరి ఆడపిల్లల హాస్టల్ కు చేరుకున్నాడు.

“మా బంధువుల అమ్మాయి ఇక్కడ హాస్టల్లో చేరి చదువుతున్నదని తెలిసింది. ‘పేరు కస్తూరి. నేనా అమ్మాయిని చూడాలి’ అన్నాడు వార్డెన్ తో.

“ఎన్నో సంవత్సరం చదువుతున్నది ?” అడిగింది వార్డెన్.

తల గోక్కున్నాడు ఆనంద్ అతడు ఆ సంగతి ఆలోచించలేదు.

“వివరాలు తెలియనిదే ఏ కస్తూరినని వీలవగలను ? పదిమంది ఉన్నారు.”

“పెళ్లయిన కస్తూరి” అన్నాడు ఏదో దారి దొరికినట్టుగా.

“పెళ్లయిన కస్తూరా ? ఒక్క అమ్మాయికే పెళ్లయింది.”

“అః ! ఆ కస్తూరేనండీ. నేను చాలా దూరంనుంచి వచ్చాను. ఆమెను చూసి గాని ఇక్కడినుంచి వెళ్లను” అన్నాడు.

“మీరు కస్తూరి కస్తూరి అంటుంటే నా కర్థంకాలేదు; ఆమె కస్తూరి కోరట్కర్. మిసెస్ నరేంద్ర.” ఏమనుకుంటున్నారో జాగ్రత్త అన్నట్టు చూసింది.

గుండె రుట్టుమన్నది ఆనంద్ కు. అయితే తను విన్నదీ - ఊహించిందీ నిజమేనన్నమాట. మనసు కలవరపడినట్టూ - ఆందోళనగా ఉన్నట్టూ పైకి కనబడనీయకుండా సర్దుకుని “ఆమెనే నేను చూడాలనుకున్నది” అన్నాడు

“వాళ్ల బాప్ ఒక అరగంట క్రిందటే కాలేజికి వెళ్లింది. ఆమెను కలుసు కోవాలంటే సాయంత్రము మూడుగంటల తరువాత రండి” అని తనపని చూసు కోవటం మొదలుపెట్టింది.

తలవంచుకుని గేటుదాటి ఏంచేయటానికి తోచక బజార్లన్నీ తిరిగి పన్నెండు గంటలకు ఇల్లుచేరుకున్నాడు ఆనంద్. భోజనం కాగానే నిద్ర ముంచుకుని వచ్చింది.

టీ కప్పు ఖాలీచేసి పింతల్లి చేతికిస్తూ “నరేందర్ పెళ్లిమాట నిజమే పిన్నీ. సుమన పెళ్లి కాకముందే అయిందంటావా ?” అన్నాడు.

“ఎప్పుడయిందోగాని ఈ మధ్యనే బయటపడ్డది. ఈ అమ్మాయి తండ్రి ఇప్పుడు స్టేట్సులో ఉన్నాడు. ఈ చదువుకాగానే ఈ అమ్మాయినికూడా

పిలిపించుకుంటాడట. ఈ మధ్యనే అంటే నాలుగేళ్ల క్రిందచే వెళ్లాడు ఈ అమ్మాయిని హాస్టల్లో ప్రవేశపెట్టి. పిల్లకు తల్లిలేదు.'

'అయితే తండ్రి వెళ్లిన తరువాతనే పెళ్లయిందంటావా?' ఆశ్చర్యం వేసింది ఆనంద్ కు.

"కోర్సు పూర్తికాకుండానే పెళ్లిచేస్తాడా? ఈ కోర్సే కాకుండా పైచదువులు కూడా చెప్పించాలనుకున్నాడట తండ్రి. ఈ పెళ్లి ఆయన వెళ్లినతరువాత జరిగిందేననిపిస్తోంది." ఆమె తీరికగా గోడకానుకుని పీటమీద కూర్చుంది.

"తండ్రికి తెలియకుండా అయిందా? ఆయన సమ్మతితో ఇక్కడ జరిగిందా? ఒక్కతే ఇంతపని చేసిందంటావా పిన్నీ?" మాటల్లోకి పింతల్లిని దింపాడు ఆనంద్.

ఇటువంటి కబుర్లు ఎవరికయినా రుచిగానే ఉంటాయి. కుతూహలాన్ని మనసు లోనే అదుముకుంటారు కొందరు. కాని ఆనంద్ పినతల్లి కుసుమాబాయి దాచుకో లేదు.

"ఆ మధ్య ఒక వుకారు బయలుదేరిందిరా. ఈ అమ్మాయి విషయంలో కాలేజీలో ఏసో గోడవ జరిగిందట. ఒక సాయంకాలపువేళ ఈ అమ్మాయి బజారునుంచి తన స్నేహితురాలితో వస్తుం గా నలుగురు విద్యార్థులు చెయ్యిపట్టి సందులోకి ఈడ్చుకుపోయారనీ, ఆ వెంట ఉన్నపిల్ల అరిచి నలుగురినీ పోగు చేసిందనీ, ఆ విద్యార్థులు ఆ పిల్లను వదిలిపెట్టి పారిపోయారనీ చెప్పకున్నారు. ఇది జరిగాక నరేందర్ ఆ పిల్లను రిజిస్టర్ మ్యారేజీ చేసుకున్నాడని అంటారు." అంతా చెప్పిన తరువాత ఆమెకు హృదయం తేలికపడినట్లయి గుండెమీద చేత్తో రాసుకుంది.

ఆనంద్ కు తన సమస్యకు దారిదొరికినట్టాలేదు - దొరకనట్టాలేదు. సూత్రానికి మొదలూ చివరూ అంతుపట్టలేదు. బరువుగా నిట్టూర్చి బట్టలు మార్చుకుని హాస్టలువైపుకు వెళ్లాడు.

ఆనంద్ ను చూడగానే వార్డెన్ కస్తూరిని పిలిపించింది.

సామాన్యమైన వాయిల్ చీరె కట్టుకుని చెదరిన తలవెంట్రుకలతో కస్తూరి "నమస్తే" అంటూ ఆనంద్ ముఖంలోకి చూసింది.

రంగు చావనఛాయే గానీ ఆకర్షణీయమయిన కనుముక్కు తీరు - డాక్టరు కోటు పుస్తకాలు మోయగలూ అని సందేహం కలిగేటంతటి సన్నమూ - అంత



పొడుగూ కాక అంత పొట్టి కానటువంటి దేహమూ - పెద్ద పెద్ద కళ్లతో ఆనంద్ నే కన్నార్పకుండా చూస్తూ నిలబడ్డది కస్తూరి.

“కూర్చోండి” తన కెదురుగా ఉన్న కుర్చీనూపించాడు ఆనంద్.

ముళ్లమీద కూర్చున్నట్టుగా కూర్చుంది కస్తూరి.

“నరేందర్ తల్లి నాకు అక్కవరస. ఇక్కడికి వస్తుంటే ఈ జాకెట్టు బట్ట, మిఠాయి నీకు ఇవ్వమని ఇచ్చింది” ఆమె చేతికి అందించాడు.

కస్తూరి ముఖంలో అతడికి ఏ భావమూ గోచరించలేదు. నిర్వికారంగా ఉంది. వాదినందుకుని ఏమనాలో తెలియక “థాంక్స్” అన్నది.

మీరింకా హాస్టల్లోనే ఉన్నారా ? మీరక్కో హాస్పిటల్లో ఆయన కౌక క్వార్టర్లు ఇచ్చారుగా. అక్కడే ఉంటారనుకుని వెళ్లాను. ఎవరూ లేరు.” సామాన్యంగా అన్నట్టే అంటున్నాడుగాని ఆమె ముఖమీదనే దృష్టినంతా నిలిపిఉంచాడు.

“నేనెప్పుడూ హాస్టల్లోనే ఉంటాను. నేనెప్పుడూ ఆయన క్వార్టర్లులోకి వెళ్లను.” తలవంచుకునే మెల్లగా అన్నది.

“అయితే ఆయనే వస్తూంటారా ఇక్కడికి ?” జవాబుకోసం అసహనంగా చూశాడు.

“ఇది ఆడపిల్లల హాస్టలు కదా. మగవాళ్లు లోపలికి రాకూడదు. విజిటర్లు వచ్చి ఈ గదిలో వార్తెన్ అనుమతితో మాట్లాడవచ్చు, అంతే. ఆయన కూడా సెలకొకసారి వస్తారు, పబ్లికరించి వెళ్తారు” అన్నది. మళ్ళీ ఆమె ముఖంలో కంఠ ధ్వనిలో నిర్వికారమే కనుపించింది ఆనంద్ కు.

“అలాగా. మా ఆక్క ఇక్కడి సంగతులు అడుగుతుంది కనుక వచ్చాను. నేనేం శ్రమ ఇవ్వలేదు కదా, మరి వస్తాను” అంటూ లేచాడు ఆనంద్.

అతడికంటే ముందుగానే ఆ గదిదాటి గబగబా అడుగులు వేసుకుంటూ వెళ్లి పోయింది కస్తూరి.

ఆనిల్ సుమన చందావర్కర్ తనను గురించి ఏమనుకుంటున్నారో ? క్యార్టర్లులో దించి ఎటో వెళ్లిపోయాడని తిట్టుకుంటున్నారేమో ? ఇప్పుడు వాళ్ల దగ్గరికి వెళ్లటమా లేక పినతల్లి ఇంటికి వెళ్లటమా అన్న ఆలోచన తెగక మెల్లగా అడుగులో అడుగు వేసుకుంటూ హాస్టలు ఆవరణం దాటాడు ఆనంద్.

#### 4

“డాక్టర్ నరేంద్ర లేకపోతే ఏం ? ముందు ఆయన అసిస్టెంట్స్ కు నిన్ను చూపిస్తాను పద” అన్నాడు డాక్టరు రమణ ఇంటికి వస్తూకే.

‘తొందరంటావేం ? మణి వచ్చి నాలుగు రోజులయింది. నరేంద్ర సెలవు పెట్టావని అంటున్నారు. ఈ లోపల అసిస్టెంట్స్ చూస్తే ఏం ? సంగతేమిటో చెబుతారుగా.” అన్నాడు అసహనంతో - ఎదురుగా వచ్చిన రాధమ్మతో

“ఏదో జబ్బని అక్కడ తేల్చారట కదా ?” అన్నది రాధమ్మ

“ఇదిగో : వాళ్లమాట వీళ్లమాట సాతో చెప్పకు. అందరూ మిడిసన్ చదువు తారు కాని - కొందరే నికరమయిన డాక్టర్లుగా తేల్తారు. మణి : కాఫీ లాగి మూడుగంటలకు సిద్ధంగా ఉండు” అన్నాడు డాక్టరు రమణ.

మణిని నరేంద్ర అసిస్టెంట్స్ ఇద్దరు పరీక్ష చేశారు.

“మీరనుకున్న జబ్బుకాదు. ఒక చిన్న ఆపరేషన్ చేయాలి” అన్నారు.

ఇంటికి రాగానే డాక్టరు రమణ రాధమ్మను పిలిచి “చూశావా ? నేనన్నంతా అయింది. ఏదో పెద్ద జబ్బని భయపడ్డాడు. ఇలాగే తెలిసి తెలియక రోగులను భయపెడుతూ ఉంటారు డాక్టర్లు. మణి, నరేంద్ర వచ్చేవరకూ హాయిగా ఇటూ ఆటూ తిరుగు. అతడు రాగానే ఆపరేషను చేయిస్తాను” అన్నాడు.

చూడామణి మనసు తేలికపడ్డట్టయింది. ఆపరేషన్ గురించి గంపెడు భయంతో వచ్చాడు. జబ్బు మాచీమోగాని తను కళ్లద్దాలతో బాగా కనబడక పోయినా చదవగలుగుతున్నాడు. ఈ ఆపరేషను చేయించుకుంటే బాగా చదువు కోగలుగుతాడు.

డాక్టర్ నరేంద్ర వచ్చేవరకూ నిశ్చింతగా ఇంట్లో ఉన్న పాత ఇంగ్లీషు పీక్లీలా ఇతర వుస్తూకాలూ చదువుతూ కాలక్షేపం చేస్తున్నాడు చూడామణి. విసుగుపుట్టినప్పుడు హాస్పిటల్ చుట్టుపక్కలంతా తిరిగివస్తూఉండేవాడు. బజార్లన్నీ తిరిగి బోజనంవేళకు ఇల్లుచేరుకునేవాడు.

హాస్పిటల్ పక్కనందుగుండా వెళ్లి అరటిపళ్ల బేరం చేస్తున్నాడు చూడామణి. భుజంమీద బరువు పడగానే వెనక్కు తిరిగిచూసి “మీరా” అన్నాడు ఇంగ్లీషులో.

“జ్ఞాపకం ఉన్నాను కదా. మీరింకా ఆపరేషను చేయించుకోలేదా ?” అడిగాడు అనిల్.

“డాక్టరుగారు ఊళ్లోలేరట. రాగానే చూపించుకుంటాను” అన్నాడు చూడామణి.

“ఏమన్నా పని ఉన్నదా మీకు ? లేకపోతే అలా పోదాం రండి.”

ఇద్దరూ నడుస్తూ బయలుదేరి సంగీ వెళ్లారు. హాట్లలో టిఫిన్ తీసుకుని కాలేజీ ముందుగా నడుస్తూ కబుర్లు చెప్పకుంటున్నారు. వాళ్ల ముందుగా విద్యార్థిసి బృందము కోట్లు చేతులమీద వేసుకుని నవ్వుకుంటూ హాస్టల్ వైపుకు వెళ్లారు.

వాళ్లనొక్కొక్కళ్లనే పరిశీలనగా చూశాడు అనిల్.

“వీళ్లందరికీ ఉద్యోగాలు ? పెళ్లిళ్లు ?” అన్నాడు చూడామణి.

“ఉద్యోగాలూ వస్తాయి, పెళ్లిళ్లూ అవుతాయి.” అన్నాడు ముఖము ఒక మాదిరిగా పెట్టి అనిల్.

“కొందరు టాక్టర్లకు వెళ్లి సమస్యేకాదు. మహాలక్ష్మి అని ఒక గొప్ప గైనకాలజిస్టు ఉంది మా ఊళ్లో. ఆమె డెబైవ్విళ్ల కన్య” అన్నాడు చూడామణి.

“కన్యలూ ఉన్నారు, పెళ్లిళ్లు చేసుకున్నవాళ్లూ ఉన్నారు. ఈ పెళ్లిళ్లు ఉన్నాయే - అన్ని కాలాలల్లో ఒక్కమాదిరిగాలేవు. అందరికీ ఒక్క మాదిరిగాలేవు. కన్యను పెద్దలు ఇస్తామనటం పోయింది - ప్రేమ వివాహాలు జరగటం చూస్తున్నాము. కొన్నికొన్ని కక్కుర్తి వివాహాలు కూడా చూస్తున్నాము. మరి కొన్నిటిని అవసరముకోసం చేసుకున్న వివాహాలనూ చూస్తున్నాము. కొన్నాళ్లకు మనదేశంలో కూడా ఆడపిల్ల కనబడితే పెళ్లిచేసుకోమంటుందేమోనని మగ

పిల్లలు భయపడే రోజులు వస్తాయి చూస్తూఉండండి," అనుభవజ్ఞుడిలా ఉపన్యాసం దంచుతున్నాడు అనిల్

విరగపడి నవ్వాడు చూడామణి.

"ఎందుకా నవ్వు ?" తెల్లబోయినట్టు చూశాడు అనిల్

"ఎందుకా ? మనిద్దరం ఇంకా బ్రహ్మచారులం. వెళ్లికళ్లను గురించీ ఆడపిల్లలను గురించీ అలా మాట్లాడెకూడదు."

"నేను సరేగాని మీరుకూడా బ్రహ్మచారులేనా ? నలభై సంవత్సరాలుంటాయేమో కదూ ?" అన్నాడు ఆశ్చర్యపడుతూ అనిల్.

"అవును. ఇంకా పెళ్లి చేసుకోవటానికి తటపటాయిస్తున్నాను."

"ఎందుకు ?"

"ఎందుకేమిటి ? పెద్దవాళ్లు చేస్తే చటుక్కున అయిపోతుంది. మనమే వెతుక్కుని చేసుకోవాలంటే అన్నీ అనుమానాలే వస్తున్నాయి ఒకటిరెండు సంబంధాలు అంతా నిశ్చయమైన తరువాత చిట్టిపోయాయి" అన్నాడు చూడామణి పెదవులు చప్పరిస్తూ.

"కొందరు మంచి ఎన్నికే చేసుకుంటారు."

"ఆ పని నావల్ల కాలేదు "

అంతలో వాళ్లముందునుంచే టాంగాలో ఇద్దరమ్మాయిలు కబుర్లు చెప్పకుంటూ వెళ్లారు.

"అదుగో చూడండి. అందులో కూర్చున్న అమ్మాయిలలో ఒకరు ఎమర్జెన్సీ పెళ్లిచేసుకున్నారు." అనిల్ టాంగాలో కూర్చున్న కస్తూరివైపు చూపించాడు.

"అంటే ?"

"అంటే ఏంలేదు. ఆ అమ్మాయి ఏదో చిక్కులో పడ్డది. భర్త అనే అంగ రక్షకుడు కావలసివచ్చాడు. ఒకమహానుభావుడు వచ్చి ఆదుకుని పెళ్లిచేసుకున్నాడు" దూకుడుగా అన్నాడు అనిల్.

తిరిగి ఇద్దరూ ఏవో కబుర్లు చెప్పకుంటూ మెల్లిగా మీరజ్ చేరుకున్నారు.

ఆ రాత్రి ఖోజనాలయిన తరువాత అక్క దగ్గర కూర్చుని తిరుగు ప్రయాణం సంగతి ఎత్తాడు అనిల్.

"ఇక్కడ పెద్ద డాక్టరమ్మ ఒకరు ఉన్నారు. ఆమె ఒంటరిగా ఉంటోందిట. సూపర్నోటుతో మాట్లాడి నాకు రెండువందల రూపాయల ఉద్యోగమిప్పిస్తానంది. తన ఇంట్లో ఒకగదిలో ఉండమన్నది. చూడు అనిల్, నేనిక్కడ ఉద్యోగం

చేస్తూ కొంతకాలం ఉంటాను." తమ్ముడి తలనిమురుతూ కన్నీళ్ళతో అర్థించింది సుమన.

"ఎవరూ లేనట్టుగా ఆ డాక్టరుదగ్గర ఉంటావా?" తలఎత్తి అక్కముఖంలోకి చూశాడు.

"నేను మళ్ళా ఇంటికి రాలేనురా? నా ముఖంచూస్తున్నకొద్దీ నాన్నకు విచారం మరి ఎక్కువవుతుంది. నేనది చూడలేను." ముఖం పక్కకు తిప్పుకుని కళ్ళ చేత్తో తుడుచుకుంది.

అనిల్ కు పట్టుదల ఎంత ఉన్నదో జాలి అంత ఉంది. సుమన కన్నీళ్ళు చూడలేక మెలికలు తిరిగాడు.

పొద్దున్నే లేచి ఇద్దరూ సుమన చెప్పిన డాక్టరు ఇంటికి వెళ్లారు. ఆమె అప్పుడే కాఫీ టిఫిన్ తీసుకుని విరామంగా కుర్చీలో కూర్చుని మెడికల్ జర్నల్ తిప్పి చూస్తున్నది. వీళ్ళిద్దరిని చూడగానే సాదరంగా ఆహ్వానించింది.

సుమన తమ్ముడిని ఆమెకు పరిచయం చేసింది. అనిల్ ఆమెతో కొంతసేపు మాట్లాడాడు. ఒకపోస్టు ఉన్నమాట నిజమేననీ సూపర్నెంటుతో చెప్పి ఇప్పిస్తాననీ అన్నది డాక్టరు. తన ఇల్లంతా చూపించింది. ఒక పక్కగా ఒక పెద్దగది దానికి ఆనుకుని నీళ్లగదీ ఉన్నాయి. ఆ ప్రత్యేకమయిన గది సుమనకు ఇస్తానన్నది డాక్టరు.

ఆమె ఆప్యాయంగా వాళ్ళిద్దరికీ టీ బిస్కెట్లు ఇచ్చింది.

ఆమె అదరానికి కృతజ్ఞతలు తెలిపి సుమన అనిల్ బైటికి వచ్చారు.

కొంతదూరం వచ్చిన తరువాత "ఈ డాక్టరు పరంజ్యోతిని చూస్తే నాకు మన ఊళ్లో మన యింటివెనక ఉన్న చుక్కమ్మ జ్ఞాపకం వస్తోంది. పొట్టిగా - చిన్న కళ్ళ - పెద్దనుదురు - పొడుగు ముక్కు-చుక్కమ్మే అంతా." నవ్వాడు. సుమన కూడా అతడితోపాటు నవ్వింది

"చుక్కమ్మవంటి రూపమేగాని మనసు ఎవరికీ వద్దు బాబూ? - ఆమెకెంత తెలివి ఉన్నదో అంత క్రౌర్యము ఉన్నది." ఇద్దరూ నవ్వుకున్నారు

ఆ మరునాడు తండ్రితో అనిల్ ఊరికి ప్రయాణమయ్యాడు. సుమన స్టేషన్ కు వెళ్ళింది.

అంతవరకూ బిగబట్టుకుని ఉన్న చందావర్కరు రైలు ఎక్కబోతూ 'సుమా' అంటూ బిగ్గరగా ఏడ్చేశాడు.

రెప్పలతో కన్నీళ్లను అదుముకుంటూ తండ్రిని రై లెక్కించి సర్ది కూర్చో బెట్టింది. అనిల్ ముఖం ఎర్రగా చేసుకుని తండ్రి పక్కనే కూర్చుని ఆయన భుజంమీద చెయ్యివేశాడు ఆనంద్ జంకుతూ పక్కనే నిలబడ్డాడు.

“అనిల్ : నిన్నిట్లా పంపిస్తాననుకోలేదు. నేనంతా పరిష్కారం చేస్తానని మిమ్మల్నందరినీ నమ్మించి బయలుదేరదీశాను నా చేతనైనంతవరకూ ప్రయత్నం చేస్తాను అనిల్ నన్ను ఊమించు” గడ్డం పట్టుకున్నాడు ఆనంద్

“నిపు సుమనక్కను కనిపెట్టుకుని చూడు. నా పరిశ్రమలు కాగానే నేను వచ్చేస్తాను మంజు జాగ్రత్త” మరీ మరీ చప్పి కళ్ళు తుడుచుకున్నాడు అనిల్  
చందావర్కరు కళ్ళు తెరిచి సుమనను చూడలేలేదు. ఆమె కనబడకుండా కండువతో కళ్ళు కప్పకున్నాడు


రైలు కదిలిపోగానే సుమన, ఆనంద్ క్వార్టర్లకు తిరిగి వచ్చారు. సుమన ఆనంద్ తో తన డాక్టరు పరంజ్యోతి యింటికి మారుతున్నట్టుగా చెప్పింది ఆనంద్ ఆమెను సామాన్లతో డాక్టరు ఇంటికి చేర్చాడు, ఇంటికి తాళంవేసి నొకరుచేతికిచ్చి—“అందరూ వెళ్లిపోయారని డాక్టర్ సాబ్ వస్తే చెప్ప” అని సంగీ బయలుదేరాడు ఆనంద్.

డాక్టరు పరంజ్యోతి చూపించిన గదిలో సుమన తన బెడ్డింగు పరుచుకొని మంజు పక్కన పడుకుంది. ఆ రాత్రికి భోజనాన్ని గురించిన సమస్యలేకుండా కాంటీనులో తను చపాతీ తీసుకుంది మంజుకు పాలు రొట్టె ఇప్పించింది తండ్రి ఇంటికి వెళ్లిన తరువాత సుమనకు మనసు ఒకవిధంగా తేలికపడ్డది. ఇప్పుడు తను ఇబ్బందులు పడుతుంటే చూసి కన్నీరుపెట్టేవారు లేరు. తండ్రి ఇచ్చిన ఆరువందల రూపాయలు భద్రంగా పర్సులో పెట్టుకుంపి. డాక్టరు పరంజ్యోతి ఇంట్లో ఆ పెద్దదిక్కు చాటున ఏ చిన్న ఉద్యోగంయినా చూసుకుని కాలం గడపటమే ప్రస్తుత కర్తవ్యమనుకుంటూ కన్ను మూయటానికి ప్రయత్నిస్తోంది చేతివేళ్లతో తలుపుకొట్టిన శబ్దమయితే లేచి తలుపు తీసింది

“సుమనా డియర్. రాత్రికి భోజనం నాతో చెయ్యాలి” అంటూ లోపలికి వచ్చింది డాక్టర్ పరంజ్యోతి

“ఊమించండి నేను వచ్చేటప్పుడే కాంటీనులో భోజనంవేసి వచ్చాను” చీరె సవరించుకుంటూ నిలబడ్డది సుమన.

“పాప ?”  
పాపకూడాను.”



“నో. నో. అలా వీళ్లేదు. నాతోకూడా ఏదయినా తీసుకోవాలి. రా బలవంతంగా సుమనను తీసుకువెళ్ళింది. ఇద్దరూ బల్లదగ్గర కూర్చున్నారనౌకరు డాక్టరు పరంజ్యోతికి ఆమె మామూలు భోజనం తీసుకువచ్చాడు. ఆ బలవంతమీద సుమన కప్పతో పాలు తాగింది. డాక్టరు చాలా ఉల్లాసం కలుపుతూ చెప్పింది. తనకు ఒక తమ్ముడు అక్క చాలా దూరదేశంలో ఉన్నారనౌ వాళ్ళనుచూసి ఐదు సంవత్సరాలయిందని విచారంగా చెప్పింది. ప్రతి వార ఉత్తరాలు వ్రాసుకుంటారని గర్వంగా అన్నది.

ఇద్దరూ డ్రాయింగు రూములోకి వచ్చారు. డాక్టరు రేషయో ట్యూను చేసింది రాత్రి పడుకోబోయేటప్పుడు ఆమెకు తన డైరీ తిరిచి చూసుకోవటం అలవాటు డైరీ అంతా ఒకసారి తిరగేసి చూసుకుని పాకెటులోనుంచి ఒకచిన్న ఫోటోతీ తదేకంగా ఐదు నిమిషాలపాటు చూసి తిరిగి పాకెటులో పెట్టేసింది. దా తరువాత ఆమె ముఖం గంభీరంగా ఉండటం-కళ్ళలో తడి సుమన గమనించింది

ఆ తరువాత డాక్టరు సుమన ఊరి సంగతులన్నీ అడిగి తెలుసుకున్నది చివరకు సుమన ఆ ఊరు వచ్చిన కారణమడిగింది చాలా సున్నితంగా

“మార్చుకోసం ఈ ఊరు వచ్చాను. ఉన్నంతకాలం ఏదో చిన్నదయన ఉద్యోగం చేయాలని ఆశ ”

ఇద్దరికీ సంబంధించని కబుర్లు ఎన్నో చెప్పుకున్నారు. లేచి తన గదిలోకి వెళ్ళటోయేముందు “నన్ను మమ్మీ అని పిలవరాదా? నాకెంతో ఆనందంగా ఉంటుంది” అన్నది డాక్టరు వేడుకుంటున్నట్టుగా

“మీకంత కోరికగాఉందా మమ్మీ అని పిలిపించుకోవాలని?” కళ్ళు పెద్దవిచేసి ఆశ్చర్యంగా అడిగింది సుమన.

“అవును డార్లింగ్. నాకు నీ ఈడు కూతురు ఉండొచ్చు. మాకు వయసు బైటికి కనబడదు. ఎందుకంటే పెళ్ళిళ్ళు కాలేదు కనుక మీకట్లా కాదు. ఎప్పుడూ వయసు లెక్కబెట్టినట్టుగా పెళ్ళి-ఎటా ఎటా కాన్సులూ-పిల్లలనుబట్టి తల్లి ఏళ్ళు లెక్కపెట్టవచ్చు” తమ నాగరకత సంప్రదాయం నిస్సారమన్నట్టు పెదవులు వంకరగా తిప్పింది డాక్టరు.

ఆమెవంకే ఆశ్చర్యంగాచూస్తూ నిలబడిపోయింది సుమన. పెళ్ళిచేసుకుని తను ఏం సుఖపడింది కనుక? పెళ్ళిళ్ళు చేసుకోగానే సరా? జీవితాలలో పెళ్ళి అక్షరాలా అన్వయం కావద్దూ?

“చదువు కాగానే పెళ్ళిచేసుకుందామంటే...ఏదో...ఏదో...అలా జరిగి పోయింది కాలం.” తల వంచుకుని ఇటునుంచి అటూ-అటునుంచి ఇటూ పదార్లు చేసింది డాక్టరు పరంజ్యోతి.

“మీకు స్వాతంత్ర్యము ఎక్కువకదూ డాక్టర్. పెళ్ళి విషయంలో మా కెక్కువ స్వాతంత్ర్యం లేదు. పెళ్ళి చేసుకుతీరాలి అంటారు తల్లిదండ్రులు. ఎన్నిక చేసుకునే స్వాతంత్ర్యం కొందరు తల్లిదండ్రులు ఇస్తారు. కొందరు అదీ ఇవ్వరు. ఏదయినా మొత్తమ్మీద అడపిల్ల పెళ్ళిచేసుకునే తీరాలంటారు, మాలో” అన్నది సుమన.

“ఒకవిధంగా చూస్తే అదే సరైన నిర్ణయమనిపిస్తున్నది. మనకు స్వాతంత్ర్యము ఉన్నప్పటికీ ఎంతమంది దాన్ని సద్వినియోగం చేస్తున్నారు? వ్యక్తి స్వాతంత్ర్యం అన్నమాట ఎంతమందికి అర్థమయింది? జీవితాన్ని చక్కబరుచుకోవటం అందరికీ చాతనవునా? సంప్రదాయాన్ని ఎగరగొట్టి పారవేయటం సులభం కాని--దాన్ని కాలదన్ని భాగుపడ్డవాళ్ళు చాలా తక్కువమంది కనిపిస్తారు నా కళ్ళకు.” డాక్టరు పరంజ్యోతికి సిగరెట్లు తాగే అలవాటుంది. చాలా సీపటినుంచీ ఆబుచుకుంటున్నది. చివరకు-- “డియర్, నేను సిగరెట్లు తాగితే నీకేమయినా అభ్యంతరమా?” బల్లమీదఉన్న పాకెట్ అందుకుంటూ అభ్యర్థనగా అన్నది.

“అయ్యో, డాక్టర్, మీకు నా అభ్యంతరమేమిటి?” సిగ్గుపడింది సుమన.

డాక్టరు పరంజ్యోతి సిగరెట్టు వెలిగించి రెండు దమ్ములు పీల్చి “అయితే డార్లింగ్, మీ ఆయన ఎట్లా ఉంటాడు? ఎక్కడున్నాడు?” ప్రశ్నించింది.

సుమనకు పిడుగుపడ్డట్టయింది. పణుకు పుట్టింది.

“పై చదువులకు విదేశాలకు వెళ్ళారు” తొణుక్కుండా బెణుక్కుండా నోటికి వచ్చినమాట అనేసింది.

“ఏమిటి? డాక్టరా? ఇంజనీరా?” కుతూహలం పెరిగింది డాక్టరు పరంజ్యోతిలో.

“ఇంజనీరు” మరో పెద్ద అబద్ధం ఆడేసింది.

కొంత సేపు ఏవో పిచ్చాపాటి మాట్లాడుకుని గుడ్ నైట్ అంటూ ఎవరి గదులకు వాళ్ళు చేరుకున్నారు.

మరునాడు ఉదయం ఎనిమిదిగంటలకు సుమనను వెంటతీసుకుని డాక్టరు పరంజ్యోతి సూపర్నెంటు దగ్గరికి వెళ్ళింది.

ఆ పోస్టులో పనిచేస్తున్న ఆయన ఆరునెలలు సెలవువెట్టాడు కనుక ఆ ఆరు నెలలూ సుమనకు ఇస్తానన్నాడు. రెండవందల పాతిక జీతం. వాళ్ళతో మాట్లాడుతూ ఆర్డర్లు టైపు చేయించి ఇచ్చాడు.

సుమనకు కొండెక్కినంత సంతోషం కలిగింది. అందుకు బాధ్యురాలయిన డాక్టర్ పరంజ్యోతిపట్ల, అడగగానే ఉద్యోగమిచ్చిన సూపర్నెంటుపట్ల కృతజ్ఞత కొద్దీ ఎనలేని గౌరవము కలిగింది.

నాలుగు అంగళ్లో గదికి చేరుకుని నౌకరు చేతిలోనుంచి బిడ్డను తీసుకుని ముద్దుపెట్టుకుంది. సంతోషంకొద్దీ గుండెకు హత్తుకున్నది. డాక్టరు పరంజ్యోతి వంటమనిషితో మాట్లాడి ఒక ఆయాను కుదుర్చుకున్నది. బజారుకు వెళ్ళి ఒక స్ట్రా, వంటసామాన్లు కొనుక్కున్నది తన కాపరానికి తగిన ఏర్పాట్లన్నీ చేసుకుని మరునాడు డ్యూటీలో చేరింది.

సుమన ఉద్యోగము గుమస్తా ఉద్యోగం లాంటిది. ఆ హాస్పిటల్లో ఉన్న రోగుల సంఖ్య, ఏ రోగికి ఎటువంటి ట్రీట్ మెంటు జరిగినదీ, ఎన్ని ఆపరేషన్లు జరిగిందీ, ఎన్ని పురుళ్ళు అయిందీ, ప్రతి వార్డునుంచీ వివరాలు తెప్పించుకుని ప్రతినెలా పట్టిక తయారుచెయ్యాలి

వంటచేసుకుని పాపతోకూడా అన్నీ సర్దుకుని ఉద్యోగధర్మం నెరవేరుస్తూ, దినం విడిచిదినం తండ్రికి ఉత్తరాలువ్రాస్తూ ధైర్యాన్ని సడలనివ్వకుండా రోజులు గడపుతున్న సుమన్ ఒకనెల జీతం అందుకున్నది.

హాస్పిటల్లో ఆమె పేరు సుమన చందావర్కరు.

ఒక్కొక్కరోజు డాక్టరు పరంజ్యోతి అంటుంది “డియర్, ఎందుకు బాధపడతావు? మా నౌకరుచేత పనిచేయించుకో నీవు నాతోపాటు భోజనం చెయ్యి” అంటూ బలవంతంచేస్తుంది.

“వద్దు డాక్టర్ వద్దు. నాకు ఇలాఉంటే కాస్త కాలక్షేపంగా ఉంటుంది. పని తక్కువయితే దిగులు ఎక్కువవుతుంది” అంటూ ప్రాధేయపూర్వకంగా సుమన వాదిస్తుంది.

ఆ రోజు రాత్రి భోజనాలయిన తరువాత ఇంటిముందు కుర్చీలు వేయించుకుని కూర్చున్నారు. మంజు నిద్రపోయింది కనుక సుమన తీరికగా డాక్టరు పరంజ్యోతితో కబుర్లలోకి దిగింది.

పుచ్చపువ్వులా ఉన్నది వెన్నెల. ప్రకృతంతా చల్లదనం ఆవరించుకున్నది. ఆ ఇద్దరి హృదయాలలో తీయటి భావాలేవో మెదులుతున్నాయి. ఇద్దరూ చాలా సేపు గంభీరంగా కూర్చున్నారు.

ఉన్నట్టుండి “ఒక్కొక్కరోజు ఈ ఉద్యోగానికి రాజీనామా యిచ్చి ఎదైనా వెళ్ళిపోదామనిపిస్తుంది నాకు” అన్నది డాక్టరు పరంజ్యోతి.

“మీ విజ్ఞానంతో - అనుభవంతో ఎంతోమంది రోగులకు ఆరోగ్యాన్ని ప్రసాదిస్తున్నారు. ఎంతోమందికి ప్రాణదానం చేస్తున్నారు. మీ ఉద్యోగం అన్ని ఉద్యోగాలకంటే ఘనమైనది. అటువంటి ఉద్యోగాన్ని మానుకుని ఏంచేయాలని? ఎక్కడికి వెళ్ళాలని?” వయసుకు చిన్నదయినా మందలించబోయింది సుమన.

“ఎంతమందికి ప్రాణదానంచేసినా నా మనసుకు తృప్తిలేదు. ఏదో వెలితి పీడిస్తూఉంటుంది” పెదవులు మెలికలు తిప్పింది డాక్టరు.

ఆశ్చర్యంతో ఆమెవంకే చూస్తోంది సుమన.

“ఒకచిన్న పౌరబాటువల్ల నా జీవితమే మారిపోయింది. అది నా అహంకారం కొద్దీ చేసిన పౌరబాటు-ఇప్పుడు దాన్ని దిద్దుకొనే అవకాశం లేదు.” బరువుగా నిట్టూర్చింది డాక్టరు.

ఇంకా కొంతసేపు అలాగే కూర్చుంటే డాక్టరు పరంజ్యోతి తన మనసులో ఉన్న కల్లోలాన్ని బయటపెట్టేదేమో, కాని మంజు లేచి వచ్చింది. సుమన లేచి లోపలికి వెళ్ళింది.

ఆమె వెళ్ళినవైపే చూస్తూ “చేతులారా జారవిడుచుకున్నాను అభాగ్యురాలిని” అనుకుంటూ లేచింది డాక్టర్ పరంజ్యోతి.

చూడామణికి మంచి పళ్ళతోటఉంది. సపోటా, మామిడి. నారింజ, నిమ్మ విరివిగా కాసి అతడికి మంచి ఫలసాయాన్ని అందించేవి. క్రమంగా ఆ చెట్లన్నీ ఇప్పుడు కాపు తగ్గి ఒక్కొక్కటే నిలువునా ఎండిపోవటం మొదలుపెట్టాయి. కొత్త రకాలయిన ఎరువులు వేసిచూసినా ఫలింవలేదు. ఆ చెట్లన్నీ అతడి తాతగారు వేసినవి. బహుశః వాటి వయసు మీరిందేమోననుకుని వాటినిన్నిటిసీ క్రిందటి సంవత్సరము తీయించి తోటంతా దున్నించాడు. వ్యవసాయశాఖవారిని సంప్రతించి కొబ్బరి మొక్కలు తెప్పించి వేశాడు. ఆ పది ఎకరాల తోటలో ఒకచిన్న వూరిగుడిసె మాలిలకు వేశాడు. తండ్రికొడుకులు తోటకు కాపలాగా ఉంటూ చెట్లకు మోట బావిలోనుంచి నీరు తోడిపోస్తారు. ఈ సంవత్సరము ఎలక్టిసిటీ పెట్టించాడు. ఇంజను నల్లెచేసిన నీరు కాలవలగుండా ప్రతిచెట్టుకూ అందుతుంది. తను వెళ్ళినప్పుడు ఉండటానికి చుట్టుగుడిసె వేయించుకుని దానిలో ఆధునిక సౌకర్యాలన్నీ చేసుకున్నాడు.

చూడామణికి గ్రంథపఠనముంటే ఆకలిదప్పులు ఉండవు. లైబ్రరీలన్నీ అతడు ఎరిగినవే. వాటిలోఉన్న ఆంధ్ర ఆంగ్ల ఉరుదూ గ్రంథాలన్నీ చదువు తాడు. ప్రతి పుస్తకమూ చదివి నోట్సు తయారుచేస్తాడు. అన్ని విషయాలమీద ఉపన్యాసాలివ్వగల విజ్ఞానము ఉన్నది. ఇంగ్లీషు జర్నల్సుకు అప్పుడప్పుడు వ్యాసాలు వ్రాస్తూ ఉంటాడు. ఇటీవల జ్యోతిషములోకూడా పరిచయము నంపాదించాడు. ప్రాకృత్విమ జ్యోతిశ్శాస్త్రాలను చదవటానికి గ్రంథాలు తెప్పించుకున్నాడు. అతడికి స్నేహితులు చాలా తక్కువ. తనతో సమానంగా మాట్లాడగలక క్రి ఉన్నవాళ్ళవైపుకే అతడి మనసు మొగ్గుతుంది.

చూడామణికి మీరజ్ వచ్చినప్పటినుండి గ్రంథపఠనంలేక ఏమీ తోచనట్టుగా ఇటూ అటూ తిరుగుతున్నాడు. చిన్న చిన్న పత్రికలూ జర్నల్లూ అతడికి ఆనటం లేదు. వచ్చిన వారంరోజుల్లో మూడు సినిమాలు చూశాడు.

ఇదిగో అదిగో అంటూ వారంరోజులు గడిచిన తరువాత డాక్టర్ నరేంద్రతో మాట్లాడి రమణ ఆపరేషన్ ఏర్పాటుచేశాడు.

ఆపరేషన్ చాలా చిన్నది. కాని వేరుమోసిన డాక్టరు చేశాడు. చూడామణి కెంతో సంతృప్తికలిగింది. డాక్టర్ నరేంద్రతో కరచాలనంచేస్తూ తన సంతృప్తి నంతా వ్యక్తంచేశాడు చూడామణి. హాస్పిటల్లోఉన్న నాలుగురోజులూ డాక్టర్

నరేంద్ర చూడామణి వగ్గరికొన్ని మాట్లాడిస్తూ ఉండేవాడు. భుజంమ్మీద చెయ్యేసి ఎంతో ఆత్మీయంగా కబుర్లుచెప్పేవాడు.

“మీచేత ఆపరేషన్ చేయించుకున్నాను. మీ స్నేహాన్ని సంపాదించు కున్నాను; నన్ను మీరెప్పుడూ జ్ఞాపకం ఉంచుకునేటట్టుగా ఈ కలం ప్రెజంటు చేస్తున్నాను” ఇంటికి వెళ్లేనాడు డాక్టర్ నరేంద్ర చేతిలో ఖరీదయిన కలం పెట్టాడు చూడామణి.

“ఇదేమిటి? నాకెందుకీ కలం! మనం స్నేహితులమయ్యాం. ఎన్నో విషయాలమీద మాట్లాడుకున్నాము. ఇంకా నేను మిమ్మల్ని మాట్లాడనివ్వలేదు ఆపరేషను జరిగిందికదా అని. లేకపోతే ఎన్నెన్ని విషయాలు చెప్పేవారో మీరు? మీ స్నేహమే నా మనసులో నిలిచిపోయింది. ఇంకా కలమెందుకు?” మళ్ళీ అతడికే ఇవ్వబోయాడు డాక్టర్ నరేంద్ర.

“కాదుకాదు. మీరు తీసుకోవాలి. నా కలంతోచే-నన్ను జ్ఞాపకం చేసుకుంటూ మీపేషెంట్లకు చీటీలు వ్రాయాలి. ఈ పళ్లబుట్ట ఇంటికి తీసుకువెళ్లండి మన స్నేహాన్ని తలుచుకుంటూ పళ్ల తినండి. మీ కుటుంబానికి కూడా చెప్పండి.”

కుటుంబం అన్నమాటను చూడామణి పూర్తిచేయకముందే పగలబడి నవ్వాడు నరేంద్ర.

“నాకో కుటుంబం! హాయి! హాయి!” నవ్వి నందువల్ల వచ్చిన కన్నీళ్లను చేతిరుమాలుతో తుడుచుకుంటూ “చూడామణిగారూ! నాకు కుటుంబంలేదు. ఒంటరిగాణ్ణి. తిన్నా తినకపోయినా అడిగేవాళ్ళు లేరు” అన్నాడు

“అలాగా!” అంతలోకి చూడామణి ముఖం గంభీరమయిపోయింది ఒక నిమిషం ఆలోచనలోపడ్డట్టు ముఖంపెట్టి- “పోనీ మీరు తీసుకోండి” అన్నాడు.

“మీరు కొన్నాళ్ళిక్కడే ఉండండి. తరువాత చూసి కళ్లజోడు వ్రాసి ఇస్తాను నేను కనబడుతూ ఉంటానులెండి. ఇక్కడేగా-డాక్టర్ రమణ గారిట్లోనే ఉంటారుగా?” అన్నాడు.

చూడామణి ఇంటికి వచ్చినతరువాత రాధమ్మ అతడిని బాగా చూసు కుంటున్నది. దగ్గర కూర్చుని మధ్యాహ్నంవేళల్లో ఎన్నో కబుర్లు చెప్పేది. అప్పుడప్పుడు రమణకూడా వాళ్లతో మాట కలిపేవాడు వాళ్ల మాటల్లో డాక్టర్ నరేంద్ర మంచితనాన్ని గుడించి ఎక్కువగా ఉండేది. “అతడి హృదయమొక

అమ్మతభాండం" అంటాడు రమణ. ఆ మాటనే తలాడిస్తూ ఆమోదిస్తాడు చూడామణి.

ఇంటిముందర ఉన్న పార్కులో కూర్చుని రాధమ్మతో కబుర్లు చెబుతున్నాడు చూడామణి. 'హలో' అంటూ వచ్చాడు డాక్టర్ నరేంద్ర. ఆతడిని చూడగానే రాధమ్మ లోపలికి వెళ్లింది, పళ్లరసం తీసుకురావటానికి.

"మీరు కళ్లద్దాలు కూడా ఇచ్చారు. ఇంక ఊరు వెళ్లాలనుకుంటున్నాను," అన్నాడు చూడామణి

"అయ్యో, అప్పుడే వెళ్లిపోతారా? అక్కడ ఏంచేస్తూఉంటారు?" బాధగా అన్నాడు నరేంద్ర.

"నేనా? అక్కడ కొబ్బరితోట వేయించాను. దాన్ని చూసుకోవటమూ, అందిన కొత్త పుస్తకమల్లా చదవటమూ, ఈ రెండే పనులు."

"అలాగా; అయితే మీరు ..." సందేహిస్తూ అతడి ముఖంలోకి చూశాడు నరేంద్ర.

"మీలాగే నేనూ ఒంటిరిగిణ్ణి. తిన్నావా లేదా అని మందలించేవాళ్ళు లేరు. ఆనాడు మీరన్నమాటే నేనూ అంటున్నాను." చూడామణి నవ్వాడు.

నరేంద్ర కామాటలకు నవ్వురాలేదు. ముఖం అదోలా అయిపోయింది. అంతలో రాధమ్మ నాలుగు గ్లాసులు ఆరంజి క్రష్ తెచ్చింది. అప్పుడే వచ్చిన రమణ వాళ్లతో మాటకలిపి ఒక గ్లాసందుకున్నాడు.

కొంతసేపటికి "మంచి పికప్ రొచ్చింది, వెళ్ళాం రండి" అన్నాడు నరేంద్ర.

"మీకు శునుగా నేనాడై సినీమాలు చూడనని? మా మణిని తీసుకువెళ్ళండి" అన్నాడు రమణ.

మాట్లాడుతూ మాట్లాడుతూ మధ్యలో ఒకమాదిరిగా ముఖంపెట్టి ఆలా ఆలోచనలోపడిపోతాడేమిటి డాక్టర్ నరేంద్ర? నవ్వుతున్న ముఖం అంతలో గంభీరాకృతి దాలుస్తుందేమిటి? ఈ రెండు ప్రశ్నలూ చూడామణిని వెళ్ళాడు తున్నాయి. నరేంద్ర ఒంటరిగా దొరికితే అడిగెయ్యాలి. ప్రతిమనిషి జీవితంలోనూ కొండలూ లోయలూ ఉంటాయేమో? ఎవరు చూడవచ్చారు? కొందరి జీవితాలలో అన్నీ కొండలే ఉన్నట్టు చూశాడు కాని అరుదుగా కనబడుతుంది.

రేపు నరేంద్ర అంతరంగంతో పరిచయం చేసుకోవాలి:

దిగ్గునచిచి నిలబడి "డాక్టర్ నరేంద్ర: మీతో సినీమా చూడటమంటే నాకెంతో ఆనందం తప్పకుండా వస్తాను. స్కూటర్ తెస్తావాగా?" అన్నాడు, అతడి చేయందుకుంటూ.

డాక్టర్ పరంజ్యోతికి సుమన మంజుల రాకతో మనసు నిండుగా ఉన్నట్లని పిస్తోంది. మంజుల నెత్తుకోవటానికి మనసు ఉవ్విళ్ళూరుతూ ఉంటుంది ఉదయపు వేళ సుమనకూ తొందరే-డాక్టర్ కి తొందరే. ఆ పని ఒత్తిడిలో కూడా రింగు రింగులుగా రేగిన మంజు జుట్టును సవరించి, బూరెల్లా ఉన్న బుగ్గలను తన చేత్తో ఒకసారి సున్నితంగా నొక్కి, ఆ చిన్నగడ్డాన్ని తాకితాకనట్టు తాకి-టాటా మంజు అంటుంది డాక్టరు పరంజ్యోతి.

తనకున్న పళ్లన్నీ పైకి కనబరుస్తూ-తనవత్తు రబ్బరు బొమ్మను చంకన బెట్టుకుని ఒక చేత్తో టాటా అంటూ చెయ్యోడిస్తుంది మంజుల.

ఈ దృశ్యాన్ని చూసి ఆనందంతో కళ్లు తుడుచుకుంటుంది సుమన.

పళ్లనంచీని బల్లమీద పెడుతూ, “ఇవాళ మొదటి జీతం అందుకున్నాను” అన్నది సుమన, డాక్టరు రెండుచేతులు పట్టుకుని.

“అందుకేనా ఈ పళ్ల ? నేను చేసిన సహాయానికి ఈ కాసిని పళ్లూ ఇచ్చి చెల్లగొట్టేద్దామనా ? అలా వీలేదు ” గంభీరంగా ధ్వనించింది ఆమె కంఠం

మొదట తెల్లబోయింది సుమన తరువాత కలవరపడ్డది

“ఈ నాలుగు రూపాయల పళ్లతో చెల్లగొట్టాలని నా ఉద్దేశ్యంకాదు. కాని మొదటి సంపాదనతో నోరు తియ్యబడేద్దామని” అన్నది జంకుతూ

“అహా ! అది చాలదు. నీవు నన్ను మమ్మీ అని పిలవాలి” చేతులు చాపింది డాక్టరు.

తల్లి ప్రేమకు నోచుకోని సుమన-బాధాతప్త హృదయంతో మ్రగ్గిపోయే సుమన-రివ్యూనపోయి ఆమె చేతులలో వాలిపోయింది. డాక్ట రామెను గుండెకు చేర్చుకుంది.

వెండితీగెల్లాంటి తలవెంట్రుకలతో వయసుమళ్ళినా శరీరలావణ్యం తరగని క్రైస్తవజాతి అవివాహిత డాక్టరు పరంజ్యోతి-సంప్రదాయ కుటుంబంలో పుట్టి పరిత్యక్త అయినా భర్త రాకకోసం వేయికళ్లతో ఎదురుచూసే అతిలోకసుందరి, మహారాష్ట్రీ బ్రాహ్మణ యువతి-బిడ్డను కన్న తల్లి సుమన ఇద్దరూ తమతమ కుటుంబ చరిత్రలు మరచారు మమ్మీ అన్నది సుమన-బిడ్డా అన్నది డాక్టరు పరంజ్యోతి. తల్లి కూతుళ్ల మధ్య ఉండే అనుబంధంలాంటిది పెనవేసుకోవటం మొదలు పెట్టింది వాళ్లమధ్య వాళ్లిద్దరూ సంభాషించే భాష ఇంగ్లీషు మంజు నోటా చిన్న చిన్న ఇంగ్లీషు మాటలే పలుకుతున్నాయి

ఆనాటినుంచే సుమన తను వేరే వంటచేసుకోవటం మానేసింది.



మధ్యాహ్నం ఒంటిగంటకు ఇల్లు చేరుకుంటూనే “సుమనా” అంటూ కేక పెట్టింది డాక్టరు

అప్పుడే ఇంటికి వచ్చి వీరె మార్చుకుని మంజుకు భోజనంపెట్టి చెయ్యి తుడుచుకుంటూ హాల్లోకి వచ్చింది సుమన. ఏమిటన్నట్టు చూసింది

“నీకూ డాక్టరు నరేంద్రకు ఎటువంటి పరిచయం?” డాక్టరు ముఖం చాలా గంభీరంగా ఉన్నది.

సుమన బొమ్మలా నిలబడిపోయింది కళ్లు దించుకుంది.

“ఎటువంటి పరిచయం ? చెప్పు ?” మళ్ళీ నిలదీసి అడిగింది.

“నా కెటువంటి పరిచయం లేదు” మెల్లగా జవాబిచ్చింది సుమన.

“ఇదిగో ఈ ఫోటో నాకు డాక్టర్ నరేంద్ర కోరేట్కూర్ దగ్గర దొరికింది.”  
విసిరి సుమనమీద పడేసింది డాక్టరు గది తలుపు బఢాలున తోసుకుంటూ  
గదిలోకి వెళ్లిపోయింది.

కిందపడ్డ ఫోటోను తీసి చూసింది సుమన. అది తన ఫోటో. దాని వెనక  
“విద్ లవ్-సుమన” అని తనే వ్రాసింది నరేంద్ర వెళ్లిపోయేనాడు-అతడు  
నిద్రపోతుండగా తన ఫోటో అతడి పర్సులో కనబడేటట్టుగా పెట్టింది  
అతడెక్కడ విసిరిపారేశాడో-ఈ డాక్టరికి దొరికింది నరేంద్రస్వర్గ ననుభ  
వించిన తన ఫోటోను సుమన హృదయానికి హత్తుకొని ఆ పారవశ్యంలో కళ్ళు  
మూసుకుంది.

నాకరు భోజనం తయారుచేశానని పిలిచాడు డాక్టరు పరంజ్యోతి  
మామూలుగా బల్లదగ్గర కూర్చున్న సుమనకోసం గంటకొట్టింది అడుగులో  
అడుగు వేసుకొంటూ సుమన వెళ్లింది. ఆమె ముఖం ఆందోళనతో వెల  
వెల్లాడింది.

ఏమీ జరగనట్టే ఇద్దరూ భోజనం చేశారు. ఎవరి గదుల్లోకి వాళ్ళు వెళ్లారు.  
ఐదు నిమిషాలయినా కాకముందే డాక్టరుకోసం తెలిఫోను వచ్చింది డాక్టరు  
గబగబా బట్టలు మార్చుకుని హాస్పిటల్ వైపుకు వెళ్లింది.

ఆ క్రిందటిరోజు మెడికల్ కాలేజీ విద్యార్థినిని హాస్పిటల్లో చేర్చారు ఆమెకు  
విపరీతమైన కడుపునొప్పి తాత్కాలికంగా మందులిచ్చి నొప్పి తగ్గించారు  
నొప్పి కారణాలు పరిశోధిస్తున్నారు

“ఈ అమ్మాయి కన్య కడుపునొప్పి గర్భకోశానికి సంబంధించినది  
కాదనిపిస్తోంది” అన్నది డాక్టరు పరంజ్యోతి అసిస్టెంటు ఆమెను చూడగానే.

“ఈ అమ్మాయి కస్తూరి కోరేట్కూర్ నరేంద్ర భార్య నీవెమో కన్య  
అంటున్నావు” డాక్టర్ పరంజ్యోతి నిర్ధారణగా అన్నది

“నావచ్చు నా పరీక్షవల్ల తేలిన విషయం కన్య అని మధ్యాహ్నం పదకొండు  
గంటలకు మళ్ళీ నొప్పి వచ్చింది. చాలా బాధపడ్డది.”

“అయితే సర్జన్ కు రిఫర్ చెయ్యి-కాదు నేనే చెప్తా” అంటూ వెళ్లింది

ఆ సాయంత్రమే నరేంద్రని పిలిచి ఆపరేషన్ ఏర్పాటు చేశారు ఎపిన్  
డిసైటిస్ ఆపరేషను పెద్ద నర్తను చేశాడు

వార్డులోనుంచి బైటికి వస్తూ “డాక్టర్, నిన్న మీరు ఈ వేషంటును ఇక్కడ చేర్చిన తరువాత ఏమయినా పారేసుకున్నారా?” అడిగింది డాక్టరు పరంజ్యోతి.

తెల్లబోయినట్టు చూస్తూ “ఏమీలేదే!” అన్నాడు నరేంద్ర

“బాగా జ్ఞాపకం చేసుకోండి”

పర్చుతీసి మాసుకన్న నరేంద్ర కేదో పోయినట్టనిపించి తలగోక్కుంటూ పైకి చూశాడు

“ఏమీ పోలేదా?” మళ్ళీ అడిగింది డాక్టరు పరంజ్యోతి

“అవును ఒక చిన్న ఫొటో పడిపోయినట్టుంది. మీకు దొరికిందా?” ఆశగా అడిగాడు.

“ఎవరి దాఫోటో?”

“ఒక పిల్లది. ఆ పిల్లకు చిన్నప్పుడు నేను వైద్యం చేశాను అందుకని నా దగ్గర ఉంది.” అనుకోకుండా అనేశాడు.

అబద్ధం అన్నట్టు చూసి “ఆ హా?” అన్నది.

“ఇస్తారా ఫొటో” చెయ్యిచాపాడు.

“నా దగ్గర లేదు ఆ పిల్లకే ఇచ్చాను,” అంటూ గిరుక్కున తిరిగింది

ఆ రాత్రి ఆరుబయట కుర్చీలు వేయించుకుని మామూలుగా సుమన డాక్టరు పరంజ్యోతి కూర్చున్నారు. ఇద్దరిమధ్య నిశ్శబ్దము సంచారంచేసింది.

“డాక్టరు నరేంద్రను నీవు ఎరగనే ఎరగవా?” డాక్టరు పరంజ్యోతి వేసిన ప్రశ్న ఖంగున మ్రోగింది

వెంటనే జవాబు చెప్పలేకపోయింది సుమన

“సుమనా! నిన్ను చూడగానే నా బిడ్డవనిపించింది ఒంటరితనంతో మ్రోడు బారిన మనసులో మమతలు వెరగటం మొదలుపెట్టాయి నా కూతురన్నకోగానే నిన్ను తీర్చిదిద్దాలనే కాంక్ష బయలుదేరింది. నీ భర్త విదేశాలలో ఉన్నాడన్నావు ఇక్కడ డాక్టరు నరేంద్రకు ప్రేమతో నీ ఫొటో బహూకరించావు. ఇది పెళ్ళికాకముందు జరిగిందా? నీ పెనిమిటి విదేశాలలో ఉండగా జరిగిందా? ఇటువంటి నియమభంగాలు నా మనసును చాలా బాధపెడతాయి” అన్నది వన్నె తరిగిన ముఖంతో

సుమన మనసు గిరిగిల కొట్టుకుంది జరిగింది జరిగినట్టు చెబితే తన సంసారం బయటపడిపోతుంది. చెప్పకపోతే డాక్టరు తనను అపార్థంచేసు కుంటుంది తల్లిలా ఆవరిస్తూ పెద్ద దిక్కులా తనను కాపాడుతున్న డాక్టరికి

చెప్పకుని బాధోపశమనం కావించుకుండా మనుకున్నది దిగ్గన లేచి డాక్టరు పరంజ్యోతి రెండుచేతులూ తన గుండె కానించుకుంటూ “మమ్మీ - నేను నిజం చెబుతాను” అంటూ గబగబా తన గదిలోకి పరుగెత్తి పెట్టెలో అడుగున భద్ర పరచిన పెళ్ళినాటి ఫొటోతెచ్చి ఆమె చేతిలో పెట్టింది.

వధూపరులు మెడనిండా పూలహారాలతో తీయించుకున్న పెళ్ళినాటి ఫొటో. బాగా దృష్టిసారించి చూసింది డాక్టరు డాక్టరు నరేంద్ర రూపం స్పష్టంగా కనబడుతున్నది.

“డాక్టరు నరేంద్ర నీ భర్తా?” అయోమయంగా ప్రశ్నించింది డాక్టరు. ఆమె మనసులో కస్తూరి కోరటర్కుర్ మెదిలింది

“నీ పెళ్ళి ఎప్పుడయింది? నీ పెనిమిటి ఇంజనీరన్నావు విదేశాలలో ఉన్నాడన్నావు” అదొక మాదిరిగా చూసింది డాక్టరు

డాక్టరు కూర్చున్న కుర్చీ కానుకుని నిలబడి, ఆమె చేతిని తన చేతులతో పట్టుకుని, జరిగిందంతా పూసగుచ్చినట్టుగా చెప్పింది సుమన.

“ఆయన మనసులో ఏముందో నాకు తెలియదు. మంజు పుట్టిన తరువాత ఇంక అక్కడ ఉండలేకపోయాను. నన్ను చూసి మానాన్న పడేబాధ భరించలేక ఇక్కడికివచ్చి ఉండిపోవాలనుకున్నాను ఏ విధంగానయిరా” సుమన కన్నీళ్ళు కారుస్తుంటే డాక్టరు పరంజ్యోతి గుండె కదిలినట్లయింది లేచి నిలబడి సుమనను గుండెకు హత్తుకుంది.

పదిహేనురోజులు బరువుగా గడిచాయి రోజుకు రెండు మూడుసార్లు డాక్టరు నరేంద్ర కనబడుతూనే ఉన్నాడు డాక్టరు పరంజ్యోతికి మామూలు పలకరింపులుతప్ప సంభాషణ ముందుకు పోలేదు సుమనతో కూడా మామూలు మాటలు సాగుతున్నాయి కాని ముందుకు నాగటంలేదు కాలం ఇంచుమించుగా స్తంభించినట్టుంది డాక్టరు పరంజ్యోతికి.

ఉదయం పదిగంటలవేళ సుమన సూపర్నైటు గదిలోనుంచి కారిడర్ గుండా తన రూముకు వెళ్తున్నది చేతనిండా వైల్పు ఉన్నాయి. హాస్పిటల్ పాత బిల్డింగ్ ముందర పదిమంది మూగిఉన్నారు. మధ్య ఎవరిదో ఆర్తనాదము. శ్రీ గొంతులా వినపడుతున్నది. డాక్టరు నరేంద్ర అటుదిక్కు వెళ్ళుతూ కారిడార్ లో ఒకక్షణ మాగాడు. అతడి ముఖం ఆ గుంపువైపున్నది. డాక్టర్ని చూడగానే ఆ గుంపులోనుంచి ఒకడు వచ్చి “సాబ్, మేడమీదినుంచి పడి పోయింది ఎముకలన్నీ విరిగాయి. పేదరాలు. ఇక్కడ చేర్పించి బాగుచేయించు

చండి" అంటూ చేతులు జోడించాడు. అక్కడ రోగులకందరికీ డాక్టరు నరేంద్ర పేరు రామస్మరణం వంటిది. ఎంతదూరంనుంచి వచ్చిన వాళ్ళయినా ఊణలో ఈ విషయం తెలుసుకుంటారు.

డాక్టరు నరేంద్ర ఎక్కువ ఆలస్యం చెయ్యకుండా వాళ్ళను తనవెంట తీసుకువెళ్ళి ఎక్స్రే తీయించి విరిగిన ఎముకలకు ప్లాస్టరు వేయించాడు అందు కయే ఖర్చులో తను కొంత ఇచ్చాడు. తన మిత్రులచేత కొంత ఇప్పించాడు.

సుమన ఇన్నాళ్ళకు డాక్టరు నరేంద్రను చూడగలిగింది. ఇంతవరకూ అందరూ అతడి కరుణార్ద్ర హృదయాన్ని వేనోళ్ళ పొగుడుతుంటే విన్నది. ఇవాళ ప్రత్యక్షంగా చూడగలిగాననుకున్నది. ఆమె మనసు ఉద్రేకంతో పొంగింది. అది అతడిని చూడకలిగానన్న సంతోషమో - అతడి హృదయము లోని ఆర్ద్రతను చూడగలిగినందువల్లనో - అందరిపట్ల జాలిగల హృదయము తననెందుకు ఉపేక్షిస్తున్నదన్న వ్యధో - ఏదీ తెలియకుండా ఉన్నదామెకు.

అనాడే ఒంటిగంటకు తను యింటికి బయలుదేరుతుండగా ఆ కారిడార్ లో నుంచే గబగబా అడుగులువేసుకుంటూ వెళ్ళిపోయాడు నరేంద్ర.

మెల్లగా అడుగులో అడుగువేసుకుంటూ ఇల్లువేరింది సుమన.

## 7

ఇంటిముందర పార్కులో కూర్చుని చూడామణితో కబుర్లు చెబుతున్నాడు నరేంద్ర. రెండువందల గజాలదూరంలో డెన్నిస్ అడుతున్నారు కొందరు డాక్టర్లు, నర్సులూ. ఆ సమీపంలో ఉన్న బెంచీలమీద కూర్చున్నారు ఆట చూడటానికి వచ్చిన కొందరు. నవ్వుతూ కేరింతలూ త్రుళ్ళింతలూ బిగ్గరగా వినబడుతున్నాయి.

"ఎట్లా ఉన్నారు? ఈ మధ్య నాకు రావటం పడలేదు" అన్నాడు ఆనంద్ వాళ్ళకు దగ్గరగా కూర్చుంటూ.

"డాక్టర్ సాబ్ ఆపరేషను చేశారు. కళ్ళజోడిచ్చారు. ఇంక ఇంటికి వెళ్ళటమే తరువాయి" అన్నాడు చూడామణి.

"నిన్ను చూసికూడా చాలారోజులయింది నరేందర్. ఆనాడు సినిమాలో చూడటమే కదూ!! అన్నాడు వెన్నుతట్టి ఆనంద్.

"చూడామణిగారు నీకెట్లా తెలుసు ఆనంద్?" కలవరపడుతున్న మనసును అణచుకుంటూ ప్రశ్నించాడు నరేంద్ర.

“వీరినా ? అనిల్ - సుమన - చందావర్కర్ - మేమంతా ఒక్కరైలులోనే వచ్చాము ఇక్కడికి.” తన ధోరణిలో చెప్పకుంటూ పోతున్నాడు ఆనంద్

“అయితే మీకిద్దరికీ బాగా పరిచయముందన్నమాట. మాట్లాడుకుంటూ ఉండండి నేను వెళ్తా. పనుంది” లేచాడు నరేంద్ర.

“కూర్చో ఎప్పుడూ పని అంటే మేము నమ్మాలా - వద్దా ? నేను సంగీ నుంచి వస్తున్నా. కస్తూరికి జ్వరం వచ్చింది తెలుసునా ?”

ఉలిక్కిపడ్డాడు నరేంద్ర. కస్తూరి సంగతి చూడమణి ఎదుట ఎత్తినందుకు అయినా మనసులోని ఆదుర్దాను ఆపుకోలేక “ఎవరు చెప్పారు ?” అన్నాడు.

“ఎవరు చెప్పగలరు కస్తూరి సంగతి ? వార్డెను చెప్పింది ”

తలవంకించాడు నరేంద్ర. అతడికి ఆనంద్ ను చూస్తుంటే భయము వేస్తోంది. ఈపాటికి చూడమణికి తన సంగతంతా చెప్పేఉంటాడు ఒక్క షణమయినా ఆలస్యంచెయ్యకుండా లేచాడు.

అతడు వెళ్ళగా చూసి ఆనంద్ మళ్ళీ కబుర్లలోకి దిగాడు

“డాక్టరు నరేంద్ర నాకు చాలా ముఖ్య స్నేహితుడయ్యాడు మేము అనేక విషయాలమీద మాట్లాడుకుంటూ ఉంటాము. ఎంత పొద్దుపోయిందో కూడా తెలియదు. ఆయన కిక్కడ ఎంత మంచిపేరుందో ! ప్రతి పేషంటూ ఆయనను పొగిదేవాడే అందరినీ అన్నివిధాలా ఆదుకుంటాడు. తను మాత్రం చాలా సింపుల్ గా ఉంటాడు. ఆయనమీద నాకు రోజుకు రోజూ గౌరవం అధికమవు తున్నది. నాకే ఇట్లాఉంటే ఆ పేద ప్రజాసీకం దేవుడిలా కొలుస్తున్నదంటే ఆశ్చర్యమేముంది ?” ఎంత చెప్పినా తనివి తీరక మాటలకు తడుముకుంటున్నాడీ చూడమణి.

అతడి పొగడ్డలు వింటున్నకొద్దీ నిలువెల్లా మండినట్లయింది ఆనంద్ కు. నరేంద్ర సంపాదించిన కీర్తిని కలుషితము చేయటానికి మూడు నిమిషాలయినా పట్టదు. కాని అతడిని గురించి ఏమనటానికి సుమన అజ్ఞలేదు కాని నోరు ఊరుకోలేదు.

“మంచివాళ్ళకు మితం కూడా తెలియదు. తమ మంచితనం ఎటు తీసుకు వెళ్తుందో కూడా తెలియదనుకుంటాను. అయితే మన నరేంద్ర మంచితనం మాటకాదు సుమా నేను చెప్పేది !” ఆపుకోలేక అనేశాడు.

అంతలో వచ్చిన రమణ రాకతో సంభాషణ మళ్ళీ కొంత సేపగింది

“మనకు రేపు సాయంకాలం డాక్టరు ఫిలిప్పు ఇంట్లో పార్టీ. ఆనంద్ : మీఁ డాక్టరు ఫిలిప్పుకు మిత్రులేకదా. వస్తారన్నమాట” అన్నాడు రమణ.

“నాకిప్పుడు ఇటువంటి పార్టీలంటే ఉత్సాహంగా ఉండటంలేదు. ఒకప్పుడఁ నాకు చాలా సంతోషాన్ని కలిగించేవి.” అన్నాడు ఆనంద్ పెదవి చప్పరిస్తూ.

“ఏమిటి మీబాధ ?” మామూలుగా ప్రశ్నించాడు రమణ.

చూడామణి ఆనంద్ పగలబడి నవ్వారు ఆ ప్రశ్నకు.

“ఎందుకు నవ్వుతున్నారు ?”

“పేషంట్లను అడిగినట్టే అడిగారు” మళ్ళీ నవ్వాడు ఆనంద్.

“అదినరే. మీ కెందుకింత నిరుత్సాహం కలుగుతోందని ప్రశ్నిస్తున్నాను.”

“నా మనసులో కొన్నాళ్లనుంబీ ఒక సమస్య దూరి నన్ను తొలిచి పారే స్తున్నది. దాన్ని పరిష్కారం చేస్తానని వాగ్దానం చేశాను. కాని - ఆ సమస్య జటిలమయి కూర్చుంది. నేనా సమస్యను పరిష్కారం చెయ్యలేక పోతానేమోనని దిగులుగా ఉంది.” బరువుగా నిట్టూర్చాడు ఆనంద్.

“భారమంతా దేవుడిమీద వేసి ప్రయత్నం చెయ్యాలి. పని అవుతుందా మంచిదే. కాకపోతే అది ఆ భారం దేవుడిది!” రమణ చేతులు దులుపుకుని లేచాడు.

ఈ పార్కులోనుంచి చూస్తే డాక్టరు పరంజ్యోతి ఇంటి ముందర ఉన్న పార్కులో వాళ్లందరూ కనబడతారు. ఆయా మంజును తీసుకుని వచ్చినట్టుంది. మంజు తప్పటడుగులు వేస్తూ గడ్డిపూలతో ఆడుతున్నది.

“మంజును చూశారకదూ ?” ఎటో చూస్తూ ప్రశ్నించాడు ఆనంద్.

“ఎందుకు చూడలేదు ? రైలు ప్రయాణంలో అందరికంటే ఆమెనే బాగా చూశాను” మందహాసం చేశాడు చూడామణి.

“అదిగో చిన్నమంజు, రండి అలా వెళ్దాము. అక్కడి పార్కులో అదికూడా ఒక సులాబీలా ఉంది” అంటూ దారితీశాడు.

దిగ్గనలేచాడు చూడామణి. రమణతో చెప్పి బయలుదేరాడు. ఆనంద్ ను చూడ గానే మంజు నవ్వుతో చెయ్యోడించింది. ఆమె బుగ్గలు నిమిరి “అమ్మ ఇంట్లో ఉన్నదా” అని ఆయా నడిగాడు.

కిటికీగుండా ఆనంద్ ను చూసి సుమన బైటికి వచ్చింది. లానులో కూర్చుని తన ఉద్యోగం సంగతి జీతం వచ్చిన సంగతి చెప్పింది మహారాష్ట్ర భాషలో.

“నరేంద్ర కనబడుతున్నాడా ఎప్పుడయినా ?”

సుమన జవాబు చెప్పకుండా కూర్చుంది గడ్డిపరకలు తుంచుతూ.

“ఇన్నాళ్లనుంచీ హాస్పిటల్లో పనిచేస్తున్నావు కదా! వస్తూ పోతూ కనబళ్ళేదా?” ఆమె ముఖంలోకి గుచ్చిగుచ్చి చూశాడు ఆనంద్.

తల తిప్పింది సుమన ఆనంద్ ఇంకా గట్టిగా అడగటానికి వీలులేకుండా డాక్టరు పరంజ్యోతి మంజును పలకరిస్తూ వచ్చి ఏపిల్ పండు చేతికిచ్చింది సుమన ఆనంద్ నూ చూడమణిని డాక్టరు పరంజ్యోతికి పరిచయంచేసింది “నేను మిమ్మల్ని డాక్టరు నరేంద్రతో మాట్లాడుతుండగా చూశాను” అన్నది డాక్టరు పరంజ్యోతి.

“చూసి ఉంటారు. అతడు మాకు బంధువు అన్నవరస” అన్నాడు ఆనంద్ కొంతసేపు అలోచించి ‘సుమన కూడా నాకు చుట్టమే’ అన్నాడు.

కొంచెమాశ్చర్యపడినట్టు డాక్టరు పరంజ్యోతి ముఖం కనుపించింది ఆనంద్ కు.

సుమనకు గుండె అతివేగంతో కొట్టుకోవటం మొదలుపెట్టింది, ఆనంద్ గాని డాక్టరు పరంజ్యోతిగాని నరేంద్ర విషయం ప్రసంగంలోకి తీసుకువస్తారే మోనని. డాక్టరు పరంజ్యోతి మీరజ్ వాతావరణాన్ని గురించి నీటి కరవును గురించి కొంచెంసేపు మాట్లాడి వెళ్లిపోయింది.

సుమన బరువుగా నిట్టూర్చింది అక్కడ కూర్చున్న వాళ్లందరి దృష్టిలో తనొక సుమన్య అయి కూర్చున్నందుకు. డాక్టరు లేచి వెళ్లగానే ఆమె హృదయం తేలికపడ్డట్టయింది ఎవరూ తన సంగతి పైకి అనకుండా ఉన్నందుకు మనసు లోనే కృతజ్ఞతలు తెలిపింది.

“మనమిట్లా మాట్లాడుకుంటూ సంగీ పోదారండి” ఆనంద్ చూడమణిని చెయ్యిపట్టి లాక్కుని వెళ్లాడు కాని మెడికల్ కాలేజీ ఆడపిల్లల హాస్టలువైపుకు దారితీశాడు.

వారైను వెంటనే చెప్పింది కస్తూరి కోరట్కర్ కు జర్నం - ఇంకా నార్మల్ కు రాలేదనీ - అప్పుడే డాక్టర్ నరేంద్ర వచ్చిచూసి మందుపంపించాడని చెప్పింది. అటూ ఇటూ తిరిగి ఇద్దరూ రెండవ ఆట సినిమాకు వెళ్లారు.

“మా మంజునూ సుమననూ చూశారు కదూ ? వాళ్లను చూస్తే మీకేమనిపిస్తుంది ?” హఠాత్తుగా అడిగాడు చూడమణిని.

“వాళ్లకేం ? తల్లి కూతుళ్ల మాణిక్యాలా ఉంటారు. వాళ్లను చూస్తుంటే సర్వం మరిచిపోతాం” అన్నాడు వాళ్లను అప్పుడు చూసినట్టుగా.



“మంజును చూడగానే నాకు కొండంత జాలి కలుగుతుంది. పాపం మంజు ఇంతవరకు తండ్రినెరగదు.”

‘అలాగా ! ఎక్కడున్నాడు ? ఇన్నాళ్లెందుకు చూడలేదు ?’

“ఆ సంగతే నేను చెప్పలేను. ఎందుకు చూడలేవో ఆ దైవానికి తెలుసు. కాని - అతడుమాత్రం చాలా మంచివాడు. అందరిచేత కీర్తింపబడేవాడు.” మాటను టక్కున ఆపేశాడు. నరంలేని నాలుక, ఏం జారుతుందో దానివెంటా అని.

“మీరు ఏదో చెప్తారు. పూర్తిచెయ్యరు, సస్పెన్సులో పెట్టేస్తారు మీలో ఇదొక విచిత్రం.” అన్నాడు చూడామణి. అతడే కొంతసేపాగి” మంచివాళ్లకు కూడా అభిమానమనేది ఉంటుంది. అది దెబ్బతించే ఓర్పలేరు. అటువంటి దేదయినా సంభవించిందేమో ? కొందరు ఎంత మంచివాళ్లయినా అనుమాన పిశాచంతో ఓడింపబడుతూ ఉంటారు. అలాంటిదేదో...”

“మీరన్నటువంటిది కానేకాదు” గడ్డిగా అరిచాడు ఆనంద్.

“పోసీలండి. మీరే ఎప్పుడో చెప్తారు. అందాకా ఆగుతాను” నవ్వాడు చూడామణి ఆనంద్ అసహనాన్ని చూసి.

డాక్టరు రంజన్ పరంజ్యోతి హవుస్ సర్జన్లుగా చేరి ఏడాది అయిపోయింది. మదరాసు స్ట్రానీ మెడికల్ కాలేజీలో మొదటి సంవత్సరంనుంచీ కలిసి చదువు కున్నారు. స్నేహాన్ని బాగా పెంచుకున్నారు. ఐదవ సంవత్సరం చదివేటప్పుడు వివాహం చేసుకుందామనుకున్నారు కోర్సు పూర్తికాగానే. ఇద్దరూ కలుసు కున్నప్పుడు పెళ్లి చేసుకున్న తరువాత ఇద్దరూ “పై చదువులు చదవాలని” పరంజ్యోతి అనేది. “చదువుదాం” అనేవాడు రంజన్. ఇద్దరం చెరొక సబ్జెక్టులో ఎం. డి. అవుదాము. అయిన తరువాత ఏ నగరంలోనో ప్రైవేటుగా ప్రాక్టీసు చేద్దాం’ అనేది పరంజ్యోతి

“చేద్దాం, గాని...” నీళ్లనములుతున్నట్టుగా అనేవాడు రంజన్.

“అలా ఆగిపోతావేం చెప్ప ?” నిలవదీసేది పరంజ్యోతి.

“సరే సరే. ఎక్కడయినా ప్రాక్టీసు చేద్దాంలే” సర్దేవాడు రంజన్.

ఇలా అనుకుంటూనే ఎం. ఎస్. పూర్తిచేశాడు రంజన్. పరంజ్యోతి గైన కాలేజీలో ఎం. డి అయింది. వలితాలు తెలిసిన తరువాత ఇద్దరూ కలిసి స్నేహితులకు పెద్ద హోటల్లో విందుచేశారు.

మరునాడు ఇద్దరూ కలుసుకున్నప్పుడు రంజన్ “జ్యోతీ ! ఇంక చెప్ప మన ప్రోగ్రాం సంగతి ?” అన్నాడు ఎంతో ఉత్సాహంతో.

“నువు చెప్ప” అంది చిరునవ్వుతో.

అదివరలో ఇద్దరూ పెళ్లిచేసుకోవటాన్ని గురించి చాలాసార్లు మాట్లాడు కున్నారు. ఉండబోయే ఇల్లు ఎట్లా ఉండాలో - ఎటువంటి ఫర్నిచరు ఉండాలో - ఎంతమంది పిల్లలు కావాలో - లాంటి విషయాలన్నీ పదే పదే చర్చించుకుని ఒక నిర్ణయానికి వచ్చారు - పెళ్లినాడు ఇవ్వబోయే డిన్నర్ పార్టీని గురించి అతిథులను గురించి కూడా. పెళ్లి అయిన తరువాత డబ్బు ఎట్లా ఖర్చుచెయ్యాలో ఎంతెంత నిలవచెయ్యాలో - బ్యాంక్ ఎక్కంటు జాయింటుగా ఉండాలా విడివిడిగా ఉండాలా అన్నవి కూడా చర్చకు వచ్చి నిర్ణయమైపోయాయి కాని - మూడు రోజులకు పెళ్లి జరుగుతుందనగా - ఇద్దరూ కలుసుకున్నప్పుడు - అప్పటికి పెళ్లి డ్రెస్సులు కూడా తయారయ్యాయి - మామూలుగా పరంజ్యోతి అడిగింది

“రంజన్, ఇంతకూ ఏ ఊళ్లో ప్రాక్టీసు పెడదాము చెప్పవూ ?”

నవ్వాడతడు “హనీమూన్ కు ఎక్కడికి వెళ్లేదీ సెటిల్ అయిపోయింది కదా.

ఇంకాదేన్ని గురించి అడుగుతాననుకుంటున్నాను. ఇదా? ఈ సంగతి మన నిర్ణయం చేసుకున్న వాటిల్లో లేదా?" అన్నాడు మామూలుగా.

పరంజ్యోతి గబగబా నోటుబుక్కు తీసి చూసింది దానిలో అన్ని విషయాలు నుగరించీ సెష్యయమైనట్టుగా టిక్ చేసి ఉన్నది కాని - ఏ ఊరిలో ఉండబోయేదీ అనిశ్చితంగా ఉంది.

డాక్టరు పరంజ్యోతికి రంజన్ పట్ల గౌరవమూ - ఆరాధనా - అపారమయిన ప్రేమా ఉన్నాయి అతడి నిర్ణయాలపట్ల అతడిమీద ఉన్నటువంటి గౌరవమూ కూడా ఉంది అతడు ఓకే చేసిన విషయం మరి తానిక ఆలోచించ సవసరం లేదన్నంత అతడిపట్ల ఆరాధన. కాని ఒక్క విషయములో అంటే డబ్బు విషయంలో అతడితో ఏకీభవించటానికి ఆమె మనసు వెనకడుగు వేస్తున్నది.

రంజన్ కు ఎక్కడెక్కడి రోగులూ తనదగ్గరికే రావాలని ఉంటుంది అందరిలో పాపులర్ కావాలని ఉంటుంది. అంతవరకూ తనూ ఒప్పుకుంటుంది అయితే ఏ ఊళ్లో ప్రాక్టీసుపెట్టాలని? ఎక్కడెక్కడి రోగులూ అతడిదగ్గరికి ఎక్కడ ప్రాక్టీసుపెడితే వస్తారు?

అదే అడిగి తెలుసుకోవాలి తెలుసుకోవటంకాదు-ఒప్పుందం కుదరాలి

"లేదు రంజన్ ఏ ఊరో చెప్పు?" నోటుబుక్కు చేతిలో పట్టుకుని పెన్సిల్ తో దానిమీద కొడుతూ అడిగింది

"దానిదేమిటి జ్యోతి? అది చాలా చిన్నవిషయం ఏ ప్రాంతంలో డాక్టర్లు లేరో-అక్కడ ప్రాక్టీసు పెడితే ఎక్కడెక్కడి వాళ్లూ మనదగ్గరికొస్తారు ఏమంటావ్?" అన్నాడు హుషారుగా

"అంటే పల్లెటూరనేగా నీ ఉద్దేశ్యం?" కనుబొమలు వైకెత్తి ప్రశ్నించింది.

"అవును అక్కడే మనం రోగులకు బాగా సేవచేసే అవకాశం లభిస్తుంది నిపుణులయిన డాక్టర్లకు రోగులకు సేవచేసే భాగ్యం తప్ప కొడుకునే దేముంటుంది చెప్పు?" అతడిలో ఉత్సాహం ఇనుమడించింది

చటుక్కున పరంజ్యోతి కనుబొమలు ఆత్మీయంగా కలుసుకున్నాయి గుండెలో చురుక్కుమన్నట్టుగా బాధ కలిగింది

రంజన్ తో ఆధిప్రాయభేదం ఇంతవరకూ రాలేదు రాదనే గట్టి నిశ్చయంతో ఉన్నది పరంజ్యోతి. కాని ఇదేమిటి-ఇట్లా అంటాడు? మనసెందుకో ఆడోలా అయిపోతున్నది ఆ ఉద్వేగంలో "పల్లెటూళ్లయితే రోగులు చాలామంది వస్తారు.

బాగా డబ్బు సంపాదించవచ్చునని కదూ ?" కొంచెం కరుకుగానే ధ్వనించింది మె కంఠం.

"అదేంమాట జ్యోతి. డాక్టరనే వాడికి ఉండదా ? రోగులకు సేవచేయటమూ డబ్బు సంపాదించటమూ రెండూ సహజమయిన ఆశయాలేగా!" అన్నాడు.

"కాని-ఆ పల్లెటూళ్లంటే నాకు నచ్చదు రంజన్. కేవలం డబ్బుకోసం ఆ పల్లెల్లో ఉండాలంటే కష్టం" అన్నది.

"డాక్టరనేవాడు ఇటువంటి చిన్నచిన్న కష్టాలను మనసులో పెట్టుకో కూడదు."

"అబ్బ! ఆ పల్లెటూళ్లను తలుచుకుంటేనే నాకు ఒళ్లు జలదరిస్తుంది. నగరంలో ఉండే సౌకర్యాలలో ఒక్కటయినా ఉండదు. కనీసం ఉండటానికి మంచి యిల్లయినా ఉండదు." పెదవి విరిచింది పరంజ్యోతి.

"ఉండనిమాట నిజమే. కాని అలవాటు చేసుకోవాలి."

నా వల్లకాదు; నేను నగరాన్ని వదలి బ్రతకలేను" ఖండితంగా అన్నది.

ఇద్దరిమధ్య ప్రసంగం అరగంటవరకూ సాగలేదు. తరువాత పరంజ్యోతి అన్నది "నా జన్మలో నేను పల్లెటూళ్లలో అడుగుపెట్టను. ప్రాక్టీసు బాగా లేకపోయినా నగరంలోనే ఉంటాను" తలవంచుకుని.

"అయితే మరి మనిద్దరికి..."

"పెళ్లెట్లా అంటావు. అదేగా నీవడగబోయే ప్రశ్న !"

"అవును" నిర్వికారంగా అన్నాడు.

"ఎట్లా జరుగుతుంది ఆ కుగ్రామాలలో ఉండదలచుకుంటే ?"

"జ్యోతి! దానికోసం పెళ్లి ఆగిపోతుందా ?" ఆశ్చర్యం కలుగుతోంది అతడికి.

టప్పున కంటిరెప్పలు వాలిపోయాయి పరంజ్యోతికి. "ప్రాణ సమానుడను కున్న రంజన్ ను వదలుకోవటమూ ఆ చిన్నవిషయానికి?" అనుకుని బేర మాడాలనుకుంది.

"దానికోసం పెళ్లి ఆగిపోవటమూ : హాస్యమాడటం లేదుకదా ?" అన్నది తెచ్చిపెట్టుకున్న నవ్వుతో.

"మరి ?...నీకేదో పెద్ద అభ్యంతరంగా కనబడుతుంటే మరి ఏమవుతుంది?" కినుకవహించినట్టుందా కంఠధ్వని.

"పోనీ చూద్దాం ఒక ఏడాదిసాటు" సర్దబోయింది పరంజ్యోతి.

“చూద్దామంటే అర్థం ? నేను ఒకసారి కాలుపెట్టానంటే మరి అక్కడినుంచి కదలను. ఆ సంగతి తెలుసుకో” ఖండితంగా అన్నాడు

“అదే నేనంటున్నాను. ఆ జీవితంకూడా ఒక సంవత్సరంపాటు చూస్తానని” విపులీకరించింది

“ఒక సంవత్సరంపాటు చూస్తావు. ఆ తరువాత నచ్చకపోతే ?” నిలవ డీశాడు

“నచ్చకపోతే...అదే నేను...”

“డై వోర్నా ? అదొక్క కారణమే చాలా డై వోర్నకు ?” ఆమె ముఖంలోకి తీవ్రంగా చూశాడు.

“అటువంటిది వద్దనుకుంటే మరో మార్గముంది మనం కాంట్రాక్టు పెళ్లి చేసుకుందాము ఆ కాంట్రాక్టు ఒక సంవత్సరానికి ఆ సంవత్సరం మనిద్దరము సర్దుకుని బ్రతకగలిగితే కాంట్రాక్టు పొడిగిద్దాము. ఆ తరువాత పిల్లలు పుట్టటానికి అవకాశం కలుగుతుంది.”

“అలాగా ?” హేళనగా నవ్వాడు రంజన్ “జ్యోతీ, నాకు ఈ కాంట్రాక్టులూ, కండిషన్లూ నచ్చవు. పెళ్లి మంచి మనసుతో చేసుకోవాలి మంచి మనసుతో సర్దుకుంటూ జీవితాలు గడపాలి. ఎప్పుడు తుమ్ము వస్తుందో-ఎప్పుడు ముక్కు ఊడిపోతుందో అని భయపడుతూ జీవితం గడవటం నాకు నచ్చదు. బై బై” అంటూ చివాలున లేచి విసురుగా వెళ్లిపోయాడు.

“రంజన్! రంజన్! మాట” అంటూ లేచి గట్టిగా పిలిచింది పరంజ్యోతి.

“వీలేదు” అంటూ చెయ్యితిప్పుతూ వెళ్లిపోయాడు.

రాత్రి పడుకోబోయేటప్పుడు జరగని తన పెళ్లినిగురించి పరంజ్యోతి సుమనకు చెప్పింది.

“నేను ఒక్క సంవత్సరం చూద్దామన్నమాటకు నాకు కాకుండాపోయాడు రంజన్. నా మనసు పెద్ద గాయమయింది. ఆ బాధ భరించలేక విదేశాలలో పడేళ్లు పనిచేసి వచ్చాను. ఎక్కడున్నా ఆ గాయం మానటంలేదు. నా మనసంతగా వశపరచుకున్న రంజన్ను నేను తెలివితక్కువతనంతో పోగొట్టుకున్నాను.” ఎంతో బాధతో చెప్పింది పరంజ్యోతి

“ఇప్పుడెక్కడున్నాడు ఆయన ?”

“తాననుకున్న చోటనే ఉన్నాడు. హాయిగా పెళ్లి చేసుకున్నాడు. ముగ్గురు పిల్లలు పుట్టారు.”

“మీకెట్లా తెలుసు ?”

“ఉత్తరాలు వ్రాస్తాడు. మొన్న ఇక్కడ పరిశీలకు ఎగ్జామినర్ గా వచ్చిన డాక్టరుతో నన్ను చూద్దానికి వచ్చాడు. కుశలప్రశ్నలు వేశాడు ‘ఇంకా పెళ్లి చేసుకోలేదా?’ అంటూ గాయాన్ని తెలికాడు.”

“అవును మమ్మీ. నేనూ అదే ప్రశ్న వేస్తున్నాను.” ప్రేమతో ఆమె చేతిని తన చేతిలోకి తీసుకుంది సుమన

“జరిగితే రంజన్ తోనే జరగాల్సింది పెళ్లి. ఒకరిమీద నిలిపిన మనసును మార్చుకుని ఇంకొకరిమీదికి మళ్లించటం నాకు నచ్చదు. అప్పటి మా యిద్దరి స్నేహాన్ని ప్రేమనూ తలుచుకుంటూ బ్రతకలేనా? కక్కురిపడటం నా స్వభావంకాదు” కల్ల తుడుచుకుని తిరిగి కళ్లతోడు పెట్టుకుని తలవెంటుకలు సర్దుకున్నది.

“కాని సుమనా! ఆ దెబ్బతో నాకు మనష్యుల విలువ అంటే ఏమిటో తెలిసింది. ఒకసారి పోగొట్టుకుంటే తిరిగి సంపాదించలేనివేమిటో తెలిసింది. పట్టుదల మనష్యుల జీవితాలను ఎట్లా పాడుచేస్తుందో-ఎట్లా చెలగాటమాడుతుందో తెలిసింది. కాని ఇప్పుడనుకుని ఏం లాభం! అంతా చెయ్యిజారిపోయింది” పరంజ్యోతి కళ్లు ముక్కు వాచి ఎర్రబడ్డాయి.

ఆమెను చూస్తుంటే సుమన గుండె చిన్నాభిన్నమైపోయింది. కింద పడిపోతానేమో ననుకుంటూ కుర్చీని గట్టిగా కరిచి పట్టుకుంది.

“సుమనా! నిన్ను చూస్తుంటే-నీవు నేను చేసినటువంటి తప్పు చెయ్యలేదుకదా అనిపిస్తోంది.” సుమన కళ్లల్లోకి దీర్ఘంగా చూసింది పరంజ్యోతి తడికళ్ళతో.

సుమన కళ్ల వులోనుంచి తెరలు తెరలుగా దుఃఖం పైకి వస్తున్నది.

తడికళ్ళతో నవ్వుతూ “సుమనా ఒక విచిత్రం చెప్పనా? మనకు చదువున్నది. సంపాదన ఉన్నది స్వాతంత్ర్యం ఉన్నది. అన్నీ ఉన్నా ఎందుకీ పరితాపం?” సుమన భుజమీద చెయ్యెసి కుదిపింది

ఎందుకు అన్నట్టు చూసింది సుమన.

“అదే స్పృష్టి రహస్యం! అదే శ్రీ స్వభావం! ఎంత వైకిపోయినా ఇదే-ఇదే-ఇంతే-ఇంతే.”

మరికొంతనేపటికి పరంజ్యోతి “మొన్న నేనేం చేశానో తెలుసునా? రంజన్ ఊరికి వెళ్ళేనాడు కాంచీనకు వెళ్ళి రంజన్ కు ఇష్టమైన డిషెస్ ఆర్డరుచేసి అతడితోపాటు నేనూ తిని చెప్పర్చిన కళ్ళతో సాగన పి ఇంటికి వచ్చాను”



ఆనాటి సంగతి సుమనకు బాగా జ్ఞాపకమున్నది. పరంజ్యోతి వస్తూనే తన గదిలోకి వెళ్ళిపోయింది తలుపు లేసుకుంటూ. తెల్లవార్తూ నిద్రపోనట్టుగా ఉంది ముఖం మరునాడు చూస్తే. ఒకరోజుంతా పలకరిస్తే చాలు కన్నీళ్ళు కారేటట్టు కనబడ్డది.

ఆమె గొప్ప డాక్టరు. గొప్ప గైనకాలజిస్టు.

అయితే ఏం? అనులయిన ప్రేమ అగ్ని వంటిది. దానికి వయసుతో నిమిత్తం లేకుండా కాల్చివేస్తూ ఉంటుంది అనుకుంటూ లేచింది సుమన, గడియారం చూసుకుని.

## 9

పరీక్షలయ్యాయి. నరేంద్రకు కస్తూరి ప్యాసయినట్టు తెలిసింది. ఆ సంగతి చెప్పటానికి హాస్టల్ కు వెళ్లాడు నరేంద్ర.

“సీవు పరీక్ష ప్యాసయ్యావు. రేపటితో మన కాంట్రాక్టుయిపోతుంది. నీ ప్రోగ్రాం

చెప్ప. మీ నాన్నగారి దగ్గరనుంచి ఉత్తరం వచ్చిందా ?” కస్తూరిని విలిపించి కుర్చీలో కూర్చోబెట్టి అడిగాడు నరేంద్ర.

కస్తూరికి దుఃఖం ముంచుకువస్తోంది. ఇతడు పచ్చి తనను కాపాడక పోయి ట్లయితే తన బ్రతుకు వీధులపాలయ్యేది నరేంద్ర దేవుడిలా కనబడు తున్నాడు.

మీకు కృతజ్ఞత పట్టిమాటలతో చెప్పలేను. నాకోసం మీరు కష్టాలను కొని తెచ్చుకున్నారు. మీ అమూల్యమయిన జీవితంలో మూడు సంవత్సరాలపాటు నేను కంటకాలు పెంచాను. ఈ పాపానికి పరిహారమేమిటో నాకు తెలియటం లేదు.” నరేంద్ర పాదాలను కళ్లకద్దుకుంది కస్తూరి

తెల్లబోయి చూస్తూ ఆమెను చేతులతో వారించాడు నరేంద్ర.

“నాకంతా తెలిసింది-నాకోసం మీరు మీ భార్యబిడ్డలను కంటితోనయినా చూడలేదని, ఆ ఇల్లాలు కృశించిపోతున్నా పట్టించుకోలేదని నన్ను క్షమించండి” జలజలారాలే కన్నీళ్లని తుడుచుకున్నది.

“నా సంగతి అట్లా ఉంచు. నీ సంగతి చెప్ప. నిన్ను ఒక దరికి చేర్చితేగాని నా సంగతి తేలదు” తొందరగా చెప్పి అన్నట్టుగా అన్నాడు.

“నా సంగతి తేల్చుకుంటాను. మీకోసమయినా తేల్చుకుంటాను. మీకోసం నేనోదారికి చేరే మార్గం ఆలోచించాను ”

“ఏమిటది ?”

“నాన్నదగ్గరినుంచి ఉత్తరం వచ్చింది. ఇక్కడే హవుస్ ఫర్ ర్జన్ ముగించుకు రమ్మని నేనిక్కడే ఉండి పెళ్ళిచేసుకుందా మనుకుంటున్నాను” ఒక నిర్ధారణకు వచ్చినట్టుగా స్థిరంగా ఉంది కంఠధ్వని.

ఆశ్చర్యపడ్డాడు నరేంద్ర. ఆమెను రక్షించటం కోసమే ఆమెతో మూడేళ్ల కాంట్రాక్టు పెళ్లి రిజిస్టరుచేసుకున్నాడు. ఆ తరువాతనే సుమనతో పెళ్లి జరిగింది. తను పెళ్లికి కొంత వ్యవధి కోరితే తండ్రి ఒప్పలేదు. సుమనకూ తనకూ సంబంధంలేకుండా ఈ రెండేళ్లూ గడుపుదామంటే అనుకున్నట్టుగా కుదరలేదు. తన మనసును నిలుపుకోలేకపోయాడు. సుమన దృష్టిలో తానొక కఠినాతి కఠినుడిగా మారవలసి వచ్చింది కస్తూరికోసం. మనసులో పొర్లుతున్న బాధను ఎదుర్కొనలేకనే సుమన తనకెదురుగా కాపరంపెట్టింది. అందరూ ఎత్తుకుని మురిసిపోతున్న మంజుసూ తాను కళ్లెత్తయినా చూడలేకపోతున్నాడు. దీనికి పరిహారము త్వరలోనే కావాలి.

“పెళ్ళికొడుకుని నీవే వెతుక్కుంటున్నావా ? ఎవరయినా చూస్తున్నారా ?”  
నవ్వొచ్చింది నరేంద్రకు.

“ననుకోవాలనుకుంటే దొరకరా ?” అమాయకంగా అడిగింది.

“మన విద్వరం పెళ్ళికొనట్టే ఉన్నామనుకో. కాని అందరి దృష్టిలో నీవు ఒక సారి పెళ్ళయినదానవు కదా. నీ సంగతి ఆమూలాగ్రంగా తెలిసినవాడు దొరకాలి.”

“దొరక్కపోడు. ఏమంటారు ? ఇవాళ డాక్టరు ఫిలిప్పుఇంట్లో పార్టీకి నన్నుకూడా పిలిచారు. రానా మరి ?”

“నీ యిష్టం. జాగ్రత్తగా మసలుకో” లేచాడు నరేంద్ర. అతడు స్కూటరు మీద ఒక ఫర్లాంసమారం వెళ్ళాడో లేదో - ఆనంద్ ఎదురుగా నిలబడి చెయ్యి పైకెత్తాడు ఆగమని అతడిని చూడగానే మామూలుగా గుండె దడక్కుమన్నది నరేంద్రకు.

“నన్ను హాస్పిటల్ కాంపస్ కు తీసుకు వెళ్ళవూ నరేందర్ ? చాలా అర్జంటు పని ఒకటి తగిలింది” అన్నాడు. పరుగెత్తుకుంటూ వచ్చినందువల్ల వచ్చిన ఆయాసాన్ని అలుపునూ సర్దుకోటానికి గుండెమీద చేత్తో రాసుకున్నాడు.

“ఏమిటా అర్జంటు పని ?”

“చెప్తానయ్యా చెప్తాను. ముందు నన్ను ఎక్కసీ నీ వెనకాల ?”

“ఉన్నమాట చెప్పొద్దూ? నేను హాస్పిటల్ వైపుకు పోవటంలేదు. పండరివూర్ వెళ్తున్నాను. మా యింటిని గురించిన తగాదా ఏదో వచ్చిందట. అద్దెకున్న వాళ్ళు దెలిగ్రాం ఇచ్చారు. ఈ స్కూటరు స్టేషన్ దగ్గరఉన్న నా స్నేహితుడి ఇంట్లోపెట్టి మధ్యాహ్నం బండి ఎక్కేస్తాను” నరేంద్ర తలదించుకుని ఎబో చూస్తూ అన్నాడు.

“నిజమేనంటావా ఇదంతా ?” నోరు తెరిచాడు ఆనంద్.

“నేను ఏదీ చెప్పినా నీకు నిజమనిపించదు. అది నా దురదృష్టం.” నొసలు కొట్టుకున్నాడు నరేంద్ర.

“జరిగినదాన్నిబట్టే నా కనుమానం. నేను మాత్రం ఏం చెయ్యను చెప్పు ? ఈ సంగతి ఆటంపు. నిన్నొక విషయంలో సలహా అడుగుదామనుకుంటున్నాను. చూడామణిని గురించి నీ అభిప్రాయమేమిటి ? మనిషి మంచివాడేనా?” నరేంద్ర భుజిమ్మీద చెయ్యెళాడు.

“మంచివాడేనా అంటే ఏ విషయంలో ? ఎందుకు కావలసివచ్చింది దిప్పడు?”

“మనిషి మంచివాడేనా అంటే పెళ్ళికి పనికొస్తాడా లేదా ? పెళ్ళికొడుక్కు కావలసిన మంచితనం ఉందా లేదా అతడి దగ్గర ?” ఆనంద్ నరేంద్ర ముఖం లోకి చూశాడు.

నరేంద్ర తలవంచుకున్నాడు. ఆనంద్ ఏమాట మాట్లాడినా తనను ఎత్తి పొడిచినట్టుంటుంది దీమధ్య.

“నా ఉద్దేశ్యం ఏమిటంటే వేరే దురభ్యాసాలు లేవుకదా అని. పెళ్ళి చేసుకుంటే భార్యను తన ఇంటికి తీసుకువెళ్ళి ప్రేమతో చూసుకునేవాడేనా అని.” ఆనంద్ స్తాండువేసిఉన్న స్కూటరును ఆనుకుని మాట్లాడుతున్నాడు.

నరేంద్రకు గుండెమీద సుత్తెతో కొట్టినట్లయింది. రోడ్డుమీద ఆవుచేసి ఇటు వంటి మాటలు మాట్లాడుతున్నందుకు కోపంవచ్చి ముఖం ఎర్రబడ్డది. ఆనంద్ మాట్లాడకుండా ఉండనిచ్చేటట్టులేడు.

“నాకేం తెలుస్తుంది ? భార్యను తన యింటికి తీసుకువెళ్ళేవాడి ముఖం ఎట్లా ఉంటుంది ? ముఖాన రాసిఉండదుకదా” అన్నాడు వదిలించుకోవటానికి.

“అదికాదు నరేందర్. కోపం తెచ్చుకోకు. కస్తూరి నాకు చెల్లెలివంటిది. ఎక్కడయినా తనకో మంచి సంబంధం చూడమన్నది. చూడామణిని గురించి తెలుసుకోమన్నది. అందుకోసం నిన్ను సలహా అడుగుతున్నాను.” ఇదంతా నిజమన్నట్టుగా అతడి చేతిలో చెయ్యివేశాడు.

“ఆనంద్. నన్నింకా చంపకు నే నొకరికి సలహాలిచ్చే స్థితిలో లేను. నన్ను పోనివ్వ.”

“అహా ? అలా వీల్లేదు. నీ అంతటి మంచివాడు లేడనిపించుకుంటున్నావు. కస్తూరి నలా నడిరోడ్డుమీద వదిలిపెడతావా ? ఒక మంచివాడు-నీఅంత మంచివాడి చేతిలో పెట్టటం నీ బాధ్యతకాదా ?” చెయ్యిపట్టుకున్నాడు ఆవేశంతో.

“బాబూ నీ కోదండం. నన్నింతటితో వదలిపెట్టు.” చెయ్యి విడిపించుకుని స్కూటరు స్టార్డుచేసి దూసుకుపోయాడు.

అతడు వెళ్ళినవైపే చూసి నవ్వుకున్నాడు ఆనంద్.

ఫిలిప్పు ఇంటిముందు కుర్చీలు వేశారు. బల్లలమీద తెల్లటి బట్టవరచి అక్కడక్కడ పూలతోనిండిన వాజులను పెట్టారు.

అప్పుడే చెట్లకుపోసిన నీరు నేలలోకి ఇంకి ఒక మాదిరి వాసనను వ్యాపింప చేసింది. రంగురంగులపూలు నయనానందకరంగా ఉన్నాయి. సాయంకాలము

చల్లగా ఆహ్లాదకరంగా ఉన్నది ఈ వాతావరణంలో ఆక్కడ చేరినవారంతా ఉల్లాసంగా కబుర్లు చెప్పకోవటం మొదలుపెట్టారు

డాక్టర్లు ఒకళ్ళతో ఒకళ్ళు ఎప్పుడూ కేసులను గురించే మాట్లాడుకుంటారు. డాక్టరు పరంజ్యోతి అలిసిపోయినట్టుగా ఒక కుర్చీలో కూర్చుంది ఆమె పక్కన మంజునెత్తుకుని సురున కూర్చుంది.

ఎక్కడినుంచో ఆనంద్ వచ్చాడు. అతడివెంట కస్తూరి సామాన్య వేషధారణతో వచ్చింది. డాక్టరు పరంజ్యోతి ఆమెను గుర్తుపట్టి కుశలప్రశ్నలు వేసింది. ఆనంద్ వెనక నడుస్తున్న కస్తూరినిచూసి అందరూ ఒక మాదిరిగా చూశారు అంతా గమనిస్తూనే ఆమె తలవంచుకుని ఒక చివరగా వెళ్ళి కూర్చుంది ఆనంద్ చూడమణి, డాక్టర్ రమణల దగ్గర కూర్చున్నాడు.

అందరికీ ఐస్క్రిము ఫ్రూట్ సలాడ్ - మిక్స్చరు ప్లేట్లలో అందించబడ్డాయి. ఆఖరికి కోకాకోలాలు వచ్చాయి.

కబుర్లు - నవ్వులు - హాస్యాలు - ఆ దీపాల వెలుగులో కోలాహలంగా ఉంది.

ఆనంద్ చూడమణితో కస్తూరి కుర్చీదగ్గరికి వచ్చాడు. కస్తూరి లేచినిలబడ్డది. ఆమెను కూర్చోమని చూడమణిని పరివయంచేశాడు ఆనంద్. కస్తూరి నమస్కారం చేసింది

కస్తూరిని గురించి ఆనంద్ అంతకుపూర్వం చెప్పినదంతా జ్ఞాపకం తెచ్చుకుంటూ ఆమెను పరిశీలనగా చూడటం మొదలుపెట్టాడు చూడమణి. తన వయసూ, ఆమె వయసూ లెక్కలుకట్టాడు ఆమెలోని అందచందాలు ఏ కోణాన్నుంచిచూస్తే బాగా ఉంటాయోనని ఆలోచిస్తున్నాడు. ఉద్యోగంలేని తనకు ఒక డాక్టరు మంచి ఇల్లాలు కాగలదా అని యోచిస్తున్నాడు.

“కస్తూరి: చూడమణిగారు ప్రపంచ విజ్ఞానవేత్తలరో ఒకరనుకో నీకు మంచి వాతావరణాన్ని కల్పించి - నీ వైద్యవృత్తికి అన్నివిధాలా తోడ్పడతారు అయితే కొద్దిగా వయస్సారతమ్యము ఉంటుంది. ఏమంటావు ?” ఆనంద్ ఇద్దరి ముఖాలూ చూశాడు

కస్తూరి నవ్వింది ఆ నవ్వులో ఆయనంత పొడగు నేనూ ఉన్నాను అన్న మాట గ్రాహ్యమయింది చూడమణికి.

అందరూ లేచారు డాక్టరు ఫిలిప్పు దగ్గర అందరూ కౌతజ్జతలుచెప్పి సెలవు తీసుకుంటున్నారు.

మాతాత్మగా అందరికీ జ్ఞాపకం వచ్చింది. 'ఏడి డాక్టరు నరేంద్ర ? ఎక్కడున్నాడు ? రాలేదా ఏమిటి ?' ఈ ప్రశ్నలు ఒక రోదలా వినిపించాయి.

'ఎందుకు రాలేదు ?'

'ఎక్కడికి వెళ్లాడు ?'

"మంచివాడాయెను ! ఏ మంచిపని చేయటానికి ఎక్కడికి వెళ్ళాడో ?" అనుకోకుండా ఆనంద్ అవేశాడు అందరూ నవ్వారు.

వచ్చినప్పటినుంచీ కళ్ళతో ఆ ప్రదేశమంతా వెదికింది సుమన ఆ మాటలతో రాలేదని రూఢిచేసుకుంది.

మంజు మెల్లగా తల్లిఒడిలోనుంచి జారి ఆ సందడిలో అందరి మధ్యగా వెళ్ళి ఒకచోట ఆగిపోయింది. అన్నీ కొత్తముఖాలు. మళ్ళీ వెనక్కు తిరగాలని ప్రయత్నించింది. దారి దొరకలేదు. రెండు చేతులతో జవాన్ని ఒత్తిగించుకుంటూ ముందుకు వెళ్ళింది. బల్లలూ, కుర్చీలు అడ్డం వచ్చాయి. బల్లకిందూరి అవతలి వైపుకు చేరుకుంది. కాని తల్లిదగ్గరికి ఎటు వెళ్ళాలో తెలియక ఏడవటం మొదలుపెట్టింది

సుమారు రెండువందలమంది గుంపులు గుంపులుగా చేరినచోట ఒడిలోనుంచి జారి. తప్పిపోయిన మంజుకోసం సుమన లేచి దిగాలుపడ్డ ముఖంతో నీళ్లు ఊరుతున్న కళ్ళతో వెదకటం మొదలుపెట్టింది.

ఒక్కొక్కరే వెళ్ళిపోతున్నారు. కొంతసేపటికి ఆ ప్రదేశంలో పాతికమంది మిగిలారు.

మధ్య మధ్య సుమన డాక్టర్ పరంజ్యోతి దగ్గరికొచ్చి మంజు వచ్చిందే మోనని చూస్తున్నది. ఆమెకు కంగారెక్కువయిపోయి "మమ్మీ, మంజు కనబడటం లేదు" అన్నది కన్నీళ్ళాపుకుంటూ.

గతరాత్రి కలలో డాక్టర్ రంజన్ తో మధురసంభాషణలు జరిపి పరవశించిన డాక్టరు పరంజ్యోతి వాటిని తలుచుకుని ఉస్సురంటూ ఇంకా కుర్చీలోనే కూర్చుండిపోయింది సుమన మాటకు దిగ్గన లేచి "ఆఁ ?" అంటూ తనుకూడా వెదకటం మొదలుపెట్టింది.

ఫిలిప్పు ఎదురుగా వచ్చాడు వాళ్ళిద్దరినీ చూసి అతడు కూడా వెతకటం మొదలుపెట్టాడు అందరూ కలిసి ఫిలిప్పు ఇంట్లోకి వెళ్లారు హాలులో ఫిలిప్పు నాలుగేళ్ల కొడుకుతో ఆటసామాన్ల మధ్య కూర్చుని ఉంది మంజు.

పరుగెత్తుకుంటూ పోయి మంజును గుండెకు హత్తుకుని కన్నీళ్లు కార్చింది సుమన.

డాక్టరు పరంజ్యోతి, “ఇదా తల్లిపేమ !” కళ్లు పెద్దవిచేసి సుమన వీపుమీద తట్టింది.

“డాక్టర్ ఫిలిప్స్ : ప్లీడ్జరూ ఆదృష్టమనే దారి తప్పిపోయి, దానికోసం వెతుక్కుంటున్నారు. చూశావు కదూ ఈ అమ్మాయి బాధ పిల్లకోసం !” వెళ్లటానికి అనుమతి కోరుతూ నిలబడ్డది డాక్టరు పరంజ్యోతి.

వీలిప్పు తెల్లబోయి చూస్తుంటే, తరువాత చెబుతాను అన్నట్టు కళ్లతో సైగ చేసి సుమనతో ఇల్లు చేరుకుంది డాక్టరు పరంజ్యోతి.

అందరూ వెళ్లిపోయిన తరువాత వీలిప్పు లోపలికి వెళ్తుండగా నరేంద్ర వచ్చాడు, వేళకు రాలేకపోయినందుకు శ్చమాపణ కోరుతూ.

నరేంద్ర చేతికి ఐస్క్రీమ్ ప్లేటు యిస్తూ పార్టీ ఎంత చక్కగా జరిగిందో వివరంగా చెప్పాడు వీలిప్పు. మధ్యలో అందరికీ ఒక్కసారే నరేంద్ర ఎలా జ్ఞాపకం వచ్చిందీ - అందరూ అతడికోసం ఎలా వెదికిందీ చెప్పాడు.

“చివరకు ఒక చిన్న అపశృతి ఏర్పడ్డది” అన్నాడు వీలిప్పు.

“ఏమిటది ? ఏమయినా ఏక్కిడెంటా ?” డాక్టర్లు మామూలుగా అనుకున్నట్టు అన్నాడు నరేంద్ర.

“కాదు కాదు. పెద్దదేం కాదు. చిన్న సంఘటన. చివరకు నవ్వులతోనే ముగిసిందనుకో. ఒక చిన్న పిల్లను తీసుకుని మన ఆఫీసులో పనిచేస్తున్న ఆమె డాక్టరు పరంజ్యోతితో వచ్చింది. ఆ పిల్ల తల్లిఒడిలోనుంచి ఎప్పుడు జారి పోయిందో - అటూ ఇటూ తిరిగి మాయింట్లో అబ్బాయితో ఆడుకుంటోంది. ఈ లోపల పిల్లకోసం ఆతల్లి - డాక్టరు పరంజ్యోతి ఆదుర్దా చెప్పనలవి కాదనుకో. ఆ పిల్లకోసం నేనూ వెదికాను. కనబడ్డ తరువాత ఎత్తుకుని రెండు బుగ్గలూ ముద్దు పెట్టుకొని గాని వదలలేకపోయాను. పిల్ల కనబడ్డ తరువాత తల్లి ముఖంలో సంతోషం చూసి తీరాలి” ఎంతో సంతోషంతో చెప్పకుంటూ పోతున్నాడు.

“అలాగా ?” నరేంద్ర లేచి గుడ్ నైట్ అంటూ గేటుదాటాడు. అతడి పాదాలు అక్కడికి నూరు గజాల దూరంలో ఉన్న డాక్టరు పరంజ్యోతి యింటివైపుకు దారితీశాయి.

గేటుముందర నిలబడ్డ నరేంద్ర మనసులో ఏమి మెదిలిందో - గిరుక్కున తన క్షార్తర్లు వైపుకు వెళ్ళాడు.

రిజిస్ట్రార్ ఆఫీసునుంచి చూడామణి కస్తూరిలతో నరేంద్ర ఆనంద్ లు భవానీ హోటల్ కు టాక్సీలో వెళ్లారు. అప్పటికే విందు ఏర్పాట్లు చేస్తున్నారు డాక్టర్ రమణా రాధమ్మాను మిత్రులుగాని, తోటి డాక్టర్లుగాని లేకుండానే చిన్న విందు జరిగింది.

నరేంద్ర తను తీసుకువచ్చిన చీరె రవికలబట్టా పళ్ళూ పూలు కస్తూరి చేతిలో ఉంచతూ “చిరకాలం ఆనరాగంతో వర్ణిల్లండి” అంటూ దీవించాడు.

“పిల్లలో ?” అన్నాడు ఆనంద్ నవ్వుతూ.

“ఆ మరిచిపోయాను. పిల్లలతో చిరకాలం...” అని పూర్తి చేశాడు నరేంద్ర, పళ్ళ కనబడేటట్టు నవ్వుతూ.

నీళ్లు నిండిన కళ్ళతో “నేను భ్రష్టను కాకుండా కాపాడేరు. మీ ఋణం ఎట్లా తీర్చుకోవాలో తెలియటంలేదు.” నరేంద్ర పాదాలను కళ్ళకద్దుకుంది కస్తూరి.

“అంతా మరిచిపో. బుద్ధిమంతురాలిగా చూడామణితో వెళ్లి ప్రాక్టీసుచెయ్యి. నాన్నగారికి ఈ విషయం వ్రాయి నా మర్యాద దక్కించినందుకు నీకు నేను కృతజ్ఞుడనై ఉండాలి.” నరేంద్ర కస్తూరి తలమీద చేతోరాస్తూ అన్నాడు.

“చూడామణిగారూ. మీకు కస్తూరి సంగతులు నేను వేరే చెప్పాల్సిన వేమున్నాయి ? కస్తూరిని మీలో ఒకభాగంగా చూసుకోండి. నా కెప్పుడై నా ఉత్తరాలు వ్రాస్తూఉండండి. సెలవుపెట్టటానికి మీరు ఉద్యోగస్థులు కారుగా. మీరిద్దరూ ఎప్పుడు రావాలనుకుంటే అప్పుడు రాగలరు. ఏడాది కొకసారయినా రండి.” తండ్రి కూతుర్ని అప్పగించేటప్పుడు ఎంత బాధపడతాడో అట్లా బాధ పడిపోతున్నాడు నరేంద్ర.

నరేంద్రహృదయ మెటువంటిదో డాక్టర్ రమణకు బాగా తెలుసు ఈ పెళ్లి తలపెట్టారని తెలియగానే సంతోషించిన వాళ్ళల్లో ప్రథముడాయన మొదట నరేంద్రతో రిజిష్టరయిన పెళ్లి ఉత్తుతిపెళ్లని ఆయనకు ముందే తెలుసు. రాధమ్మ చూడామణిని పెండ్లికొడుకుగా చూసి సంతోషించింది.

అందరూ కారెక్కిన తరవాత చూడామణి నరేంద్రచేతులు పట్టుకుని “మీ పేషంటుగా ఈ ఊరు వచ్చాను. ఇన్నాళ్లూ మీనం మేషం ఎంచుతూ ఆలస్యం చేసిన పెళ్లిని మీ చేతులతో జరిపించి నన్నొక గృహస్థును చేశారు. మీ మనసెంత మంచిదో నేనిక్కడికి వచ్చినప్పటినుంచీ చూస్తున్నాను. మీరు నా



మనసులో కలకాలం నిలిచిపోతారు. మరి సెలవు" అని కారెక్కాడు నరేంద్రను పదిలిపెట్టి కారు మీరజ్ స్టేషన్ కు వెళ్ళింది

సుమారు మూడుగంటల ఆనంద్ నరేంద్ర క్వార్టర్లకు వచ్చాడు. ఇల్లు తాళంవేసి ఉన్నది. నౌకరుకూడా లేడు. సుమన ఇంకా ఆఫీసునుంచి రాదను కుంటూ ఆనంద్ బజారంతా తిరిగి తిరిగి ఏడుగంటలకు మళ్ళీ నరేంద్ర యింటికి వచ్చాడు నరేంద్ర రాలేదు. లాను వైపుకు వెళ్ళగా అక్కడ సుమన మంజు నాడిస్తూ కూర్చుంది. ఆమె పక్కగా కూర్చుని "సుమా : ఏమిటి కబుర్లు?" అన్నాడు.

"నువు చెప్పు "

"మీ డాక్టరమ్మ డేమమా ?"

"అహా "

“నాన్న ఉత్తరాలు వ్రాస్తున్నాడా ? అనిల్ ఈ మధ్య వస్తానన్నాడు. రాలేదు కదూ ?”

సుమన నవ్వింది. “ఆనంద్ వీటన్నిటి జవాబులూ నీకు తెలుసు.”

ఆనంద్ నవ్వుకుండా ఉండలేకపోయాడు. సర్దుకొంటూ “సుమా ! నేనివ్వాల ఒక గొప్పపని చేశాను. ఆ పని చేసిన తరువాత తలమీదినుంచి బరువు దింపు కున్నట్లయిందనుకో. కాని దానికి సంబంధించి ఇంకో పని ఉంది. దాన్ని చాల జాగ్రత్తగా నిర్వహించాలి. అదికూడా పూర్తి చేస్తే జీవితం ధన్యమైనట్లే” అన్నాడు గంభీరంగా.

“ఏమిటో పెద్ద పెద్ద మాటలు మాట్లాడుతున్నావు ఆనంద్. ఈ మధ్య నీవు ముసలివాడ వయస్సయినట్టుగా కనబడుతున్నావు. అవునుగాని ఉద్యోగ ప్రయత్నం చేస్తున్నావా లేదా ?”

“లేదు సుమనా. నే ననుకున్న పని అయితే నాకు ఉద్యోగం వచ్చినంత ఫలమనుకో.”

“ఏమిటాపని ? నీకింకా ఆ పిచ్చి వదలేదా ?”

“ఏ పిచ్చి ?”

“అదే - అదే - నన్ను గురించిన పిచ్చి.”

విషాదంగా నవ్వాడు ఆనంద్.

“సుమా, నీ పెళ్లిని కుడిరించింది నేను. తరువాత చూద్దాంలే పెళ్లిసంగతి అని పట్టుపట్టి కూర్చున్న నరేంద్ర మెడలు వంచి పెళ్లికి ఒప్పించింది నేను. ఏదయినా ఒకపని చేస్తామనుకో - దాని ఫలితం అనుభవించాలనుండటము తప్పా ? చెప్పు సుమా. ”

అంతకంటే విషాదంగా నవ్వింది సుమన. “చేసిన పనికి ఫలితం కనబడ కుండా ఎందుకుంటుంది ?” సూటిగా అతడి కళ్లల్లోకి చూసింది.

“సుమా ! అలా చూడకు. నేను భరించలేను. నా ఉద్దేశ్యమేమిటంటే చేసిన పనికి సత్ఫలితాలకోసం తాపత్రయపడటం తప్పకాదు కదా ?” బరువుగా నిట్టూర్చాడు.

“ఊ...” దీర్ఘంగా మూలిగింది.

డాక్టరు పరంజ్యోతి గులాబీపువ్వు వాసనచూస్తూవచ్చి మంజును పిలిచింది. గంతులు వేస్తూ మంజు వచ్చి ఆ పువ్వుండుకుని తను వాసనచూసి అందరికీ

చూపించింది. మంజు చిలిపిచేష్టలతో ఆ ముగ్గురూ మనసులలోని బరువు దింపు కున్నారు.

“మేకమ్ మీరు బద్ధకంగా ఉన్నారు. ఒంట్లో బాగా లేదా ?” ఆనంద్ అడిగాడు.

“రాత్రినుంచీ టెంపరేచర్ వస్తున్నది. తగ్గినట్లనిపించి ఇలా వచ్చాను” అన్నది డాక్టర్.

సుమన దిగ్గున లేచివచ్చి ఆమె చెయ్యిపట్టుకుచి చూసింది బాగా వేడిగా ఉంది. “మమ్మీ, బాగా జ్వరంగా ఉంది. లోపలికి పోదాం రండి.” బలవంతంగా డాక్టరు పరంజ్యోతిని ఇంటికి తీసుకువెళ్లింది. మంచంమీద పడుకోబెట్టి, “మమ్మీ, మందు రాయండి, తెప్పిస్తాను” కాగితం కలం తీసుకువచ్చింది.

“మందు తీసుకున్నానమ్మా. ఏం ఫరవాలేదు.” నీరసంగా పడుకుని కళ్లు మూసుకుంది డాక్టరు పరంజ్యోతి.

ఆనంద్ ఆ చుట్టుపక్కల ఉన్న డాక్టర్లకు ఫిలిప్పు - రమణలకు డాక్టరు పరంజ్యోతి జ్వరం సంగతి చెప్పి వస్తుండగా నరేంద్ర ఇంట్లోనుంచి బైటికి వస్తూ కనబడ్డాడు

“నరేందర్ : డాక్టరు పరంజ్యోతికి జ్వరం వచ్చింది. వెళ్లి చూడు” అన్నాడు.

“ఎప్పటినుంచీ ?” అడుర్దాగా అడిగాడు నరేంద్ర.

“నే నెప్పుడే చూసివస్తున్నా. రాత్రినుంచీట.”

నరేంద్ర గబగబా అడుగులు వేసుకుంటూ డాక్టరు పరంజ్యోతి ఇంటివైపుకు వెళ్లాడు.

ఆనంద్ నవ్వుతున్నాడు నరేంద్ర ఆదుర్దా చూసి. ఊరికే నలుగురినీ డాక్టరు పరంజ్యోతి ఇంట్లో సమావేశపరచాలనీ, సుమన పరంజ్యోతి మంచం పక్కగా ఉంటే నరేంద్ర ముఖం చూడాలనీ చెప్పాడు. అవకాశాన్ని జారవిడవలేదు.

అందరూ పరంజ్యోతి గదిలో కుర్చీలమీద కూర్చున్నారు సుమన ఆమె మంచాని కానుకుని స్టూలుమీద కూర్చున్నది.

తలక్రింద చెయ్యిపెట్టుకుని ఒత్తిగిలి పడుకున్న పరంజ్యోతి అందరితో నవ్వుతూ కబుర్లు చెబుతున్నది. మధ్య మధ్య తలవంచుకుని కూర్చున్న నరేంద్రను ఓరకంటితో చూస్తున్నది.

గంటసేపు కబుర్లు చెప్పి ఒక్కొక్కరే లేచారు. నరేంద్రను ఉండమని కళ్లతో ఆజ్ఞాపించింది ,

అతడు ఉలిక్కిపడి సద్దుకున్నాడు

“డాక్టర్ : ఇవాళ నేనొక శుభవార్త విన్నాను. ఒక హావుస్ సర్జన్ వెళ్లి చేసుకుని వెళ్లిపోయిందట.” అతడి ముఖంలోకి చూసింది పరంజ్యోతి

తలఎత్తి ఆమె ముఖంలోకి చురుగ్గా చూసి తలవంచుకున్నాడు నరేంద్ర.

“దానివల్ల మంచి ఫలితాలు కలుగుతాయని ఆశిస్తున్నాను.”

పది నిమిషాలకు పైగా మౌనం సంచారంచేసింది దాగడిలో. రెండుచేతుల వేళ్లు కలుపుకుంటూ లేచి “గుడ్ నైట్ డాక్టర్” ఆమె చెప్పిన గుడ్ నైట్ వినకుండానే సాగిపోయాడు నరేంద్ర

ఆ రాత్రి భోజనంచేసి అతడు పక్కమీద పడుకున్నాడు కాని కన్ను మూత పడలేదు. సుమన గఠభీరాకృతిని చూసి అతడి మనసు చలించలేదు. ఆమెపట్ల జాలికూడా కలుగలేదు. ఒకవిధమైన జంకు బయలుదేరింది ఆమెతో సమాగ మానికి గల అవరోధాలన్నీ తొలగిపోయాయి మరి ఇప్పుడు మాట కలపటం ఎట్లా ? ఆమెను తన ఇంటికి ఎట్లా తీసుకురావాలి ? ఈ పని తనంతట తను చేయాలా ? ఇతరులకు తన విషయంతో జోక్యం కలుగజేసే అవకాశం ఇవ్వాలా ?

అతడి మనసు సుమన వైఖరి వైపుకు మళ్లింది. ఆమె గంభీరవదనం అతడి ఊహలను ముందుకు సాగనీయటంలేదు ఆమె కళ్లల్లో అతడికేభావమూ గోచరించటంలేదు. ఎట్లా ? ఎట్లా ? ముందడగు వేయటం ఎట్లా ? తెల్లవారు రూముకు కళ్లు మూతలుపడ్డాయి

## 11

జ్వరం తగ్గిపోయిందంటూ డాక్టరు పరంజ్యోతి హాస్పిటల్ కు వెళ్లటానికి తయారయింది. టిఫిన్ తీసుకునే సమయంలో సుమన ఆమె ఒళ్లు పట్టిచూసి “మమ్మీ. ఈ ఒక్కరోజూ ఆగరాదూ ? అలసటకు వళ్లి జ్వరం రావచ్చు” బ్రతిమిలాడింది

“జ్వరం తగ్గిందిగా : పనిలేకుండా ఇంట్లో కూర్చుంటే పిచ్చెక్కినట్టుగా ఉంటుంది డియర్.

“ఎందుకూ పిచ్చెక్కటం ?” హాండ్ బాగ్ పట్టుకుని నాలుగైదు సంవత్సరాల పిల్లతో హాల్లో అడుగుపెట్టాడు డాక్టర్ రంజన్.

నీరసంగా ఉన్నా అతడిని చూడగానే వెయ్యిడిపాలవెలుగు డాక్టరు పరం

జ్యోతి ముఖంలో కనబడ్డది సంభ్రమంతో లేచినలబడి “ఏమిటి హఠాత్తుగా ఇలా వచ్చావు?” అన్నది పిల్లవంకచూస్తూ

“లీల్లీకి చెయ్యికాలింది పనివాడితో పోట్లాడి పొయ్యిమీద ఉన్న బంగాళాదంప అందుకోబోయిందట. నిప్పులేదు గాని బూడిద చాలా వేడిగా ఉంది. చెయ్యి కాలింది వేళ్లు వంగటంలేదు. నీవు ఇక్కడ వైద్యం చేయిస్తావని తీసుకువచ్చాను” ఆ సమీపంలోఉన్న కుర్చీమీద లీల్లీని కుర్చోబెట్టి చెయ్యి చూపిచాడు పర జ్యోతికి

అతడిని చూసిన సంతోషంలో ఉక్కిరిబిక్కిరయిపోతోంది పరంజ్యోతి సుమన లోపలికి వెళ్ళి వాళ్ళిద్దరికీ కాఫీ, టిఫిన్ తీసుకువచ్చింది వాళ్ళు కాఫీ తీసుకుంటూ ఉండగా సుమన పరంజ్యోతితో చెప్పి ఆఫీసుకు వెళ్ళింది దారిలో కనబడ్డాడు నరేంద్ర.

ఒక నిమిషంసేపు ఆగి - వెనక్కు తిరిగిచూసింది సుమన మాట్లాడుదామని విచ్చుకున్న పెదవులు ముడుచుకున్నాయి

నరేంద్రను చూడగానే రంజన్ లేచి కరచాలనంచేస్తూ “మీ ఫోను రాత్రి పద కొండుగంటలకు వచ్చింది. వెంటనే ఈ పాపను కార్టోవేసుకుని బయలుదేరాను” అన్నాడు.

పరంజ్యోతి తెల్లబోయింది. “నరేంద్ర ఫోన్ చేశాడా? ఎందుకు?” కళ్ళతోనే ప్రశ్నించింది

“మేడమ్, ఇతడు నాకు స్నేహితుడయి ఉండకూడా క్రిందటిసారి వచ్చి నప్పుడు నన్ను చూడకుండా వెళ్ళిపోయాడు అందుకు శిక్షించాలని ఫోను చేశాను”

రంజన్ విచిత్రంగా నవ్వాడు

“నీకొకా చిన్నప్పటి చిలిపితనం పోలేదు” అన్నది పరంజ్యోతి

అంతలో మంజు పెద్ద రబ్బరుబొమ్మ నెత్తుకుని పరుగెత్తుకుంటూవచ్చి గడప దగ్గర ఆగిపోయింది. పరంజ్యోతి పిలవగానే ఆమె దగ్గరగావచ్చి నిలబడి అందరినీ ఒకసారి చూసి వెళ్ళిపోవాలని ప్రయత్నించింది రంజన్ మంజు చెయ్యి పట్టి దగ్గరికిరమ్మని పిలిచాడు. మంజు సందేహించింది. నరేంద్ర రమ్మని పిలిచాడు. తలతిప్పింది వెంటనే నరేంద్ర జేబులోంచి కలంతీసి రంజన్ ఆమెచేతి కిచ్చాడు ఇటూ అటూ తిప్పిచూసి నైస్ అన్నది.

అంతా నవ్వారు

నరేంద్ర రంజన్ తో బైటికివస్తూ “ఇతడు ఇప్పుడప్పుడే రాడు” అంటూ పరంజ్యోతితో చెప్పి తన ఇంటికి తీసుకువెళ్ళాడు. ఇద్దరూ డ్రాయింగురూములో కూర్చుని చెరొక సిగరెట్ వెలిగించారు.

“రంజన్, నాకు సలహా కావాలి. నేనేం చెయ్యాలి?” అంటూ కస్తూరితో తన కాంట్రాక్టు మేరేజిని గురించి, ఆ కాంట్రాక్టు పూర్తికాకముందే సుమనతో జరిగిన పెళ్ళినిగురించి చెప్పి “చూశావుగా ఆ చిన్న మంజును?” అన్నాడు.

“ఏమిటి? మంజు నీ కూతురా? అయితే ఇంకేమిటి నీ సమస్య?” అన్నాడు రంజన్.

“ఇప్పుడే వచ్చింది సమస్య,” అని జరిగినదంతా వివరించి చెప్పాడు.

“ఆమె చదువుకున్నది సున్నితమయిన హృదయం కలది. మనసు చాలా దెబ్బతిని ఉన్నది. నేనిప్పుడు ఏ మాట మాట్లాడితే ఏ మర్థంతీసుకుంటుందో?” అన్నాడు దీర్ఘంగా ఆలోచిస్తూ.

రంజన్ అతడివైపే చూస్తున్నాడు.

“నేను ఆవేశంలో చేసిన పిచ్చిపని అది. నిజానికి కస్తూరిని కాపాడటానికి పెళ్ళి చేసుకోవకకర్తలేదని, తరువాత పస్తాయించాను. పెళ్ళిచేసుకున్నా వెల్లెలి లాగ చూసుకున్నాను. సుమనను వెంటనే తీసుకువస్తే అపార్థాలకు అవకాశమిచ్చి నట్లవుతుందని జంకాను. గడువు తీరగానే సుమనను తీసుకురావాలనుకుంటే నా మౌనం భరించలేక ఈలోపలే సుమన వచ్చేసింది. కాని పరిస్థితులు తెలుసుకున్నప్పటికీ చాలా గంభీరంగా ఉంటోంది” బరవుగా నిట్టూర్చాడు.

“ఆమెకు ఈ సంగతులన్నీ ఎవరయినా చెప్పారా?” గంభీరంగా ఉంది కంతం.

“ఆమెకు దగ్గర బంధువైన ఆనంద్ కు తెలుసు. అత దంతా చెప్పేఉంటాడు.” నరేంద్ర తలవంచుకున్నాడు.

“జ్యోతికి తెలుసా?”

“సుమన నా భార్య అన్నంతవరకూ తెలుసు.”

తల వంకించి లేచాడు రంజన్. ఇద్దరూ పరంజ్యోతి ఇంటికి వచ్చేసరికి మధ్యాహ్నం రెండయింది. అందరూ భోజనాలకు కూర్చున్నారు.

రంజన్ ఇటూ అటూ తలతిప్పిచూస్తుంటే “లిల్లీ భోజనం చేసింది. పద కొండు గంటలకు బర్నోప్రాజెక్టుకు తీసుకువెళ్ళాను. ఆపరేషనుచేస్తే వేళ్ళు

వంగవచ్చునన్నారు. ఇదంతా కొన్నాళ్ళు ఇక్కడ ఉంటే కుదురుతుంది' అన్నది పరంజ్యోతి.

“నీ దగ్గర ఉంచి వైద్యం చేయించాలనే తీసుకువచ్చాను రెండునెలపాటు ఉంచుకొని వైద్యం చేయించు” అన్నాడు ఆమెవైపుచూస్తూ చనువుగా.

“నీవిక్కడేఉండి చేయించుకుంటే బాగుండదూ!” అన్నది పరంజ్యోతి.

“నీవుంటే నేను ఉన్నట్టే” నవ్వాడు రంజన్.

“ఊ!” దీర్ఘంగా మూలిగింది పరంజ్యోతి.

లిల్లీ, మంజూ చేతులు పట్టుకుని బల్లదగ్గరికి వచ్చారు.

రంజన్ లిల్లీతో మాట్లాడుతూ మంజూను చూస్తున్నాడు. ఏపుల్ ముక్కలు అండస్తే లిల్లీ తీసుకుని మంజూకు కూడా ఇచ్చింది.

నరేంద్ర మంజూనే కన్నార్పకుండా చూస్తున్నాడు. ఆ పిల్ల ప్రతి కదలికా అతడిని తన్మయుణ్ణి చేస్తోంది.

“జ్యోతీ! మేమిద్దరం మళ్ళీ బైటికి వెళ్తున్నాం. రాత్రి భోజనానికి వస్తాము.” రంజన్ లేచాడు. నరేంద్ర స్కూటర్ మీద ఇద్దరూ బయలుదేరి వెళ్ళారు. క్షార్దర్ష ముందరే ఆనంద్ కనబడ్డాడు.

నరేంద్ర స్కూటర్ దిగి ముఖంతిప్పకుని పోబోతున్న ఆనంద్ ను ఆపి తన యింటికి తీసుకువెళ్ళాడు. ముగ్గురూ కూర్చున్నారు. నౌకరు తెచ్చిన టీ తాగి సిగరెట్లు వెలిగించారు.

రంజన్ను నరేంద్ర పరిచయంచేశాడు ఆనంద్ కు. ముగ్గురూ మాటల్లేకుండా బొమ్మల్లా కూర్చున్నారు. ఆనంద్ మాటలపోగు. అతడు సంభాషణ మొదలు పెడితే తనేమయినా కలుగజేసుకోవచ్చని నరేంద్ర చూస్తున్నాడు. వాళ్ళిద్దరూ మాట్లాడరేమని రంజన్ వాళ్ళ ముఖాలలోకి గుచ్చి గుచ్చి చూస్తున్నాడు.

“ఇవాళ మధ్యాహ్నం ఒక సంఘటన జరిగింది,” అన్నాడు ఆనంద్.

“ఏమిటది ?” నరేంద్ర, రంజన్ ఒక్కసారే ప్రశ్నించారు.

“సుమన ఆఫీసునుంచి వచ్చేసరికి మంజూచేతిలో మెరూన్ రంగు గోల్డుకేపు పెన్ను కనబడింది. అది ఎక్కడిదంటే చెప్పడు. ఇవ్వమంటే ఇవ్వడు మంజూ. ఎవరిది తీసుకువచ్చిందోనని సుమనకు భయమూ, ఆదుర్దాను. కోపంతో మంజూ వీపుమీద రెండు దెబ్బలుకొట్టి-ఏడుస్తున్న మంజూను ఎత్తుకుని తనూ ఏడ్చిందట సుమన. నేను వెళ్ళేటప్పటికి ముఖమంతా ఎర్రగా వాచిపోయింది.”

“అయ్యయ్యా. ఆ కలం నరేంద్రది నేనే అతడి జేబులోనుంచి తీసుకుని మంజువేటికిచ్చాను” రంజను ముఖం పరితాపంతో చిన్నబోయింది

నరేంద్ర కనుబొమలు పైకెత్తి నోరు తెరిచి ‘అబ్బ’ అన్నాడు.

“అబ్బ అబ్బ అంటూ చాటుగా వగవకపోతే ఎదురుగా వెళ్ళి సుమనతో మాట్లాడి ఇంటికి తీసుకురాకూడదా ? ఆ చిన్నారిపాప మంజునూ కళ్ళతో చూస్తూకూడా ఈ తటస్థభావ మెందుకు ? చేసిన పనులేమో అర్థంలేనివి శుష్కప్రియాలు ఎందుకయ్యా మాట్లాడటం ?” దులిపి వదిలిపెట్టాడు ఆనంద్

నరేంద్ర చిన్నబుచ్చుకున్నాడు రంజన్ నొచ్చుకున్నాడు

మళ్ళీ మొదలు వెట్టాడు ఆనంద్ “అంతా అయిపోయిందిగా అవరోధాలన్నీ తొలగిపోయాయిగా : కస్తూరి ఒక ఇంటిదయి వెళ్ళిపోయింది ఇప్పటి కయినా ఈ కథ సుఖాంతం కాకూడదా ? దానికి అడ్డం ఏమిటి ? ఊరందరి పట్ల జాలికలుగుతుండే నీకు : ఎదటివాడి చిన్నకష్టమునూ చూడలేవే నీవు : వెనకా ముందూ చూసుకోకుండా దానధర్మాలుచేస్తూ ఉంటావే ? ఇప్పుడు చెప్పు - నీ మౌనానికి కారణమేమిటి చెప్పు ?” ముఖం ఎర్రబడ్డది ఆవేశంతో మాట్లాడటంవల్ల తలవెంట్రుకలు చిందరవందరగా ముఖంమీదపడ్డాయి

రంజన్ లేచి ఆనంద్ భుజమ్మీద చెయ్యివేసి తట్టుతూ “మంచి పిక్చరెక్కడయినా ఉంటే చెప్పండి వెళ్ళాం” అన్నాడు

“ఈ పిక్చర్ కంటే మంచివెక్కడుంటాయి ?” ముఖం ముడుచుకుంటూ లేచాడు.

‘మనసు ఉద్రేకంలో ఉంటుంది కనుక మన పిక్చరు ఎంత బాగున్నదయినా మానసికంగా విశ్రాంతి లభించదు మనసు ఎంత ఉద్రేకంలో ఉన్నా పిక్చరు చూడగానే విశ్రాంతి లభిస్తుంది ఎదటి నమస్కలను మనము ఉద్రేకింతో చూడకదా ఆదీ తేడా రండి పోదాం’ లేవదీశాడు రంజన్

“ఎన్నాళ్ళీ తప్పించుకు తిరగటం ?” ననుగుతూ లేచాడు ఆనంద్

ముగ్గురు బైటికి వచ్చారు ముగ్గురికీ భోజనం కాంటీనునుంచి తెచ్చి ఉంచమని నౌకరుతో చెప్పి ఇల్లు తాళంవేశాడు నరేంద్ర.

ఉదయం లేవగానే డాక్టరు పరంజ్యోతి అందరినీ తనయింటికి కాఫీ టిఫిన్ కు రమ్మని నౌకర్ని పంపించింది

వాళ్లు రాకముందే సుమన బైటికి వెళ్ళిపోయింది.

అందరూ మాట్లాడకుండా కాఫీ టిఫిన్లు ముగించి లేచారు మంజును తొడమీద



కూర్చోబెట్టుకుని కాఫీ టిఫిన్ తీసుకున్నాడు ఆనంద్. ఆ క్రిందటిరోజు కలం ప్రశంస ఆ రోజు రాలేదు.

లతీని తీసుకుని రంజన్ పరంజ్యోతి బర్న్ ప్రాజెక్టుకు వెళ్లారు.

మధ్యాహ్నం ఒంటిగంటకు నరేంద్రను భోజనానికి రమ్మంటూ పరంజ్యోతి ఇంటినుంచి కబురు వచ్చింది. అతడు బయలుదేరి వచ్చేటప్పటికి అందరూ బల్ల ముందు కూర్చుని ఉన్నారు. సుషన వదార్థాలను వడ్డిస్తూ వెనక్కు తిరిగింది. తువాలికోసం. నరేంద్ర నిలబడి ఉన్నాడు. అనుకోకుండా ఇద్దరికళ్ళూ కలసు కున్నాయి. ఆమె సోగకన్నులు సొంపుగా వెలుగులు చిమ్మాయి. ఆమె ఎర్రని పెదవులు ముద్దుగా ముడుచుకున్నాయి. రెండోసారి ఆమె ముఖంలోకి చూడటానికి జంకాడు నరేంద్ర.

పరంజ్యోతి మొదలుపెట్టమని అంటోంది.

అంతలో సుడిగాలిలా వచ్చాడు అనిల్.

“సుమనక్కా, నాన్న నిన్ను ఆర్జంటుగా తీసుకురమ్మన్నారు. మంజున చూడాలని ఉండటం. కారు తీసుకువచ్చాను బయలుదేరు.”

సుమన ఆశ్చర్యంతో కళ్ళు పెద్దవిచేసి నోరు తెరిచింది.

“జబ్బేం చెయ్యలేదుకదా! ముందీమాటచెప్పు?” ఆనంద్ దిగ్గుర లేచాడు.

సుమన అనిల్ భుజమ్మీద చెయ్యేసి “నాన్న ఎట్లా ఉన్నారు?” బిక్కముఖంతో విసివినబడకుండా అన్నది.

కనుబొవలు చిట్టింది “బయలుదేరు, వెంటనే రమ్మన్నారు” అన్నాడు.

పరంజ్యోతి లేచి, “ముందు భోజనం చెయ్యండి. తరువాత ప్రయాణం. కమాన్ మిస్టర్ అనిల్! మీరుకూడా ఒక పళ్లెం తీసుకోండి” అతడిని బలవంతంగా కూర్చోబెట్టింది.

నరేంద్ర గుండెల్లో రైళ్ళు పరుగెత్తుతున్నాయి. భోజనాలు కాగానే సుమన ప్రయాణమై వెళ్ళిపోతుండేమో!

యాంత్రికంగా అందరూ భోజనంచేశారు. అంతా ఇంకా బల్లదగ్గర ఉండగానే వెళ్తానని నరేంద్ర లేచాడు.

రంజన్, పరంజ్యోతి తెల్లబోయి చూస్తున్నారు. అనిల్ రాకతో సుమన కథ మరో మలుపు తిరిగిందేమిటనుకుంటున్నారు.

ఆనంద్ అనిల్ సుమనగదిలోకి వెళ్లారు ఆమె బట్టలన్నీ సర్దుకుంది. సామాను కారులో పెట్టాడు అనిల్.

“మంజూ మంజూ” కేకలు పెడుతోంది సుమన. గదులన్నీ వెదికింది. లిఫ్టితో ఆడుతున్నదేమోననీ ఇల్లూ పెరడూ అంతా వెదికింది. కళ్ళ సీళ్ళతో నిండు తున్నాయి ఆడుర్దాగా తిరుగుతున్నది.

“సుమనా! ప్రయాణమా! తొందరగా వచ్చెయ్యి.” సుమన చెయ్యిపట్టుకుని అడిగింది పరంజ్యోతి.

“ఎందుకు మమ్మీ? నా ఉద్యోగమయిపోయింది నిన్నటితో. ఇవాళ వెళ్లి జీతం తెచ్చుకున్నాను. వెళ్తాను. వెళ్లి నాన్నను ముసలితనంలో కనిపెట్టుకుని ఉంటాను మమ్మీ! ఈ దీనురాలిని మరిచిపోకండి. ఎప్పుడయినా చూడాలనిపించి నప్పుడు నేను వస్తాను” కన్నీళ్ళు తుడుచుకున్నది.

పరంజ్యోతికి కళ్ళు చెమర్చాయి. “నిన్ను ఎప్పుడూ చూస్తూ ఉండాలనిపిస్తుంది

నాకు. నిన్ను మంజునూ వదిలిపెట్టలేను. నీవు వచ్చినప్పటినుంచీ నా మనసు ప్రశాంతంగా ఉంది” సుమన తలను భుజానికి ఆనించుకున్నది పరంజ్యోతి.

దూకుడుగా వచ్చాడు అనిల్. “అక్కా, మంజు ఏదీ?” అదుర్దాతో ఇల్లంతా పరుగులు తీశాడు.

ఇల్లంతా వెతికిన ఆనంద్ ఒక్క పరుగున నరేంద్ర ఇంటికి వెళ్లాడు. పిల్లలిద్దరూ నరేంద్రగదిలో బిస్కట్లు తింటూ అతడిముందర కూర్చున్నారు.

“ఇక్కడ ఉన్నవా దొంగ! అమ్మ పిలుస్తోంది. రా” మంజును లేవదీశాడు ఆనంద్.

దిగ్గున లేచాడు నరేంద్ర. “ఆనంద్. మంజుకు నేను తీసుకువస్తాను పద” మంజును ఎత్తుకుని బయలుదేరాడు.

అందరూ కారులో కూర్చున్నారు సుమన చేతివేళ్లతో కళ్ళుమూసుకుని కూర్చుంది.

పరంజ్యోతి రంజన్ కారుదగ్గర నిలబడ్డారు తలుపుతెరిచి పట్టుకుని.

ముందుగా వచ్చిన ఆనంద్ “నరేంద్ర పిల్లను ఇవ్వనన్నాడు” గంభీరంగా అన్నాడు.

“అదేమిటి?” తుళ్ళిపడ్డది సుమన.

“పిల్లను ఉంచుకోమను. తల్లి అక్కర్లేదుగాని పిల్లకావాలట!” కాల రుద్రుడయినాడు అనిల్.

నరేంద్ర కారును నమీపిస్తున్నకొద్దీ రంజన్ ఆత్రంతో చూస్తున్నాడు పరిస్థితులు ఎట్లా పరిణమిస్తాయోనని.

“పిల్లను తీసుకుంటే తల్లి తనంతటతానే వస్తుందని ఈ ఎత్తువేశాడు పాపం- అమాయకుడు! ఆడదానికయినా అభిమానం ఉండదనుకున్నాడేమో?” అనిల్ ముఖం ఎర్రబడిపోతున్నది.

సుమన ఉద్రేకిస్తోంది. అభిమానమంటే ఏమిటి? అదెట్లా ఉంటుంది? ఈ సమయంలో అభిమానాన్ని ఎంతవరకూ సాగనివ్వాలి?

పరంజ్యోతి మనసు పరవళ్ళు తొక్కుతోంది. ఈ దెబ్బతో సుమన సంసార శకటం టక్కున గాడిలో పడుతుందని గట్టిగా నమ్ముతోంది

సుమన మనసు ఘనీభవింపబోతోంది. తను తిరిగి ఇంటికి వెళ్ళిపోతున్నది. గంపెదాశతో ఇక్కడికి వచ్చింది. కొంతంత నైరాశ్యాన్ని నెత్తిన వేసుకుని

తిరుగుముఖమవుతున్నది. ఇన్నాళ్లు గుట్టుగా బ్రతికిన తన బ్రతుకు అనవసరంగా నలుగురి నోళ్లలో పడిపోయింది. కాని ఒక్కటిమాత్రం బాగా రూఢిగా తెలిసింది. నరేంద్ర మనసు నల్లరాయికంటె కఠినమయిందని

నరేంద్ర మంజును ఎత్తుకుని నడిచి వస్తున్నాడు. రెండు వందల గజాల దూరం నడవటానికి ఆరగంటకుపైగా పట్టిందతడికి. మంజును ఎత్తుకోగానే అతడి హృదయం పరవశించింది తన రక్త-తనబిడ్డ-గుండెకు హత్తుకున్నాడు.

అందరికళ్లు అతడిమీదనే కేంద్రీకరింపబడి ఉన్నాయని తెలుసుకున్నాడు. తన బ్రతుకు 'హాస్యాస్పదం కాదుకదా!' మనసు శంకిస్తోంది.

“సుమా ! మంజును తీసుకో” బిడ్డను అందించాడు.

నీళ్ళు నిండిన కళ్లతో ముఖం పక్కకు తిప్పి బిడ్డను అందుకుంది సుమన.

“ఆరి దుర్మార్గుడా!” ఆనంద్ మనసులో తిట్టకున్నాడు.

“పిల్లను ఇచ్చాడు నయమే” శాంతించింది అనిల్ మనసు.

“సుమా” నరేంద్ర ఆర్థికకఠం అందరికీ వినిపించింది.

నరేంద్ర సుమనను రెండు భుజాలూపట్టి లేపి తన ఇంటివైపుకు నడిపించుకు పోతున్నాడు. కళ్ళు తెరిస్తే కల చెదరిపోతుందేమోన్నట్టు గట్టిగా కళ్ళు మూసుకుని నరేంద్ర భుజానికానుకని నడుస్తున్నది సుమన.

“మంచివాడు. మాట్లాడకుండా ఎలా తీసుకువెళ్ళుతున్నాడో? ఇంక ప్రేమించటం మొదలుపెడతాడు కాబోలు!” క్రావు సవరించుకుంటూ సంతోష పడుతున్నాడు ఆనంద్.

తను వచ్చినపని అయిందన్న సంతృప్తి కళ్లలో మెరుస్తోంది రంజన్ కు. “జ్యోతి : మంచివాడి మనసు అవకాశమున్నంతవరకూ మంచిపనులవై పే మొగ్గుతుంది గమనించు జ్యోతి. లోపలికి సోదాం పద. నా ప్రయాణం రాత్రికి. సామాను సర్దుకోవాలి’ అమెను దాటుకుంటూ లోపలికి వెళ్ళాడు.

పెద్దె సర్దుకుని రెండడుగులు ముందుకు వేస్తూ. “అలా క్రుంగిపోకు జ్యోతి కావాలంటే లిల్లిన నీదగ్గర ఉంచుకో. నేను మళ్ళీ వారంలో వస్తానుగా!” కరచాలనం చెయ్యటానికి చేయిజాచిన రంజన్ పరజ్యోతి కళ్లలో ఖాష్యాలను చూసి నివ్వెరపోయాడు.

